

## اس شمارے میں

### حرف اول

2

رجوع الی القرآن کا فکری اور سیاسی پہلو

حافظ عاطف وحید

### مطالعہ قرآن حکیم

3

جہاد بالقرآن کے پانچ محاذ

ڈاکٹر اسرار احمد

### توضیح و تنقیح

39

چہرے کا پردہ۔ واجب، مستحب یا بدعت؟

حافظ محمد زبیر

### پیش رفت

63

سالانہ رپورٹ مرکزی انجمن خدام القرآن و منسلک انجمنیں

مرتب: حافظ خالد محمود خضر

وَمِنْ بَيِّنَاتِ الْحُكْمِ فَفَقَدْنَا أُمَّتِي  
خَيْرًا كَثِيرًا

(البقرہ: ۲۶۹)

لاہور

ماہنامہ

# حکم قرآن

بیادگار: ڈاکٹر محمد رفیع الدین مرحوم

مدیر اعزازی: ڈاکٹر البصیر احمد

مدیر منتظم: حافظ عاکف سعید

نائب مدیر: حافظ خالد محمود خضر

ادارہ تحریر:

حافظ عاطف وحید

پروفیسر حافظ نذیر احمد ہاشمی۔ پروفیسر محمد یونس جنجوعہ

شمارہ ۱۲

ذوالقعدہ ۱۴۲۶ھ - دسمبر ۲۰۰۵ء

جلد ۲۴

یکے از مطبوعات

مرکزی انجمن خدام القرآن لاہور

۳۶- کے۔ ماڈل ٹاؤن۔ لاہور۔ فون: ۵۸۶۹۵۰۱

ویب سائٹ: [www.tanzeem.org](http://www.tanzeem.org)

سالانہ زرقاوان: 100 روپے، فی شمارہ: 10 روپے

ایشیا، یورپ، افریقہ وغیرہ: 700 روپے امریکہ، کینیڈا، آسٹریلیا وغیرہ: 900 روپے

اس شمارے کی قیمت 20 روپے

# حرفِ مآذول

بِسْمِ اللّٰهِ الرَّحْمٰنِ الرَّحِیْمِ

## رجوع الی القرآن کا فکری اور سیاسی پہلو

اس بات سے تو کسی بھی مسلمان کو انکار نہیں کہ ملتِ مسلمہ کی فکری اور سیاسی دونوں قسم کی شیرازہ بندی کا اصل ذریعہ قرآن مجید ہی ہے۔ قرآن کو ”جبل اللہ“ یعنی اللہ کی رسی قرار دینے میں ایک یہ مصلحت بھی کارفرما نظر آتی ہے۔ اللہ تعالیٰ نے تمام مسلمانوں کو یہ ہدایت فرمائی ہے کہ وہ سب مل کر اس ”جبل اللہ“ کو مضبوطی سے پکڑ لیں اور متفرق نہ ہوں۔ اس ہدایت کا یہ لازمی تقاضا ہے کہ مسلمانوں کے مابین جتنے بھی اختلاف پیدا ہوں..... چاہے یہ اختلاف فکری و نظری نوعیت کے ہوں یا عملی و سیاسی نوعیت کے..... وہ ان کے فیصلے کے لیے قرآن کی طرف رجوع کریں۔ اس اعتبار سے ”جبل اللہ“ یعنی قرآن، مسلمانوں کے فکری اور سیاسی جوڑ بند مضبوط کرنے کا موثر ترین ذریعہ ہے۔

قرآن حکیم سے صحیح طور پر استفادے کے لیے ایک انتہائی اہم چیز یہ ہے کہ اس کے پڑھنے والے کے اندر قرآن مجید کے تقاضوں کے مطابق اپنے آپ کو بدلنے کا پختہ عزم و ارادہ موجود ہو۔ تبدیلی کا یہ عمل جہاں اشخاص سے انفرادی سطح پر درکار ہے وہیں قرآن کے ماننے والوں سے ہیئتِ اجتماعیہ کی سطح پر بھی مطلوب ہے۔ اس بات کا شعوری احساس اس لیے ضروری ہے کہ قرآن کے بہت سے مطالبے اور تقاضے اکثر انسانوں کی خواہشوں اور چاہتوں سے بالکل مختلف ہیں۔ ان کے تصورات اور نظریات بھی بالعموم قرآن سے مختلف ہیں اور ان کے معاملات اور تعلقات بھی قرآن کی مقرر کردہ حدود سے ہٹے ہوئے ہیں۔ اندر میں حالات دو قسم کے رویے ظہور پذیر ہوتے ہیں۔ وہ لوگ جو عزم و ہمت سے تہی ہیں وہ اس خلیج کو پائنے کی ہمت نہیں کر پاتے جو وہ اپنے اور قرآن کے مابین حائل پاتے ہیں۔ اس لیے کہ وہ محسوس کرتے ہیں کہ اگر وہ اپنے عقائد و نظریات اور اعمال کو قرآن کے مطابق بنانے کی کوشش کریں تو انہیں ذہنی اور فکری اعتبار سے نیا جنم لینا پڑے گا اور ان کا اپنا ماحول ان کے لیے اجنبی بن جائے گا، اور جن لذات سے وہ مستفید ہو رہے ہیں ان سے مستفید ہونا تو الگ بات

# جہاد بالقرآن کے پانچ محاذ

ڈاکٹر اسرار احمد حفظہ اللہ

الحمد لله وكفى والصلوة والسلام على عباده الذين اصطفى  
 خصوصاً على افضلهم سيد المرسلين خاتم النبيين  
 محمد الامين وعلى آله واصحابه اجمعين ..... اما بعد:  
 فاعوذ بالله من الشيطان الرجيم - بسم الله الرحمن الرحيم

﴿تَبٰرَكَ الَّذِي نَزَّلَ الْفُرْقَانَ عَلٰى عَبْدِهِ لِيَكُوْنَ لِلْعٰلَمِيْنَ نَذِيْرًا ﴿١﴾﴾

﴿وَقَالَ الرَّسُوْلُ يَرْبِّ اِنَّ قَوْمِي اتَّخَذُوْا هٰذَا الْقُرْاٰنَ مَهْجُوْرًا ﴿٢﴾﴾

﴿فَلَا تَطْعَمُ الْكٰفِرِيْنَ وَجَاهِدْهُمْ بِهٖ جِهَادًا كَبِيْرًا ﴿٣﴾﴾ (الفرقان)

﴿وَاَعْتَصِمُوْا بِحَبْلِ اللّٰهِ جَمِيْعًا وَلَا تَفَرَّقُوْا ﴿٤﴾﴾ (آل عمران: ١٠٣)

صدق الله العظيم

خطبہ مسنونہ تلاوت آیات اور ادعیہ مانو دلا کے بعد:

میں نے جہاں تک غور کیا ہے میں اس نتیجے پر پہنچا ہوں کہ ہماری دینی، ملی، قومی اور معاشرتی زندگی میں اس وقت پانچ محاذ ایسے ہیں جو جہاد بالقرآن کے شدید طور پر متقاضی ہیں۔ رہا مسلمانوں سے باہر کا دائرہ تو وہ ابھی بڑی دُور کی بات ہے۔ پہلا مسئلہ تو "Physician heals thyself" کے مصداق خود اپنا ہے۔ اس میں شک نہیں کہ اللہ تعالیٰ نے اس امت کو پوری نوع انسانی کی ہدایت و رہنمائی کے لیے برپا فرمایا ہے۔ از روئے الفاظ قرآنی: ﴿كُنْتُمْ خَيْرَ اُمَّةٍ اُخْرِجَتْ لِلنَّاسِ﴾ "تم وہ بہترین امت ہو جس کو نوع انسانی کے لیے نکالا گیا ہے"۔ دنیا کی دوسری قومیں اپنے لیے جیتی ہیں لیکن تمہیں ان کے لیے جینا ہے۔ بقول علامہ اقبال۔

ہم تو جیتے ہیں کہ دنیا میں ترانام رہے  
کہیں ممکن ہے کہ ساقی نہ رہے جام رہے؟

ہماری مثال تو اس ساقی کی سی ہے جس کے ہاتھ میں اللہ تعالیٰ نے اپنا جام ہدایت تھما دیا ہے اور ایک ایک فرد نوع بشر کو اس سے سیراب کرنا ہماری ذمہ داری ٹھہرائی ہے۔ لیکن میں عرض کر رہا ہوں کہ یہ تو بہت دور کی بات ہے۔ اس وقت یہ خیر امت اور امت وسط خود کوئی طرح کے ذہنی، فکری، اعتقادی، نفسیاتی، جذباتی اور عملی انتشار سے دوچار ہے اور اسے مختلف روگ لگ گئے ہیں۔ یہ اس وقت نہایت مہلک اور مزمن امراض میں مبتلا ہو چکی ہے۔ اور یہ کوئی دوچار برس کی بات نہیں ہے، ہمارا یہ زوال و انحطاط صدیوں پر پھیلا ہوا ایک عمل ہے۔

لہذا پہلی اور مقدم ضرورت یہ ہے کہ ہم اپنی ملت اور معاشرے کے دائرے کے اندر جائزہ لیں کہ اس وقت وہ کون کون سے فکری، نظریاتی اور عملی محاذ ہیں جن پر ہمیں قرآن مجید کی شمشیر نواں کو ہاتھ میں لے کر صف آراء ہونا ہے اور ان کے بارے میں ہمیں قرآن مجید اور سیرت مطہرہ علیٰ صاحبہا الصلوٰۃ والسلام سے کیا بنیادی و اساسی ہدایات ملتی ہیں۔ نیز ان ہدایات کے انطباق کے عملی طریقے اور تقاضے کیا ہیں؟ اس مسئلہ پر غور و فکر کے نتیجے میں اس وقت پانچ محاذ میرے سامنے آئے ہیں۔

## محاذ اول

### جاہلیتِ قدیمہ

اس ضمن میں سب سے بڑا محاذ جاہلیتِ قدیمہ کا ہے۔ بڑا اس اعتبار سے کہ یہ ہمارے عوام کی اکثریت کا معاملہ ہے۔ عوام الناس کی بڑی عظیم اکثریت کے اندر جاہلیتِ قدیمہ رچی بسی ہے۔ میں چاہتا ہوں کہ پہلے آپ جاہلیتِ قدیمہ کی اس اصطلاح کو اچھی طرح سمجھ لیں۔ قرآن مجید اور احادیث شریفہ کی رو سے اسلام سے

پہلے کے دور کو ”دور جاہلیت“ سے تعبیر کیا جاتا ہے۔ اس اصطلاح کے معنی یہ ہیں کہ اسلام کی حقانیت، صداقت اور ہدایت کے برعکس جو کچھ بھی پہلے تھا اور جو کچھ اب ہے وہ ”جاہلیت“ ہے۔

جاہلیت کو جہالت کے معنوں میں مت لیجیے گا، یہ خلطِ مبحث ہو جائے گا۔ ویسے جہالت کے بھی عربی میں وہ معنی نہیں ہیں جو ہم اردو میں استعمال کرتے ہیں۔ اردو میں ہم اُن پڑھ انسان کو جاہل کہتے ہیں، یعنی عالم کے مقابلے میں اردو میں جاہل کا لفظ مستعمل ہے، جبکہ عربی میں جاہل کا لفظ حلیم کے مقابلے میں بولا جاتا ہے۔ ایک وہ انسان ہے جو بردبار ہے، صاحبِ عقل ہے، غور و فکر کرتا ہے، محض جذبات سے مغلوب نہیں ہوتا، بلکہ عقل کی رہنمائی میں فیصلے کرتا ہے اور اسی کے مطابق اپنی زندگی کا رخ متعین کرتا ہے۔ عقلی دلیل کی بنیاد پر کسی بات کو قبول یا مسترد کرتا ہے۔ یہ ہے حلیم انسان۔ اور ایک شخص وہ ہے جو جذباتی ہے، اکھڑے، غیر مہذب ہے، ناشائستہ ہے، شہوات و جذبات کی زد میں بہہ جاتا ہے۔ اس کی عقل پر تعصبات و خواہشات کے پردے پڑے ہوئے ہیں۔ ہو سکتا ہے کہ ایسا شخص پی ایچ ڈی ہو، بہت تعلیم یافتہ انسان ہو، لیکن اسلام کی رو سے یہ شخص جاہل ہے۔ جاہل سے ”جہالت“ بنے گا، لیکن اسی لفظ جہل سے ”جاہلیت“ کی اصطلاح بنتی ہے، جس کا مفہوم یہ ہے کہ اسلام کے ماوراء اور اسلام کے سوا جو کچھ ہے اور جو کچھ تھا!

### جاہلیتِ قدیمہ کے اجزائے ترکیبی

اس جاہلیت کو میں اس وقت دو حصوں میں تقسیم کر کے آپ حضرات کے سامنے رکھ رہا ہوں۔ ایک جاہلیتِ قدیمہ ہے۔ یہ وہ جاہلیت ہے جو عرب معاشرے میں اُس وقت نہایت غالب عنصر کی حیثیت سے موجود تھی جس وقت نبی اکرم ﷺ کی بعثت ہوئی تھی۔ یہ جاہلیتِ قدیمہ دو چیزوں سے مرکب تھی۔ ایک شرک، یعنی مشرکانہ اوہام، جو توحید کی ضد ہے۔ اور دوسرے ”شفاعتِ باطلہ“ کا تصور و عقیدہ، جو ایمان بالآخرت

کی ضد ہے۔

جاہلیتِ قدیمہ میں اللہ کا انکار نہیں تھا۔ مشرکین مکہ اللہ کو مانتے تھے۔ قرآن مجید کی تلاوت کرنے والا شخص جو گاہ بگاہ بھی ترجمہ دیکھ لیتا ہے اُس پر یہ حقیقت روشن ہوگی کہ قرآن نے متعدد باریہ بات کہی ہے کہ اے نبی! اگر آپ ان سے پوچھیں کہ آسمانوں اور زمین کو کس نے پیدا کیا؟ تو یہ لوگ فوراً پکاراٹھیں گے کہ اللہ نے! (۱) اور اے نبی! اگر آپ ان سے پوچھیں کہ آسمان سے بارش کون برساتا ہے اور اس کے ذریعے سے مردہ زمین سے نباتات کون اُگاتا ہے تو فوراً کہیں گے کہ اللہ! (۲) — تو وہ اللہ کے منکر نہیں تھے۔ البتہ انہوں نے اللہ کے ساتھ دیگر معبودوں کی ایک فوج تصنیف کر رکھی تھی۔ کہیں وہ اللہ کے ساتھ جنات کو پوجتے تھے، کہیں انہوں نے فرشتوں کو اللہ کی بیٹیاں قرار دے کر اُن کے نام پر دیویاں تراش لی تھیں اور ان کے لیے استحان بنا لیے تھے جہاں وہ چڑھاوے چڑھاتے تھے وہاں جا کر ختمیں مانتے تھے اور دعائیں کیا کرتے تھے۔ یہ تھا ان کا شرک! یہ شرک آج بھی آپ کو اپنے عوام میں تمام وکمال ملے گا، ایک شوٹے کا فرق نہیں ہے۔ اس شرک نے صرف ہیئت بدل لی ہے کہ آج پتھر کی بنی ہوئی مورتیاں سامنے نہیں رکھی جاتی ہیں، لیکن قبروں کے ساتھ وہی معاملہ ہو رہا ہے جو اُس دور میں بتوں کے ساتھ ہوتا تھا۔ سر مو فرق نہیں۔ عرسوں کے نام سے یہ جو بڑے بڑے میلے ہوتے ہیں ذرا ان میں جا کر دیکھئے کہ وہاں کیا ہوتا ہے! میں سمجھتا ہوں کہ اگر آپ نے عرب کے دورِ جاہلیت کے میلوں کی رودادیں پڑھی ہوں تو وہ شاید ان سے کہیں پیچھے رہ جائیں۔ تو اس جاہلیتِ قدیمہ کا ایک جزو تو یہ شرک ہے!

جاہلیتِ قدیمہ کا دوسرا جزو شفاعتِ باطلہ کا عقیدہ و تصور ہے۔ جب ان سے یہ کہا

(۱) ﴿وَلَئِنْ سَأَلْتَهُمْ مَنْ خَلَقَ السَّمٰوٰتِ وَالْاَرْضَ لَيَقُوْلُنَّ اللّٰهُ﴾ (لقمان: ۲۵)

(۲) ﴿وَلَئِنْ سَأَلْتَهُمْ مَنْ نَزَّلَ مِنَ السَّمٰوٰتِ مَاءً فَاَخْبَا بِهٖ الْاَرْضَ مِنْ بَعْدِ مَوْتِهَا لَيَقُوْلُنَّ اللّٰهُ﴾ (العنكبوت: ۶۳)

جاتا تھا کہ تم مانتے ہو کہ اللہ ہی خالق ہے اللہ ہی مالک ہے اسی نے ہر چیز کو پیدا کیا ہے اسی نے سورج اور چاند کو مسخر کر رکھا ہے تو ﴿قَاتِي تَوْفِكُونَ﴾<sup>(۱)</sup> اور ﴿قَاتِي تَصْرَفُونَ﴾<sup>(۲)</sup> یہ سب کچھ مان کر کہاں سے اندھے ہوئے جا رہے ہو؟ کہاں سے پھرائے جا رہے ہو؟ کہاں سے تمہیں اچکا جا رہا ہے؟ تمہاری مت کیوں ماری جا رہی ہے؟ اس کے جواب میں قرآن مجید نے ان کے متعدد اقوال نقل کیے ہیں۔ سورۃ یونس میں ان کا یہ قول نقل ہوا: ﴿وَيَقُولُونَ هُوَ لَآءِ شُفَعَاؤُنَا عِنْدَ اللَّهِ﴾ (آیت ۱۸) کہ ہم ان بچوں کو خالق اور مالک تو نہیں مانتے، لیکن ہم کچھ برگزیدہ ہستیاں ضرور مانتے ہیں جن کے نام پر ہم نے یہ بت بنا لیے ہیں۔ یہ ہستیاں مقربین بارگاہ رب العزت ہیں۔ یہ اللہ کے لاڈلے اور چہیتے ہیں۔ فرشتے جن کو ہم نے دیویاں بنایا ہے یہ اللہ کی بیٹیاں ہیں اور بیٹیاں بہت لاڈلی ہوتی ہیں، کوئی لاڈلی بیٹی اگر فرمائش کرے تو کوئی باپ اس کی فرمائش کو رد نہیں کرتا۔ لہذا ہم جو ان بچوں کو پوجتے ہیں تو صرف اس لیے کہ یہ اللہ کے ہاں ہمارے سفارشی بنیں گے ہماری شفاعت کریں گے اور وہاں ہمیں چھڑوا لیں گے۔ گویا اللہ کے عدل و انصاف کے آگے یہ روک بن جائیں گے۔ اللہ تعالیٰ نے سورۃ الزمر کی تیسری آیت میں ان کے اس باطل عقیدے کا ذکر فرما کر اس کی قطعی طور پر نفی فرمادی۔ وہاں ارشاد ہوتا ہے:

﴿أَلَا لِلَّهِ الدِّينُ الْخَالِصُ وَالَّذِينَ اتَّخَذُوا مِنْ دُونِهِ أَوْلِيَاءَ مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَىٰ إِنَّ اللَّهَ يَحْكُمُ بَيْنَهُمْ فِي مَا هُمْ فِيهِ يَخْتَلِفُونَ ۗ إِنَّ اللَّهَ لَا يَهْدِي مَنْ هُوَ كَاذِبٌ كَفَّارٌ﴾

”آگاہ رہو کہ دین خالص اللہ ہی کا حق ہے (ہر نوع کی عبادت و اطاعت کا سزاوار اور مستوجب و مستحق صرف اللہ ہے)۔ رہے وہ لوگ جنہوں نے اس کے سوا دوسروں کو اپنا پشت پناہ اور مددگار بنا رکھا ہے (اس یقین کے ساتھ) کہ ہم ان کی عبادت صرف اس لیے کرتے ہیں کہ وہ اللہ تک ہماری رسائی کرا

(۱) ﴿ذَلِكُمْ اللَّهُ رَبُّكُمْ خَالِقُ كُلِّ شَيْءٍ ۗ لَآ إِلَهَ إِلَّا هُوَ ۗ قَاتِي تَوْفِكُونَ﴾ (غافر)

(۲) ﴿ذَلِكُمْ اللَّهُ رَبُّكُمْ لَهُ الْمُلْكُ ۗ لَآ إِلَهَ إِلَّا هُوَ ۗ قَاتِي تَصْرَفُونَ﴾ (الرسم)



دیں (وہ اللہ کے ہاں ہمارے اور اُس کے درمیان غمخوار و مغفرت کا واسطہ اور ذریعہ بن جائیں اور ہمیں اس کا قریب دلا دیں۔ اے نبی! ان کو متنبہ کر دیجیے کہ) اللہ اُن کے درمیان ان تمام باتوں کا (آخرت میں) فیصلہ فرمادے گا جن میں یہ اختلاف کر رہے ہیں۔ اللہ کسی ایسے شخص کو ہدایت نہیں دیتا جو جھوٹا منکر حق اور ناشکر اہو۔“

تو وہ لوگ آخرت کے منکر نہیں تھے، البتہ آخرت میں محاسبہ سے محفوظ رہنے کے لیے شفاعتِ باطلہ کا تصور رکھتے تھے۔

یہ دو چیزیں یعنی شرک اور شفاعتِ باطلہ کا عقیدہ اصلاً تو ایک ہی ہے۔ انہیں تصویر کے دو رخ کہہ لیجیے۔ میں نے بغرضِ تفہیم انہیں علیحدہ علیحدہ بیان کیا ہے کہ جاہلیتِ قدیمہ ان دو اجزاء سے مرکب تھی۔ قرآن مجید میں اس جاہلیتِ قدیمہ کا ذکر نہایت جلی انداز میں ہے۔ چونکہ اُس دور میں یہی شرک غالب تھا اور اصل گمراہی یہی تھی، لہذا کئی سورتوں کا سب سے بڑا مضمون یہی ہے۔ اور جن حضرات کو بھی قرآن مجید سے شغف ہے وہ اس بات کو جانتے ہوں گے کہ قرآن مجید کا دو تہائی حصہ کی سورتوں پر مشتمل ہے۔ قرآن حکیم میں بار بار مختلف پیرایوں اور مختلف اسالیب میں مختلف انداز سے اس شرک اور شفاعتِ باطلہ کے عقیدے کی تردید کی گئی ہے۔ کہیں تمثیلات کے انداز میں سمجھایا جا رہا ہے، کہیں عقلی دلائل کے ذریعے سے جھنجھوڑا جا رہا ہے، کہیں ان ہی کے موقف سے اُن پر حجت قائم کی جا رہی ہے۔ سورۃ الکہف میں تعریف الآیات کے متعلق جو الفاظ آئے ہیں: ﴿وَلَقَدْ صَرَّفْنَا فِي هَذَا الْقُرْآنِ لِلنَّاسِ مِنْ كُلِّ مَثَلٍ﴾ (آیت 54) اور ذرا سی ترتیب کی تبدیلی کے ساتھ یہی بات سورۃ الاسراء میں بایں الفاظ آتی ہے: ﴿وَلَقَدْ صَرَّفْنَا لِلنَّاسِ فِي هَذَا الْقُرْآنِ مِنْ كُلِّ مَثَلٍ﴾ (آیت 89)۔ یہ الفاظ اس بات کے اظہار کے لیے آئے ہیں کہ ہم نے کوئی طرزِ اسلوب اور کوئی اندازِ بیان چھوڑا نہیں ہے کہ جس کے ذریعے اس ضلالت و گمراہی کی نفی نہ کر دی ہو اور اس کا ابطال نہ کر دیا ہو۔ آج اگر کوئی شخص آنکھیں کھول کر اپنے معاشرے کا تنقیدی

جائزہ لے تو اسے صاف نظر آ جائے گا کہ ہمارے معاشرے کی عظیم اکثریت بھی انہی دونوں گمراہیوں میں مبتلا ہے۔ اس عظیم اکثریت کا دین اولیاء پرستی، عرس میلے اور تعزیہ پرستی کا دین ہے، قبروں پر حاضری اور وہاں چڑھاوے چڑھانے، فختیں ماننے اور دعائیں مانگنے کا دین ہے۔ نماز روزہ تو اس دین میں بہت پیچھے رہ جاتا ہے۔ اگر ہو جائے تو بڑی بات ہے، ورنہ یہ اس عوامی دین کے لزوم میں داخل نہیں۔ یہ اکثریت اس وہم میں مبتلا ہے کہ یہ اولیاء کرام جن کی قبروں پر ہم نذر و نیاز چڑھاتے ہیں، آخرت میں ہمارے سفارشی بن جائیں گے، اور پھر ہمارے سب سے بڑے شفیع خود رسول اللہ ﷺ ہوں گے جن کے ہم نام لیا ہیں۔ چنانچہ کسی محاسبہ آخروی کے خوف کا سوال ہی پیدا نہیں ہوتا۔

### جاہلیتِ قدیمہ کے خلاف قرآن کی تلوار کا استعمال

پہلا محاذ یہ جاہلیتِ قدیمہ ہے جس کے خلاف ہمیں تلوار اٹھانی ہوگی۔ لیکن تلوار کون سی؟ قرآن کی تلوار!..... اس محاذ پر ابلیس کے اس فریب و اغوا کے لیے قرآن ہی تلوار کا کام دے گا۔ میں اس موضوع پر علامہ اقبال کے یہ اشعار بارہا آپ کو سنا چکا ہوں جن میں درحقیقت دو احادیث کی ترجمانی کی گئی ہے۔

کشتنِ ابلیس کارے مشکل است      زانکہ اُدغم اندر اعماقِ دل است

خوشر آں باشد مسلمانش کنی!      کشتنِ شمشیرِ قرآنش کنی!

میں سمجھتا ہوں کہ اس جاہلیتِ قدیمہ کے محاذ کے لیے کسی دقیق یا بھاری بھر کم علمی منصوبے کی ضرورت نہیں ہے۔ اگر صرف دورہ ترجمہ قرآن کی مہم ہمارے معاشرے میں چل جائے تو وہ لوگوں کے عقائد کی تطہیر کے لیے کافی ہو جائے۔ اس کے لیے دقیق و عمیق تقاسیر کی ضرورت نہیں۔ خوش قسمتی سے ہمارے یہاں ایک کام عظیم پیمانے پر ہو رہا ہے، لیکن کاش کہ وہ کام فضائل سے متعلق ضعیف و شاذ روایات سے بلند تر ہو اور اس کا تعلق ترجمہ قرآن کے ساتھ قائم ہو جائے کہ ہر مسجد میں فرض نمازوں کے بعد لوگ

جمع ہو جائیں اور قرآن حکیم کے متن کے ساتھ کوئی مستند ترجمہ لوگوں کو سنایا جائے۔ مجھے یقین ہے کہ (ان شاء اللہ العزیز) قرآن مجید کے متن کے ساتھ مجرد ترجمہ اس جاہلیتِ قدیمہ کا قلع قمع کرنے کے لیے کافی ہوگا۔ اس کے لیے قرآن حکیم کی حکمت کے اتھارہ سمندر میں غوطہ زنی کی ضرورت نہیں ہے۔ اس کے لیے میں مثال دیا کرتا ہوں کہ اگر سمندر میں کہیں تیل گر جائے، فرض کریں کہ تیل کا کوئی ٹینکر پھٹ جائے تو تیل سطح سمندر کے اوپر ہی رہتا ہے۔ بالکل اسی طریقے سے قرآن مجید میں جاہلیتِ قدیمہ کا جو ابطل اور اس کی جو تردید ہے اور توحیدِ خالص کی جو دعوت اور اس کے لیے جو استدلال ہے وہ بالکل سطح پر ہے، سامنے موجود ہے۔ اس کے لیے گہرائی میں اترنے کی ضرورت نہیں ہے۔

تو یہ بات جان لیجیے کہ اس محاذ پر جب تک قرآن مجید کے ساتھ جہاد نہیں ہوگا تب تک مشرکانہ اوہام اور شفاعتِ باطلہ کے عقیدے کی تردید ممکن نہیں ہے۔ پھر یہ کہ ہمارے یہاں فرقہ وارانہ انداز سے ان عقائد کے حاملین پر جو تنقیدیں ہوتی ہیں اور جس انداز سے ان کی نفی کی جاتی ہے، اس سے کوئی فائدہ نہیں ہوتا۔ اس طرح تو ضد اور ہٹ دھرمی میں اضافہ ہوتا ہے اور کدورت اور تلخی مزید پختہ ہوتی ہے۔ اس لیے کہ پھر وہاں معاملہ آجاتا ہے فرقہ وارانہ عصبیت اور فرقہ وارانہ مفادات کا۔ چنانچہ اس رنگ اور اس انداز میں تردید کرنا اور چند مخصوص چیزوں کو نشانہ بنا کر انہی پر مسلسل گولہ باری کرتے چلے جانا، اس سے کچھ حاصل نہیں ہو رہا ہے۔ قرآن مجید نے اس مسئلہ کا جو "Panoramic View" لیا ہے اور اسے اس کے وسیع پس منظر میں جس قابلِ فہم اور فصیح و بلیغ انداز اور بدیہیاتِ فطرت کے تاروں کو چھیڑنے والے اسلوب میں بیان کیا ہے اس کے مقابل میں کون مسلمان یہ گمان کر سکتا ہے کہ وہ اس سے بہتر اور دلنشین انداز اور ناقابلِ تردید دلائل اختیار کر سکتا ہے؟ اور اگر یہ گمان کرے تو کیا اس کا ایمان سلامت رہ جائے گا؟ معاذ اللہ! کیا کوئی مسلمان بھانگی ہوش و حواس یہ دعویٰ کر سکتا ہے کہ اس کا بیان کردہ فلسفہ اور اس کے پیش کردہ دلائل قرآن حکیم کی حکمت اور آیات

بینات سے زیادہ محکم اور روشن ہیں؟ معاذ اللہ! ثم معاذ اللہ!..... آیات بینات تو وہ ہیں جن کے متعلق سورۃ الحدید میں ارشاد فرمایا گیا:

﴿هُوَ الَّذِي يَنْزِلُ عَلَى عَبْدِهِ ابْنِ بَيْنَاتٍ لِيُخْرِجَكُمْ مِنَ الظُّلُمَاتِ إِلَى النُّورِ ۗ وَإِنَّ اللَّهَ بِكُمْ لَكَرِيمٌ ﴿١﴾﴾

”وہی (اللہ تبارک و تعالیٰ) تو ہے جو اپنے بندے (محمد رسول اللہ ﷺ) پر روشن اور واضح آیات نازل فرما رہا ہے تاکہ تمہیں تاریکیوں سے نکال کر روشنی میں لے آئے۔ اور حقیقت یہ ہے کہ اللہ تم پر نہایت شفیق اور مہربان ہے۔“

رسول اللہ ﷺ کی بعثت اور قرآن حکیم کا نزول اُس کی شانِ رافت اور شانِ رحمانیت و رحیمیت کے مظاہر اتم ہیں۔ از روئے الفاظِ قرآنی: ﴿الْكَرِيمُ﴾ ﴿عَلَّمَ الْقُرْآنَ﴾ ﴿الرَّحْمَنُ﴾

پس اگر ملک گیر پیمانے پر قرآن مجید کے ترجمے کی مہم شروع ہو جائے تو میرے نزدیک یہ ہے پہلے محاذ کے روگ کا مداوا۔ میں نے اس کو نمبر ایک پر اس لیے رکھا ہے کہ عددی اعتبار سے ہماری ملت اور ہماری قوم کی عظیم ترین اکثریت درحقیقت اسی جاہلیتِ قدیمہ کا شکار ہے۔

## معاذ دوم

### جاہلیتِ جدیدہ

جہاد بالقرآن کا دوسرا محاذ جاہلیتِ جدیدہ کے خلاف ہے۔ جاہلیتِ جدیدہ الحادو مادہ پرستی کا دوسرا نام ہے۔ اس میں اللہ کا انکار بھی ہے اور بعثت بعد الموت کا بھی۔ اس میں مادے (matter) سے ماوراء کسی شے کو تسلیم کرنے سے اعراض اور احتراز ہے۔ اسی جاہلیتِ جدیدہ کے لیے میں طبعیاتی عقل پرستی یا Scientific Rationalism کا لفظ بھی استعمال کیا کرتا ہوں۔

جدید دور کی اس جاہلیت کی عمر قریباً تین سو برس ہے۔ یورپ کے دو ممالک

فرانس اور جرمنی میں دو تحریکیں بیک وقت شروع ہوئی تھیں: ایک تحریک اصلاح مذہب (Reformation) اور دوسری تحریک احیاء العلوم (Renaissance)۔ بد قسمتی ہے اُس وقت یورپ میں عیسائیت کے نام سے جو مذہب تھا وہ نہایت ظالمانہ و جاہلانہ اور انتہائی غیر معقول اور بعید از انصاف نظام کا حامل تھا۔ اس میں ملوکیت (Monarchy) اور پاپائیت (Theocracy) کا گٹھ جوڑ تھا۔ اس کی وجہ سے لوگوں میں رد عمل کے طور پر مذہب سے ایک نفرت پیدا ہو گئی تھی۔ اس پس منظر اور اس فضا میں جب سائنس کی ترقی شروع ہوئی تو سائنس کی جڑوں میں الحاد پیوست ہو گیا اور سائنسی نقطہ نظر یہ بن گیا کہ جو چیز verifiable نہیں ہے، جس کی ہم توثیق یا تردید نہیں کر سکتے، اس کی طرف کوئی توجہ نہیں ہونی چاہیے، یہ چیزیں لائق اعتناء نہیں ہیں۔ ہمارے پاس کوئی ایسا ذریعہ نہیں ہے کہ ہم یقین کے ساتھ یہ جان سکیں کہ اللہ موجود ہے یا نہیں ہے، تو اس پر ایمان چہ معنی دارد! اسی طرح ہمارے پاس کوئی ذریعہ نہیں کہ ہم کہہ سکیں کہ مرنے کے بعد کوئی زندگی ہے یا نہیں ہے۔ اس کا ہمارے پاس نہ کوئی سائنسی ثبوت ہے اور نہ کسی نے موت کی سرحد پار کرنے کے بعد پھر واپس آ کر ہمیں خبر دی ہے۔ لہذا اس کو چھوڑیے، یہ خواہ مخواہ کے ڈھکوسلے ہیں۔ کوئی اسے "Dogma" کے طور پر مانتا ہے تو مانتا رہے، لیکن یہ کوئی قابل توجہ مسئلہ نہیں ہے۔ اسی طریقے سے کوئی ثابت نہیں کر سکتا کہ ہمارے جسم میں جو جان (life) ہے، اس کے علاوہ روح نام کی بھی کوئی شے ہے۔ اس کی آج تک کوئی توثیق (verification) نہیں ہو سکی، لہذا اس مسئلہ کو چھوڑو۔ معقول طریقہ عمل یہی ہے کہ جو چیزیں موجود ہیں، ٹھوس ہیں، قابل تصدیق ہیں، ہمارے حواس خمسہ کے دائرے میں آتی ہیں، اُن ہی پر توجہ مرکوز رکھو۔ لہذا طبیعیاتی عقل پرستی کا فارمولہ یہ بنا کہ چونکہ اللہ ایک خیالی و تصوراتی چیز ہے جب کہ کائنات ایک حقیقت ہے، روح بھی ایک تصوراتی چیز ہے جب کہ مادہ اور جسم ایک ٹھوس حقیقت ہے، اور حیاتِ اخروی بھی اسی قبیل کی شے ہے جب کہ حیاتِ دُنویٰ ایک حقیقت ہے اور اس سے ہر وقت ہر لمحہ اور ہر لحظہ سابقہ ہے، لہذا ماورائے حواس اور خیالی

و تصور آتی باتوں پر غور کرنا وقت کا زیاں ہے۔ اس کے بجائے ہماری توجہات کا ارتکاز اُن چیزوں پر ہونا چاہیے جو ٹھوس ہیں، نگاہوں کے سامنے ہیں، حواس کی گرفت میں آنے والی ہیں، قابل توثیق ہیں اور جن سے ہمیں ہر دم واسطہ پڑتا ہے۔ یہ ہے اصل میں اس دور کی جاہلیت، یعنی جاہلیتِ جدیدہ کا صغریٰ کبریٰ۔

### جاہلیتِ جدیدہ کا ذکر قرآن میں

اس موقع پر میں آپ سے یہ عرض کر دوں کہ یہ نہ سمجھئے کہ یہ بالکل نئی جاہلیت ہے۔ دے دے انداز میں ایک محدود پیمانے پر الحاد و مادہ پرستی پر مشتمل یہ جاہلیت، جس کے لیے موزوں ترین لفظ ”دہریت“ استعمال کیا جا سکتا ہے، بعثتِ نبوی علیٰ صاحبہا الصلوٰۃ والسلام کے وقت بھی موجود تھی۔ میں حیران ہوں کہ قرآن مجید میں ایک ہی جملہ میں اُس قلیل کردہ کے فلسفہ دہریت کو اس طور سے بیان کر دیا گیا ہے کہ دورِ جدید کی ہر نوع کی جاہلیت اور دہریت کی طرف بھی اس میں واضح اشارات موجود ہیں۔ اور واقعہ یہ ہے کہ یہ اس امر کی دلیل ہے کہ قرآن کلامِ الہی ہے، جس کے متعلق نبی اکرم ﷺ کا ارشاد ہے کہ اس میں پچھلے زمانے کی خبریں بھی ہیں اور آنے والے زمانے کی بھی۔ تو قرآن کا یہ ایک جملہ دہریت و الحاد کے تمام مکاتبِ فکر کی نمائندگی کرتا ہے:

﴿وَقَالُوا مَا هِيَ إِلَّا حَيَاتُنَا الدُّنْيَا نَمُوتُ وَنَحْيَا وَمَا يُهْلِكُنَا إِلَّا اللّٰهُرُء﴾ (الجمہ: ۲۴) اس مکتبِ فکر کا قول نقل فرمایا گیا کہ یہ لوگ کہتے ہیں کہ زندگی تو بس ہماری یہی دنیا کی زندگی ہے۔ یعنی ہم نہیں مانتے کہ اس زندگی کے بعد بھی کوئی زندگی ہے۔ پھر یہ کہ ایسی کوئی بالاتر طاقت یا ہستی نہیں ہے جس کے فیصلے سے ہمارا یہ مرنا اور جینا ہو رہا ہو۔ ہم خود ہی مرتے ہیں اور خود ہی زندہ ہوتے ہیں..... جبکہ قرآن مجید میں اس کے بالکل برعکس حقیقت بیان ہوتی ہے: ﴿يُحْيِي وَيُمِيتُ﴾ ”وہ (اللہ) ہی زندہ رکھتا ہے اور وہی موت دیتا ہے“۔ یہ کارگاہِ موت و حیات اسی کی تخلیق ہے۔ ﴿اللّٰدِيْ خَلَقَ الْمَوْتَ وَالْحَيٰوةَ﴾ ”وہی ہے جس نے موت اور زندگی کی تخلیق

فرمائی۔ لیکن یہاں نسبت اپنی طرف ہے: ﴿نَمُوتُ وَنَحْيَا﴾ ”ہم خود ہی مرتے ہیں اور خود ہی جیتے ہیں۔“ ﴿وَمَا يُهْلِكُنَا إِلَّا الدَّهْرُ﴾ ”اور ہمیں ہلاک کرنے والی چیز بھی سوائے گردشِ افلاک کے اور کچھ نہیں۔“ ایک نظامِ رواں دواں ہے۔ کچھ تو انینِ طبیعیہ (Laws of Nature) ہیں جن کے تحت اس کائنات کا کارخانہ چل رہا ہے۔ لوگ پیدا ہوتے ہیں، جیتے ہیں، مرتے ہیں۔ کسی بالاتر طاقت اور موت کے بعد دوبارہ وجود اور کسی دوسری زندگی کو ہم نہیں مانتے.....!

بتائیے کہ اس دور کی جدید جاہلیت اس سے آگے اور کہاں جائے گی؟ بلکہ آج کے دور کے سائنٹیفک ذہن رکھنے والے لوگ تو پھر بھی محتاط الفاظ استعمال کرتے ہیں۔ وہ کہتے ہیں کہ ہم یقین کے ساتھ نہیں کہہ سکتے کہ یہ باتیں حقیقت رکھتی ہیں یا نہیں! ہم کوئی حتمی حکم نہیں لگا سکتے کہ اللہ ہے یا نہیں! آخرت ہے یا نہیں! اس طرح سے وہ ہمارے تعلیم یافتہ نوجوانوں کو شکوک و شبہات میں مبتلا کر دیتے ہیں۔ برٹریڈرسل اس دور کے عظیم ترین اور نہایت مستمہ فلسفیوں میں سے تھا اور اس نے الحاد و مادیت اور دہریت کے فلسفے کا پرچار اور اللہ، آخرت، روح اور اخلاق کا ابطال جس بڑے پیمانے پر اور جس مقبول عام اور دلنشین اسلوب و انداز سے کیا ہے، اس کا صحیح اندازہ ہم کو نہیں ہے۔ اس نے ہماری نئی نسل کے تعلیم یافتہ نوجوانوں کی اکثریت کے اذہان کو مغلوب کر رکھا ہے۔

جیسا کہ میں نے ابھی سورۃ الجاثیہ کی ایک آیت کے ابتدائی حصے کے حوالے سے بیان کیا ہے، اس نوع کی جاہلیت کے جراثیم اگرچہ وہاں بھی موجود تھے، لیکن اُس دور میں ایسے مسخ شدہ ذہنیت والے دانشور آئے، جن میں نمک کے برابر تھے۔ وہاں جو غالب جاہلیت تھی اسے میں جاہلیتِ قدیمہ کے ضمن میں بیان کر چکا ہوں۔ یعنی اللہ کو ماننے کے ساتھ جموٹے معبودوں کا اقرار اور اُن کی پوجا پاٹ، اور آخرت کو ماننے کے ساتھ شفاعتِ باطلہ کا تصور و عقیدہ۔ جس پر قرآن میں نہایت واضح اور نمایاں انداز میں بحث کر کے اُس کا پوری طرح سے ابطال کیا گیا ہے۔ البتہ جاہلیتِ جدیدہ کا معاملہ

چونکہ وہاں بہت کم تھا لہذا اس پر قرآن مجید میں بحث اس انداز میں نہیں ہے جس طرح جاہلیتِ قدیمہ کے ضمن میں کی گئی ہے۔ لیکن اس معاملے میں بھی قرآن حکیم بھرپور رہنمائی فراہم کرتا ہے اور یہ رہنمائی اُن باصلاحیت، باہمت اور ذہین لوگوں کے لیے ہے جو کمر کس لیں اور پھر قرآن حکیم کی آیاتِ پینات میں غوطہ زنی کریں اور جدید اسلوب و انداز کے ساتھ اس کا ابلاغ و اعلام کریں۔ اس لیے کہ زمانہ اور اس کے تقاضے بدل گئے ہیں، جن اصطلاحات میں لوگ بات سمجھتے ہیں وہ اصطلاحات بدل گئی ہیں۔ اگر آپ بہترین اور مسکت بات کہیں گے لیکن قدیم اصطلاحات میں کہیں گے تو یہ لوگوں کی سمجھ میں نہیں آئے گی۔ اس کے لیے استدلال آپ کو جدید اصطلاحات میں ڈھال کر پیش کرنا ہوگا۔ پھر یہ کہ اس جاہلیتِ جدیدہ کے لیے اس دور میں جو عقلی مواد فراہم کیا گیا ہے، اس کے ابطال کے لیے آپ کو عقلی دلائل لانے ہوں گے۔ اگر چہ ان تمام کاموں کے لیے اصل تلوار قرآن ہی کی استعمال ہوگی، لیکن جیسا کہ میں نے ابھی عرض کیا کہ اس میدان میں سخت محنت کی ضرورت ہوگی۔ اس کے لیے قرآن حکیم میں غوطہ زنی کرنی ہوگی جس کے لیے کچھ نوجوانوں کو اپنی پوری پوری زندگیاں وقف کرنی ہوں گی۔

### جاہلیتِ جدیدہ کے لامحدود گوشے

جاہلیتِ قدیمہ کے برعکس جاہلیتِ جدیدہ کئی گوشوں میں پھیلی ہوئی ہے۔ بے خدا سائنس اور فکر و فلسفہ کی جولانگا ہیں لامحدود ہیں۔ اس دور میں علم الحیاتیات اور علم الجوانات کی طرح کی "Physical Sciences" بھی ہیں، پھر "Social Sciences" بھی ہیں، جن کا دائرہ کار وسیع سے وسیع تر ہو رہا ہے۔ اور یہ بات جان لیجیے کہ ڈارون کا فلسفہ ارتقاء اب صرف حیاتیات کے میدان تک محدود نہیں رہا ہے، اس نے انسان کی معاشرتی اقدار اور تمدنی و تہذیبی فکر، حتیٰ کہ فلسفہ اخلاقیات تک کو تپٹ کر کے رکھ دیا ہے۔ اور یہ فلسفہ انسان کو محض ایک ترقی یافتہ حیوان کی سطح پر لاکھڑا



کرتا ہے۔ اس فلسفہ نے حیوانی شہوات و داعیات کی تسکین کے لیے انسان کو حیوانات کی طرح کھلا لائسنس دے دیا ہے۔ چنانچہ ہمیں اس زہر کا تریاق فراہم کرنا ہوگا۔ پھر ماہرین نفسیات نے نفسیات (Psychology) کے میدان میں جو گل کھلائے ہیں اور جس طرح کی گمراہیاں پھیلائی ہیں، ان سب کا ابطال کرنا ہوگا۔ اس میدان میں سب سے بڑی گمراہی فرائیڈ کی پیدا کردہ ہے جس نے انسان کے تمام محرکات عمل کو جنسی جذبے کے تابع قرار دے دیا ہے۔ اسی طرح عمرانیات (Sociology) کے میدان میں جو بھی باطل اور گمراہ کن نظریات در آئے ہیں، ان سب کا توڑ کرنا ہوگا۔

مارکسزم (Marxism) اس دور کا سب سے مقبول فکر ہے جس کا صرف اذہان ہی پر نہیں، بلکہ دنیا کے قابل ذکر ممالک پر عملاً اس نظام فکر کا استیلاء و تسلط ہے۔ مارکسزم اور کمیونزم کے متعلق یہ بات ذہن نشین کر لیجیے کہ یہ مادیت ہی کا نقطہ عروج ہے۔ مادیت (Materialism) ہی اپنی انتہا کو پہنچ کر جدلی مادیت (Dialectical Materialism) کی شکل اختیار کرتی ہے۔ اور جیسے ڈارون کے نظریے نے اخلاقیات، معاشرت اور عمرانیات میں نفوذ کر رکھا ہے، اسی طرح مارکسزم کے نظریے نے انسان کی اخلاقی قدروں اور انسانی تہذیب کے تصورات کو بدل کر رکھ دیا ہے۔ اس نے دین و مذہب کے عقائد کی بنیادیں ڈھا کر رکھ دی ہیں اور اپنے ماننے والوں کو مکمل طور پر دہریہ و ملحد بنا کر رکھ دیا ہے۔ انسان کے ماورائی عقائد اور اخلاقی قدروں اس فکر و نظریہ کے تحت آ کر بالکل نیا رخ اختیار کر گئی ہیں۔

الغرض اس تیسرے محاذ یعنی جاہلیت جدیدہ کی کوکھ سے بہت سے فتنے جنم لے چکے ہیں۔ ان سب کے خلاف محاذ آرائی کرنی ہوگی۔ اس جاہلیت جدیدہ کے ابطال کے لیے خود اس کے اندر بہت سے محاذ کھولنے ہوں گے۔ لہذا ان میں سے ہر ایک کے مقابلے کے لیے ضرورت ہے کہ چند باصلاحیت نوجوان اپنی زندگیاں وقف کر دیں۔ باصلاحیت ہونے کے ساتھ ساتھ وہ باہمت، محنتی اور کام میں غرق ہو جانے والے ہوں۔ ایسے نوجوانوں کے لیے نبی اکرم ﷺ کی بشارت ہے: ((خَيْرُكُمْ مَنْ تَعَلَّمَ

«الْقُرْآنَ وَعَلَّمَهُ»)) ”تم میں سے بہترین انسان وہ ہیں جو قرآن سیکھیں اور سکھائیں“۔  
 قرآن حکیم کے معارف و حکم سے خود بھی بہرہ مند ہوں اور خلق خدا کو بھی مستفید کریں۔  
 جاہلیتِ قدیمہ کا ابطال، جیسا کہ میں نے عرض کیا، محض ترجمہ قرآن سے بھی ہو  
 جائے گا، لیکن اس جاہلیتِ جدیدہ کے ابطال اور اس کی بیخ کنی کے لیے قرآن حکیم میں  
 غور و تدبر کرنا ہوگا اور اس کے معانی و مفہام کے جواہر کی یافت کے لیے قرآن کے بحر  
 بیکراں میں غوطہ زنی کرنی ہوگی۔

ایک طویل حدیث میں جو حضرت علی رضی اللہ عنہ سے مروی ہے، قرآن حکیم کی  
 شان میں یہ الفاظ آئے ہیں:

((وَلَا يَنْسِعُ مِنْهُ الْعُلَمَاءُ وَلَا يَخْلُقُ عَنْ كَثْرَةِ الرَّيِّ وَلَا تَنْقُصِي عَجَابِيَهُ))  
 ”علماء کبھی اس کتاب سے سیر نہ ہو سکیں گے نہ کثرت و تکرارِ تلاوت سے اس  
 کے لطف و تائثر میں کوئی کمی آئے گی اور نہ ہی اس کے عجائبات (یعنی نئے نئے  
 علوم و معارف) کا خزانہ کبھی ختم ہو سکے گا“۔

قرآن مجید کی یہ تین شانیں جو نبی اکرم ﷺ نے اس حدیث میں بیان فرمائی ہیں،  
 ان میں سے آخری شان میری اس گفتگو سے بہت زیادہ متعلق ہے۔ ایک ہیرے کی  
 کان کا تصور کیجیے، جس میں کارکن لگے ہوئے ہیں اور ہیرے برآمد کر رہے ہیں۔ لیکن  
 ایک وقت ایسا آ کر رہتا ہے کہ کان خالی ہو جاتی ہے اور ہیرے دستیاب نہیں ہوتے۔  
 لیکن قرآن ایسی معدن، ایسی کان نہیں ہے کہ جس کے متعلق کبھی یہ کہا جاسکے کہ حکمت  
 کے موتی اب اس میں سے مزید نہیں نکل سکتے۔ قرآن تو اس اتھاہ سمندر کے مانند ہے  
 کہ انسان اس کی جتنی گہرائیوں میں جائے گا اتنے ہی اعلیٰ درجہ شہوار نکال کر لائے گا اور  
 یہ سلسلہ ہمیشہ ہمیش جاری و ساری رہے گا۔ لیکن ظاہر ہے کہ قرآن کی حکمت کے سمندر  
 میں غوطہ زنی ہر کس و ناکس کے بس کی بات نہیں ہے۔ اس بحر کی گہرائیوں سے حکم و  
 معارف کے موتی نکال لانے کے لیے جان گسل کوشش اور پتہ مار کر محنت کرنا ہوگی۔ لہذا  
 ذہن و باصلاحیت اور دولتِ ایمانی کے حامل حضرات کو اس بحرِ خاکی غواصی سے ہر

دور کے تمام باطل نظریات اور خدا ناسنا افکار کے ابطال کے لیے نہایت محکم دلائل اور قاطع براہین ملتے رہیں گے، جیسا کہ نبی اکرم ﷺ نے ارشاد فرمایا: ((وَلَا تَنْقِضِي عَجَابِيَهٗ)) پس اس دوسرے محاذ پر یعنی جاہلیت جدیدہ سے نبرد آزما ہونے کے لیے بھی ہمیں قرآن کی شمشیر برائے ہاتھ میں لے کر مورچہ لگانا ہوگا۔

## محاذ سوم

### بے یقینی

ہمارے معاشرے میں معتد بہ تعداد ایسے لوگوں کی بھی ہے جو بھگداند شعوری سطح پر جاہلیت قدیمہ اور جدیدہ دونوں سے بچے ہوئے ہیں، لیکن ان کی بیماری ایک تیسری نوع کی بیماری ہے اور وہ ہے بے یقینی کی بیماری۔ یعنی مثبت طور پر جو یقین ہونا چاہیے انہیں وہ میسر نہیں ہے۔ اور ظاہر بات ہے کہ محض منفی چیزوں سے اگر آپ نے خود کو بچا بھی لیا تو اس سے آپ کے اخلاق و کردار پر اور آپ کی زندگی کے رخ پر کوئی فیصلہ کن اثر مترتب نہیں ہو سکتا جب تک کہ مثبت طور پر یقین نہ ہو۔ سورۃ الحجرات کی آیت ۱۴ کے درس کے ضمن میں میں نفاق اور ایمان کے بارے میں یہ عرض کیا کرتا ہوں کہ ان دونوں کو یوں سمجھئے کہ نفاق ایک منفی قدر (minus value) ہے اور ایمان ایک مثبت قدر (plus value) ہے۔ پھر اس مثبت قدر میں درجہ بدرجہ اضافہ ہوتا ہے۔ ایک میرا اور آپ کا ایمان ہے، ایک صحابہ کرام رضی اللہ عنہم، عشرہ مبشرہ اور بالخصوص انبیاء و رسل علیہم الصلوٰۃ والسلام کا ایمان ہے۔ تو یوں سمجھ لیجئے کہ یہ معاملہ لا محدود درجے (plus infinity) تک چلتا جائے گا۔ اسی طرح نفاق کا معاملہ ہے۔ اس کا ایک نقطہ آغاز بھی ہے اور اس کا تیسرا درجہ بھی ہے، جہاں پہنچ کر یہ ٹی بی کے مرض کی طرح لا علاج ہو جاتا ہے۔ نفاق اور ایمان کے مابین ایک اور مقام ہے جسے میں ”zero level“ سے تعبیر کرتا ہوں۔ میں نے جس تیسرے طبقے کا ذکر کیا

ہے بد قسمتی سے اس کی اکثریت اسی سطح پر کھڑی ہے۔ یعنی کوئی منفی چیز بھی نہیں ہے نہ جاہلیتِ قدیمہ ہے نہ جاہلیتِ جدیدہ — کم از کم شعوری سطح پر نہیں ہے — لیکن مثبت طور پر یقین محکم والا ایمان بھی نہیں ہے اور اس کی طرف کوئی پیش قدمی بھی نہیں ہو رہی۔ تو ضرورت اسی یقین محکم اور ایمانِ کامل والے ایمان کی ہے جیسے کہ علامہ اقبال نے کہا ہے۔

یقین پیدا کر اے ناداں یقین سے ہاتھ آتی ہے  
وہ درویشی کہ جس کے سامنے جھکتی ہے فغوری

ایمان جب یقین کی شکل اختیار کرے گا جب ہی تو اس میں ایک قوت پیدا ہوگی! جب ہی وہ شخصیت کو ایک خاص سانچے میں ڈھالے گا اور پوری شخصیت کی کا یا پلٹ دے گا!

سورۃ الحجرات ہی کی آیت ۷ میں صحابہ کرام رضی اللہ عنہم کو خطاب فرماتے ہوئے ارشاد فرمایا گیا ہے: ﴿وَلَكِنَّ اللَّهَ حَبَّبَ إِلَيْكُمُ الْإِيمَانَ وَزَيَّنَهُ فِي قُلُوبِكُمْ﴾ ”اللہ نے ایمان کو تمہارے نزدیک بہت محبوب کر دیا ہے اور اس کو تمہارے دلوں کے اندر مزین کر دیا ہے“۔ نورِ ایمان نے تمہارے دلوں کو منور کر دیا ہے۔ یہ ایمان اللہ کے فضل و کرم سے تمہارے دلوں میں راسخ اور جاگزیں ہو گیا ہے۔ جب تک یہ کیفیت نہ ہو ایمان کے اثرات انسان کے سیرت و کردار، معاملات اور عملی رویے پر مترتب نہیں ہوں گے۔ اب اس بے یقینی کا علاج کہاں سے لایا جائے؟ اس کا دار و کہاں ملتا ہے؟

علاج اس کا وہی آبِ نشاط انگیز ہے ساقی

اسی قرآنِ حکیم کی آیاتِ بینات ہی سے اس بے یقینی کا علاج ہوگا۔ بقول مولانا

ظفر علی خان مرحوم:

وہ جنس نہیں ایمان جسے لے آئے دکانِ فلسفہ سے  
ڈھونڈے سے ملے گی عاقل کو یہ قرآن کے سپاروں میں

یقین والے ایمان کا اصل ذریعہ (source) قرآن ہے۔ اگرچہ اس کا ایک ذریعہ اور بھی ہے، لیکن وہ ثانوی ہے۔ صاحب یقین کی صحبت سے بھی یقین والا ایمان پیدا ہوتا ہے۔ ”صحبت صالح تر صالح کند“۔ اس میں کوئی شک نہیں کہ صاحب یقین کے قرب کی مثال ایسے ہے جیسے آگ کی ایک بھٹی دہک رہی ہو، آپ اس کے قریب جائیں گے تو حرارت آپ کو پہنچ کر رہے گی۔ یہ قانون طبعی ہے۔ برف کی سل کے پاس بیٹھیں گے تو برودت تو آپ سے آپ پہنچے گی۔ تو اگر کسی کے دل میں یقین والے ایمان کی شمع روشن ہے تو آپ اگر اُس کے قریب رہیں گے، اس کی صحبت سے فیض اٹھائیں گے تو آپ کو بھی یقین کی دولت ملے گی۔ لیکن میں اس کو ثانوی اس لیے کہہ رہا ہوں کہ ہمیں پہلے یہ طے کرنا پڑے گا کہ وہ صاحب یقین کہاں سے آئے گا! تو اچھی طرح ذہن نشین کر لیجیے کہ ایسے صاحب یقین پیدا کرنے کا واحد ذریعہ بھی قرآن حکیم ہے۔ اس کا سب سے بڑا ثبوت میں یہ دوں گا کہ دنیا کے سب سے عظیم صاحب یقین جن سے بڑا کوئی صاحب یقین ہو ہی نہیں سکتا، خاتم النبیین، سید المرسلین حضرت محمد ﷺ ہیں۔ قرآن مجید میں سورۃ الشوریٰ کی آخری سے پہلی آیت یعنی آیت ۵۲ میں نبی اکرم ﷺ کے ایمان و یقین کا تجزیہ کر کے بتا دیا گیا کہ حضور ﷺ کو ایمان و یقین کہاں سے ملا! ارشاد فرمایا گیا:

﴿وَكَذَلِكَ أَوْحَيْنَا إِلَيْكَ رُوحًا مِّنْ أَمْرِنَا ۗ مَا كُنْتَ تَدْرِي مَا الْكِتَابُ وَلَا الْإِيمَانُ وَلَكِن جَعَلْنَاهُ نُورًا نَّهْدِي بِهِ مَن نَّشَاءُ مِنْ عِبَادِنَا ۗ وَإِنَّكَ لَتَهْدِي إِلَى صِرَاطٍ مُسْتَقِيمٍ﴾

”اور (اے نبی!) اسی طرح ہم نے اپنے امر سے ایک روح (یعنی یہ قرآن مجید) آپ کی طرف وحی کیا ہے (اس سے پہلے) آپ کو معلوم نہ تھا کہ کتاب کے کہتے ہیں اور ایمان کیا ہوتا ہے! لیکن ہم نے اس (قرآن) کو نور بنا دیا جس کے ذریعہ سے ہم ہدایت دیتے ہیں اپنے بندوں میں سے جسے چاہتے ہیں اور (اب جبکہ آپ ﷺ حامل قرآن بن گئے تو) آپ یقیناً نوع انسانی کو سیدھے راستے کی طرف ہدایت دیں گے۔“

## نورِ وحی سے قبل حضور ﷺ کے ایمان کی ماہیت:

یہاں مجھے تھوڑی سی وضاحت کرنی ہوگی، مبادا مغالطہ ہو جائے۔ یہاں اشکال پیدا ہوتا ہے کہ کیا حضور ﷺ وحی کے نزول سے قبل مؤمن نہیں تھے؟ اسی نوع کی ایک بحث ہمارے یہاں حضور ﷺ کے آباء و اجداد کے بارے میں بھی چلتی ہے کہ کیا جناب عبد اللہ، جناب عبد المطلب، جناب آمنہ کو ہم کافر یا مشرک کہیں گے؟ یہ بحثیں عوامی سطح پر ہوتی ہیں اور اس میں بڑی جذباتیت آ جاتی ہے۔ تو جان لیجیے کہ قرآن مجید ہمیں سورۃ النور کی آیات نور کے ذریعے یہ بتاتا ہے کہ نورِ ایمان کے دو اجزائے ترکیبی ہیں، ایک نورِ فطرت اور ایک نورِ وحی۔ نورِ فطرت کی مثال صاف شفاف روغن کی ہے جو گویا بھڑکنے کے لیے بے تاب ہوتا ہے چاہے دیا سلائی ابھی اس کے قریب نہ آئی ہو، جیسے پٹرول۔ تو درحقیقت انسان کی فطرت میں ایمان کا نور بالقوہ (potentially) موجود ہوتا ہے، البتہ اس پر پردے پڑ جاتے ہیں۔ بعض لوگوں کے وہ پردے اتنے دبیز اور بھاری ہوتے ہیں کہ اٹھائے نہیں اٹھتے۔ نورِ وحی بھی آ کر ان لوگوں کے ان پردوں کو چیر کر دل کے اندر موجود نورِ فطرت کے روغن تک رسائی حاصل نہیں کر سکتا۔ لہذا ایسے لوگ نورِ ایمان سے محروم رہ جاتے ہیں۔ لیکن اس کے برعکس وہ شخص جس کے قلب پر کوئی حجاب نہیں، یعنی سلیم الفطرت اور سلیم القلب انسان، (جیسا کہ قرآن حکیم میں حضرت ابراہیم علیہ السلام کے بارے میں الفاظ آئے ہیں: ﴿اِذْ جَاءَ رَبُّهُ بِقَلْبٍ سَلِيمٍ﴾ (الصُّفَّاتِ)) تو اس کے پاس جیسے ہی نورِ وحی آتا ہے تو یوں سمجھئے جیسے کہ آئینے کے سامنے روشنی آگئی۔ لہذا نورِ وحی سے اس کا آئینہ قلب جگمگا اٹھتا ہے۔ تو یہ ہے مثال نورِ فطرت اور نورِ وحی کی۔ اسی کو سورۃ النور میں نُورٌ عَلٰی نُورٍ سے تعبیر کیا گیا ہے۔ لہذا ہم یوں کہیں گے کہ نبی اکرم ﷺ کے قلب مبارک میں ایمان بالقوہ یا dormant form میں تو موجود تھا، لیکن اس کو تحریک وحی سے ملی، وحی نے اسے متحرک کیا، اسے actualise کیا۔ یہ ہے مفہوم ان الفاظ مبارکہ کا: ﴿مَا كُنْتُ تَدْرِي مَا الْكِتَابُ

وَلَا الْإِيمَانُ وَلَكِنْ جَعَلْنَاهُ نُورًا نَهْدِي بِهِ مَنْ نَشَاءُ مِنْ عِبَادِنَا ؕ ﴿٤﴾

سورۃ البقرۃ کی آخری دو آیات جن کے متعلق صحیح احادیث سے ثابت ہے کہ یہ آیات حضور ﷺ کو شبِ معراج میں امت کے لیے بطور تحفہ خاص عطا ہوئی تھیں، ان میں سے پہلی آیت میں قرآن حکیم پر پہلے خود نبی اکرم ﷺ کے ایمان لانے کا ذکر ہے اور پھر صحابہ کرام رضی اللہ عنہم کے ایمان لانے کا: ﴿أَمِنَ الرَّسُولُ بِمَا أُنزِلَ إِلَيْهِ مِنْ رَبِّهِ وَالْمُؤْمِنُونَ﴾

### دلکش ترین ایمان کس کا ہے؟

اس ضمن میں نبی اکرم ﷺ کی ایک بڑی پیاری حدیث مشکوٰۃ شریف کے آخری باب: باب ثواب هذه الأمة میں امام بیہقیؒ کی ”دلائل النبوة“ کے حوالے سے آئی ہے۔ اس حدیث کو حضرت عمرو بن شعیب اپنے والد کے واسطے سے اپنے دادا سے روایت کرتے ہیں۔ چشم تصور سے دیکھئے کہ ایک مرتبہ حضور ﷺ مسجد نبوی میں صحابہ کرام رضوان اللہ علیہم اجمعین کی مجلس میں رونق افروز ہیں۔ آپ صحابہؓ سے سوال کرتے ہیں: ((أَتَى الْخَلْقِ أَعْجَبُ إِلَيْكُمْ إِيْمَانًا)) ”مجھے بتاؤ تمہارے نزدیک سب سے زیادہ عجیب ایمان کس کا ہے؟“ ”عجب“ ”عجیب“ سے اسم تفضیل ہے۔ اردو میں عجیب کا لفظ حیران کن یا غیر معمولی بات کے لیے مستعمل ہے، لیکن عربی میں عجیب دل کو لہانے والی شے کو کہتے ہیں، یعنی دلکش اور دل خوش کن چیز۔ سورۃ الاحزاب میں یہ لفظ اسی معنی میں استعمال ہوا ہے۔ فرمایا گیا: ﴿وَلَوْ أَعْجَبَكَ حُسْنُهُنَّ﴾ ”اور چاہے ان کا حسن آپ کے دل کو کتنا ہی لہانے والا کیوں نہ ہو“۔ سورۃ المنافقون میں ارشاد ہوا: ﴿وَإِذَا رَأَيْتَهُمْ تُعْجِبُكَ أَجْسَامُهُمْ﴾ ”اور جس وقت آپ ان کو دیکھتے ہیں تو ان کے بدن آپ کو خوش لگتے ہیں“۔ تو حضور ﷺ نے صحابہؓ سے دریافت فرمایا کہ تمہارے نزدیک سب سے زیادہ دلکش، دل کو لہانے والا اور حسین ایمان کس کا ہے؟ یہ بھی حضور ﷺ کی تعلیم و تربیت کا ایک انداز ہے۔ صحابہؓ نے عرض کیا: ”فرشتوں کا“۔

حضور ﷺ نے اس کو رد فرمادیا: ((وَمَا لَهُمْ لَا يُؤْمِنُونَ وَهُمْ عِنْدَ رَبِّهِمْ)) ”وہ ایمان کیسے نہیں لائیں گے جبکہ وہ اپنے رب تعالیٰ کے پاس ہیں!“ ان کے لیے تو غیب کا پردہ حائل نہیں ہے۔ وہ اللہ پر ایمان رکھتے ہیں تو اس میں کون سا کمال ہے؟ پھر صحابہؓ نے عرض کیا: **قَالَتِيبُونَ** ”پھر نبیوں کا ایمان ہے!“

حضور ﷺ نے فرمایا: ((وَمَا لَهُمْ لَا يُؤْمِنُونَ وَالْوَحْيُ يَنْزِلُ عَلَيْهِمْ)) ”وہ کیسے ایمان نہیں لائیں گے جبکہ ان پر وحی نازل ہوتی ہے!“ انبیاء علیہم السلام پر اللہ کا فرشتہ وحی لے کر نازل ہوتا ہے، انہیں غیب کی خبروں سے مطلع کرتا ہے، پھر اللہ ان کو اپنی نشانیوں میں سے کچھ نشانیوں کا مشاہدہ کراتا ہے۔ لہذا وہ کیسے ایمان نہیں لائیں گے اور ان کا ایمان ”عجب“ کیسے ہوگا! تیسری بار صحابہ کرامؓ نے بڑی ہمت و جرأت کر کے اور ڈرتے ڈرتے عرض کیا: **”فَنَحْنُ“** ”پھر ہم ہیں“۔ ہمارا ایمان عجب ہے۔ حضور ﷺ نے اس کو بھی رد فرمادیا: ((وَمَا لَكُمْ لَا تُؤْمِنُونَ وَأَنَا بَيْنَ أَعْيُنِكُمْ)) ”تم کیسے ایمان نہ لاتے جب کہ میں تمہارے درمیان موجود ہوں“۔ یعنی اللہ کی سب سے بڑی نشانی اور اس کا سب سے بڑا معجزہ تمہارے سامنے ہے۔ تم کو میرے دیدار اور میری صحبت کا فیض حاصل ہے۔ میری ذات سے جن برکات کا ظہور اور اللہ تعالیٰ کی رحمتوں کا جو نزول ہو رہا ہے وہ تمہارے سامنے ہے۔ انتہائی قلیل تعداد اور بے سرو سامان ہونے کے باوجود اللہ کی نصرت و تائید سے تمہیں مشرکین و کفار پر جو فتوحات حاصل ہو رہی ہیں، ان کا تم اپنی چشم سر سے ہر لمحہ مشاہدہ کرتے ہو۔ میں نے بنفس نفیس تمہیں توحید کی دعوت پہنچائی ہے، تم پر قرآن مجید کی تبلیغ اور اس کے معارف و حکم کی تبیین کی ہے، تو تم کیسے ایمان نہ لاتے! اب حضور ﷺ خود جواب ارشاد فرماتے ہیں: ((إِنَّ أَعْجَبَ الْخَلْقِ إِلَيَّ إِيْمَانًا لِّقَوْمٍ يَكْفُرُونَ مِنْ بَعْدِي)) ”میرے نزدیک تو سب سے زیادہ دلربا، دلکش اور حسین ایمان ان لوگوں کا ہوگا جو میرے بعد ہوں گے“ ((يَجِدُونَ صُحُفًا فِيهَا كِتَابٌ)) ”ان کو تو اوراق ملیں گے جن میں ایک کتاب (قرآن مجید) درج ہوگی“۔ ((يُؤْمِنُونَ بِمَا فِيهَا)) ”وہ اس پر ایمان لائیں گے جو کچھ ان اوراق میں ہوگا“۔ یعنی وہ نہ میرے



دیدار سے شاد کام ہوئے نہ انہوں نے میری صحبت سے فیض اٹھایا نہ انہوں نے ان برکات، معجزات، نزولِ رحمت اور نصرتِ الہی کا پچشم سر مشاہدہ کیا، لیکن وہ اس قرآن پر ایمان لانے کے ذریعے سے ان تمام حقائق کو نبیہ و تشریحیہ پر ایمان لائیں گے جو میں لے کر آیا ہوں۔

اس مقام پر ایک اہم بات کی وضاحت ضروری ہے۔ یہاں افضلیت کی بات نہیں ہو رہی۔ انبیاء کے بعد افضل ترین ایمان لاریب صحابہ کرام رضی اللہ عنہم ہی کا ہے۔ یہاں حسین و دلکش ایمان کی بات ہو رہی ہے، ان کے ایمان کی جنہوں نے نہ اللہ کی سب سے عظیم نشانی یعنی نبی اکرم ﷺ کے چہرہ انور کا دیدار کیا اور نہ دنیا کے عظیم ترین مربی و مزی کی صحبت سے مستفیض ہوئے، لیکن انہوں نے نورِ ایمان قرآن مجید سے حاصل کیا جو درحقیقت منبع و سرچشمہ ایمان ہے اور جس کو اللہ تعالیٰ نور قرار دے رہا ہے: ﴿جَعَلْنَاهُ نُورًا نَهْدِي بِهِ مَنْ نَشَاءُ مِنْ عِبَادِنَا﴾ تو ایک سند قرآن مجید سے اور ایک سند حدیث شریف سے کافی ہے۔ معلوم ہوا کہ بے یقینی کے اس روگ کا واحد علاج قرآن حکیم ہی ہے۔ یہی بے یقینی کو ختم کرنے والی واحد تلواری ہے۔ چنانچہ ”بے یقینی“ کے خلاف بھی ”جہاد بالقرآن“ کرنا ہوگا۔ اس کے سوا ہمارے پاس اور کوئی چارہ کار نہیں!

### محاذ چہارم

## نفس پرستی اور شیطانی ترغیبات

اس دور میں نفس پرستی اور شیطانی ترغیبات کا محاذ بڑی اہمیت کا حامل ہے۔ اس ضمن میں عام لوگوں کی نفس پرستی اتنی اہمیت نہیں رکھتی۔ اس لیے کہ اس کا سبب تو وہی ہے جس پر جاہلیتہ قدیمہ، جاہلیتہ جدیدہ اور بے یقینی کے محاذوں کے ضمن میں گفتگو

کے دوران اشارات ہو چکے ہیں اور پھر اس نفس پرستی کا تعلق زیادہ تر افراد کی اپنی ذاتی زندگی سے ہے، لیکن ہمارے یہاں ایک طبقہ ایسا بھی ہے جس نے اسے باقاعدہ ایک منظم ادارے (institution) کی شکل دے رکھی ہے اور کلچر اور ثقافت کے نام پر منکرات و فواحش کا بازار گرم کر رکھا ہے۔ ایک مسلمان کے دل میں اباحت اور منکرات سے جو بُعد اور نفور ہوتا تھا اور حرام چیزوں کے خلاف دل میں جو جذبہ نفرت ہوتا تھا اسے ثقافتی طائفوں، ریڈیو اور ٹی وی ڈراموں، راگ و رنگ کی محفلوں اور تعلیمی کاروباری، دفتری اور صنعتی اداروں میں مردوزن کے مخلوط طریق کار کے ذریعے ختم کر دیا گیا ہے۔ اور اس سارے نظام کو ایک طرف اباحت پسند طبقے اور دوسری طرف خود سرکاری سطح پر سرپرستی حاصل ہے۔ اس کو تہذیب، ثقافت، فنون لطیفہ اور مردوزن کی مساوات کے خوشنام دیے گئے ہیں۔ اب بے پردگی، نیم عریانی، خواتین کی رنگین و مزین تصاویر کو تہذیب و تمدن کی ناگزیر ضرورت قرار دیا گیا ہے اور اس طرح عورت کو چراغ خانہ سے شمع محفل اور اس سے بڑھ کر اشتہاری جنس بنا کر رکھ دیا گیا ہے۔ ہمارے اخبارات و رسائل (الآ ماشاء اللہ) اور دوسرے ذرائع ابلاغ اس میں مسابقت کی دوڑ میں لگے ہوئے ہیں، اس کو وقت اور زمانے کا تقاضا سمجھ لیا گیا ہے۔ دین تو رہا ایک طرف، ہماری جو معاشرتی، تہذیبی اور مجلسی اقدار تھیں، ان سب کو بھی پامال کیا جا رہا ہے۔

جو لوگ یہ سب کچھ کر رہے ہیں وہ اگرچہ اقلیت پر مشتمل ہیں لیکن بد قسمتی سے ان کا ذرائع ابلاغ پر پوری طرح غلبہ اور تسلط ہے۔ اس اقلیتی گروہ نے کچھ وقتی تقاضوں اور کچھ لوگوں کے دینی رجحان کے پیش نظر ان ذرائع ابلاغ کا کچھ حصہ اسلامی اور دینی پروگراموں کے لیے بھی مخصوص کر رکھا ہے جو اکثر و بیشتر محض بہلاوے اور دکھاوے کے لیے ہوتے ہیں، اور بڑی چابک دستی، ہوشیاری اور احتیاط یہ برتی جاتی ہے کہ کہیں کوئی ایسا کام نہ ہو جائے کہ ان ذرائع ابلاغ سے عوام الناس تک دین کا حقیقی پیغام پہنچ جائے۔ مبادا! عجز قرآنی لوگوں کے اذہان و قلوب میں نفوذ کر کے ان کو مسخر کر لے۔ یہ

وہی خوف ہے جس کا اظہار علامہ اقبال مرحوم نے اپنی نظم ”ابلیس کی مجلس شوریٰ“ میں ابلیس کی زبان سے اس طرح کرایا ہے۔

عصر حاضر کے تقاضاؤں سے ہے لیکن یہ خوف  
ہو نہ جائے آشکارا شرع پیغمبر کہیں!

لہذا سرکاری ذرائع ابلاغ میں دین و مذہب کے نام سے جو پروگرام رکھے جاتے ہیں یا اخبارات و رسائل میں جو صفحات مختص کیے جاتے ہیں ان میں بظاہر احوال کوشش یہ ہوتی ہے کہ غیر محسوس طریقے سے انتشار (confusion) کو ہواوی جائے۔ چنانچہ کوئی مشرق کی بات کہتا ہے تو کوئی مغرب کی بات لکھتا ہے۔ کوئی شمال کی بات کہے گا تو اگلا جنوب کی بات کرے گا، تاکہ دین و مذہب کے بارے میں نفسیاتی الجھاؤ اور ذہنی انتشار بڑھتا چلا جائے۔ پھر بالفرض کوئی مؤثر بات آ ہی جائے تو فوری طور پر اس کے مصلحتاً بعد کچھ ایسے پروگرام رکھ دیے جائیں گے جن کے ذریعے یہ اثرات زائل ہو جائیں، ذہن سے محو ہو جائیں، یعنی مع

چشم عالم سے رہے پوشیدہ یہ آئیں تو خوب

پھر ان تمام ذرائع ابلاغ و وسائل ابلاغ کے کرتا دھرتا ان خواتین کے بیانات، مضامین، انٹرویوز، تصاویر اور خبروں کو انتہائی نمایاں کرتے ہیں جو مغرب زدہ اور اباحت پسند ہیں اور ہمارے ملک میں انتہائی اقلیت میں ہیں۔ لیکن تاثر یہ دیا جاتا ہے کہ گویا ہمارے ملک کی خواتین کی اکثریت اسی طرز فکر کی حامل خواتین کی ہے جن کے نزدیک دین و مذہب اور ہماری تہذیب و معاشرتی اقدار پر گاہ کے برابر بھی وقعت اور حیثیت نہیں رکھتیں۔ حالانکہ امر واقعہ یہ ہے کہ ہمارے ملک کی عظیم اکثریت ان دین پسند خواتین پر مشتمل ہے جن کے نظریات ان مغرب زدہ خواتین کے نظریات کے بالکل برعکس ہیں۔ لیکن معاملہ چونکہ یہ ہے کہ ”لیکن قلم در کف دشمن است“ لہذا خواتین کے اس قلیل ترین طبقے کو وسائل ابلاغ کے ذریعے اس طرح project اور نمایاں کیا جاتا ہے گویا پاکستان میں بسنے والی تمام خواتین اسی نظریہ و خیال کی حامی ہیں۔ یہ ہے

اس جہاد کا چوتھا محاذ۔ اب سوال یہ ہے کہ اس محاذ پر ہم کیا کر سکتے ہیں!

## کشتہ شمشیر قرآن نش کنی

ان ذرائع ابلاغ سے معاشرے میں نفس پرستی کا جو نفوذ ہو رہا ہے اور انسان کی سوچ اور رجحانات و میلانات کو جس طرح غلط رخ پر ڈالا جا رہا ہے اس سے مقابلے کے لیے بھی ہمارے پاس ڈھال اور تلوار قرآن ہی ہے۔ میں نے حضرت شیخ الہند مولانا محمود حسن دیوبندی رحمۃ اللہ علیہ کے اس عزم کو بہت عام کیا ہے جس کا حضرت شیخ الہند نے ۱۹۲۰ء میں اسارتِ مالٹا سے رہائی کے بعد دارالعلوم دیوبند میں علماء کے ایک اجتماع میں اظہار کیا تھا:

”میں وہیں (مراد ہے اسارتِ مالٹا) سے یہ عزم لے کر آیا ہوں کہ اپنی باقی زندگی اس کام میں صرف کر دوں کہ قرآن کریم کو لفظاً و معنیاً عام کیا جائے۔ بڑوں کو عوامی درس قرآن کی صورت میں اس کے معانی سے روشناس کرایا جائے اور قرآنی تعلیمات پر عمل کے لیے آمادہ کیا جائے.....“

لہذا ضرورت اس امر کی ہے کہ ہمارے علمائے حقانی و ربانی جو اپنا تعلق امام الہند حضرت شاہ ولی اللہ دہلوی اور شیخ الہند حضرت مولانا محمود حسن دیوبندی رحمہما اللہ سے قائم کرنے کو اپنے لیے موجب اعزاز و افتخار سمجھتے ہیں، وہ فقہی و کلامی تعبیر اور استنباط کی بحثوں سے صرف نظر کر کے ایک منظم تحریک کی شکل میں حضرت شیخ الہند کے عزم کو عملی شکل دینے کے لیے کمر ہمت کس لیں۔ شہر شہر، محلہ محلہ، کوچہ کوچہ، قریہ قریہ عوامی درس قرآن کے حلقے قائم کریں اور قرآن مجید، فرقانِ جمید کی شمشیر برائے اس کے ذریعے نفس پرستی اور اباحت پسندی کے خلاف جہاد کریں اور اس سیلاب کے آگے سدّ ذوالقرنین بن جائیں۔ یہی پیغام اس مردِ قلندر نے آج سے قریباً نصف صدی قبل دیا تھا جس کو بجا طور پر حکیم الامت کہا جاتا ہے، یعنی ڈاکٹر علامہ اقبال مرحوم و مغفور۔ ان کا پیغام تھا۔

اے کہ می نازی بہ قرآنِ عظیم      تاکجا در حجرہ ہا باشی مقیم!  
در جہاں اسرارِ دیں رافاش کن      نکتہ شرع مبین رافاش کن!

”اے وہ شخص جسے حامل قرآن عظیم ہونے پر فخر ہے، آخر کب تک حجروں اور گوشوں میں دبکے رہو گے؟ اٹھو اور دنیا میں دین حق کے اسرار و رموز اور عرفان و فیضان کو عام کرو اور شریعت اسلامی کے حکم و عبرت کی نشر و اشاعت کے لیے سرگرم عمل ہو جاؤ!“

یہ ہے علامہ مرحوم کا پیغام حامل قرآن اُمت اور بالخصوص علمائے حق کے لیے۔ بفضلہ تعالیٰ ملک کا کوئی قابل ذکر شہر ایسا نہیں ہے جس میں غالب اکثریت ایسے علمائے کرام کی نہ ہو جن کا امام الہند شاہ ولی اللہ دہلوی اور شیخ الہند مولانا محمود حسن دیوبندی یا حضرت مولانا اشرف علی تھانوی رحمۃ اللہ علیہم اجمعین جیسے اکابر سے ارادت و عقیدت کا تعلق نہ ہو۔ آخر الذکر بھی درحقیقت ولی اللہی اور دیوبند کے مکتب فکر سے وابستہ رہے ہیں اور تھانوی مکتب فکر ہو یا ندوی، یہ سب ایک ہی تسبیح کے دانے ہیں۔ اسی طرح مسلکِ سلفی کا تعلق تو براہ راست حضرت شاہ اسماعیلؒ جیسے غازی و مجاہد اور شہید اور امام الہند شاہ ولی اللہ دہلویؒ سے قائم ہے۔ اگر ہمارے یہ علماء عظام منظم ہو کر عوامی درس قرآن کی تحریک برپا کر دیں تو ان شاء اللہ العزیز نفس پرستی، اباحت پسندی اور خدا نا آشنا ثقافت و فنون لطیفہ کے نام سے جو زہر ہمارے معاشرے میں پھیلا یا جا رہا ہے اس کا سدباب بھی ہو جائے گا اور جیسے جیسے قرآن حکیم اُمت کے اذہان و قلوب میں نفوذ اور سرایت کرے گا تو نتیجتاً ذرائع ابلاغ پر قابض اباحت پسند قلیل طبقہ یا تو اپنا رویہ تبدیل کرنے پر یا اسلام کے سچے خادموں کے لیے جگہ خالی کرنے پر مجبور ہو جائے گا۔ البتہ اس کے لیے ناگزیر شرط یہ ہے کہ تمام انواع کے فقہی و کلامی اختلافات و تاویلات سے دامن بچایا جائے اور قرآن حکیم کا انقلابی پیغام عامۃ الناس تک پہنچایا جائے۔ اگر اس احتیاط کو ملحوظ نہ رکھا گیا تو ابلیس کا وہ مشورہ کارگر ہوگا جو اُس نے اپنی شوریٰ میں بقول علامہ اقبال پیش کیا تھا کہ۔

ہے یہی بہتر الہیات میں الجھار ہے یہ کتاب اللہ کی تاویلات میں الجھار ہے  
ذہن و فکر کی تطہیر اور سیرت و کردار کی تعمیر کی اساس اور نفس پرستی کے سیلاب کے

آگے کوئی چیز اگر سد اور بند بن سکتی ہے تو وہ صرف اور صرف قرآن مجید ہے۔ اباحت و نفس پرستی کے قلع قمع کے لیے اگر ہمارے ہاتھ میں کوئی تیغ بے زہار ہے تو وہ قرآن مجید ہے۔ علامہ اقبال کے یہ اشعار میں نے بارہا آپ کو سنائے ہیں۔ انہیں پھر پیش کر رہا ہوں۔ یہ اشعار میرے مفہوم و مطلوب کو آپ کے اذہان و قلوب میں منتقل اور جاگزیں کرنے میں بہت مدد و معاون ہوں گے۔

کشتن ابلیس کارے مشکل است زانکہ اُو گم اندر اعماقِ دل است  
خوشتر آں باشد مسلمانش کنی کشتہ شمشیر قرآنش کنی!  
”ابلیس کو ہلاک کر دینا ایک نہایت مشکل کام ہے اس لیے کہ اس کا بیر انفس  
انسانی کی گہرائیوں میں ہے۔ بہتر صورت یہ ہے کہ اسے قرآن حکیم کی حکمت و  
ہدایت کی شمشیر سے گھائل کر کے مسلمان بنا لیا جائے۔“

واقعہ یہ ہے کہ آج ہماری ملی و قومی زندگی کے شعور کی گہرائیوں میں آرٹ کونسلز، ثقافتی طائفوں کے مبادلوں، راگ و رنگ کی محفلوں، رومانی ڈراموں، افسانوں اور لٹریچر اور ٹیلی ویژن کے مختلف "Cultural Shows" نے ڈیرا لگا رکھا ہے۔ ہمارے ملک کی اعلیٰ ترین شخصیتیں اس بیٹھے زہر کی سرپرستی کر رہی ہیں۔ ان سے نبرد آزما ہونا آسان کام نہیں ہے۔ بہتر شکل یہی ہے کہ قرآن کی تلوار سے ان ارباب اختیار کو مسلمان بنانے کی کوشش کی جائے۔

حقیقت یہ ہے کہ نفسانیت اور شہوانیت تو ہمارے نفس کے اندر ہی ہیں۔ شیطان ان نفسانی خواہشات و داعیات کو بھڑکاتا ہے، انہیں مشتعل کرتا ہے، اس سے زیادہ اور کچھ نہیں کرتا۔ چنانچہ آخرت میں جب فیصلے چکا دیے جائیں گے تو جو لوگ دنیا میں شیطان کے دجل و فریب کا شکار ہوئے تھے وہ اس کو طامت کریں گے۔ شیطان اس کا جو طویل جواب دے گا اُسے اللہ تعالیٰ نے سورۃ ابراہیم میں نقل فرمایا ہے۔ اس جواب میں وہ کہے گا:

﴿وَمَا كَانَ لِيَ عَلَيْكُمْ مِنْ سُلْطٰنٍ اِلَّا اَنْ دَعَوْتُكُمْ فَاسْتَجَبْتُمْ لِيۤ﴾

فَلَا تَلْمُزُونِي وَلَوْ مَوَّابًا انْفُسَكُمْ مَا آتَا بِمُصْرِحِكُمْ وَمَا أَنْتُمْ  
بِمُصْرِحِينَ (آیت ۲۲)

”میرا تم پر کوئی زور تو تھا نہیں، میں نے اس کے سوا اور کچھ نہیں کیا کہ تمہیں اپنے راستے کی طرف بلایا (اسے خوش نما، دلفریب اور تمہارے نفس کے لیے لذت آفریں بنا کر پیش کیا) تو تم نے میری دعوت پر لپیک کہا۔ پس اب مجھے ملامت نہ کرو، بلکہ اپنے آپ کو ملامت کرو۔ یہاں نہ میں تمہاری کوئی فریادری کر سکتا (اور تمہارے کام آسکتا) ہوں اور نہ ہی تم میری فریادری کر سکتے (اور میرے کام آسکتے) ہو۔“

معلوم ہوا کہ شیطان اپنے راستے کو بہت مزین کر کے انسان کو اس کی طرف بلاتا ہے، پھر انسان کے نفس میں اس کے پورے وجود میں اس کی دعوت خوش نما زہر بن کر سرایت کر جاتی ہے۔ لہذا اس زہر کے لیے تریاق بھی وہ درکار ہے جو پورے وجود میں سرایت کر سکے اور پھر جس میں حلاوت اور تاشیر بھی ہو۔ ایسا کوئی تریاق سوائے قرآن کے اور کوئی نہیں ہے۔

چوں بجاں در رفت جاں دیگر شود

جاں چوں دیگر شد جہاں دیگر شود

”یہ قرآن اگر کسی کے اندر اتر جائے تو اُس کے باطن میں ایک انقلاب آجائے اور فرد کے اندر کا یہ انقلاب ایک بین الاقوامی انقلاب کا پیش خیمہ بن سکتا ہے۔“

**محاذ پنجم**

## فرقہ واریت

ہمارا پانچواں محاذ جس پر ہمیں جہاد بالقرآن کرنا ہے، وہ فرقہ واریت، تشمت، انتشار اور باہمی اختلافات کا محاذ ہے۔ یہ عناصر وحدت امت کو صدیوں سے دیکھ کی

طرح چاٹ رہے ہیں۔ انہی کے باعث دولتِ عباسیہ ختم ہوئی اور سقوطِ بغداد کا سانحہ پیش آیا۔ انہی کی وجہ سے بغداد کے گلی کوچوں میں اہل سنت کے دو گروہ دست بگریباں ہوئے، تلواریں بے نیام ہوئیں اور خون کی ندیاں بہائی گئیں۔ سلطنتِ ہسپانیہ کے زوال و انحطاط اور پھر کامل سقوط کے عوامل میں جہاں قبائلی عصیتیں کار فرما تھیں وہاں اس لپٹاہی میں فقہی و کلامی اختلافات کا عمل دخل بھی تھا۔ اور اب محسوس ہو رہا ہے کہ یہ اختلافات سلطنتِ خداداد پاکستان کے لیے بھی روز بروز زیادہ سے زیادہ نازک اور خطرناک صورت اختیار کرتے چلے جا رہے ہیں۔

ماضی قریب میں بادشاہی مسجد کے ایک مبینہ واقعہ بلکہ محض افواہ پر معرکہ آرائی کی جو تکلیف دہ صورتِ حال بنی تھی، یہ چنگاری جنگل کی آگ بن سکتی تھی اور ہم میں سے ہر شخص اپنے طور پر اس کا اندازہ لگا سکتا ہے کہ یہ آگ ہمارے لیے کتنی ہولناک اور تباہ کن ثابت ہو سکتی تھی۔ فرقہ واریت کا بارود اب بھی ہمارے یہاں موجود ہے، کوئی شر پسند گروہ اس کو کسی وقت بھی دیا سلائی دکھا سکتا ہے۔ اس نازک صورتِ حال میں ہماری ملی و سیاسی زندگی اور ہمارے وطن کے مستقبل کے لیے جو خطرات مضمحل ہیں، اس وقت ان کے بارے میں بات نہیں کر رہا۔ پھر یہ کہ فی الوقت صورتِ حال جس ہلاکت خیزی کے دہانے تک پہنچی ہوئی ہے اس کے اسباب و علل کے متعلق بھی میں اس وقت کچھ عرض نہیں کروں گا۔ اس وقت مجھے یہ عرض کرنا ہے کہ اس کا علاج صرف تشویش ظاہر کرنے سے تو نہیں ہو جائے گا، محض پریشان ہونے سے تو کوئی مسئلہ حل نہیں ہوتا! اس کے لیے مثبت کام کرنا ہوگا۔ اس کے لیے بھی جہاد کرنا ہوگا اور اس جہاد کے لیے بھی قرآن ہی واحد تلوار ہے۔

### اعتصامش کن کہ جبل اللہ اوست

فرقہ واریت کے اس عفریت کا سر قلم کرنے، اس کا قلع قمع کرنے اور اس کو نیست و نابود کرنے کے لیے واحد تلوار صرف قرآن ہے۔ یہی سبق ہم کو سورۃ آل عمران کی



آیت ۱۰۳ کے ابتدائی الفاظ میں ملتا ہے: ﴿وَأَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا﴾ تمام مفسرین اور تمام علماء عظام کا اس امر پر اجماع ہے کہ یہاں جل اللہ سے مراد قرآن مجید ہے اور یہ رائے متعدد احادیث صحیحہ کی روشنی میں قائم کی گئی ہے۔ آیت مبارکہ کے اس حصے سے علامہ اقبال مرحوم نے جو کچھ اخذ کیا ہے وہ میں آگے بیان کروں گا۔ اس وقت میں اکبر الہ آبادی مرحوم کا ایک شعر سناتا ہوں جو ہمارے موجودہ حالات پر منطبق ہوتا ہے۔ فرماتے ہیں ع

صوم ہے ایمان سے ایمان غائب صوم گم

یعنی آدمی روزہ تو ایمان ہی کے تقاضے کے تحت رکھ سکتا ہے۔ (خاص طور پر موسم گرما کے روزے) جب ایمان ہی نہیں رہا تو صوم تو آپ سے آپ گیا! پھر اس کا التزام و اہتمام کیسے ہوگا؟ اگلا مصرع نہایت قابل توجہ ہے ع

قوم ہے قرآن سے قرآن رخصت قوم گم

مسلمانوں کی ملتی اور قومی شیرازہ بندی قرآن سے ہے۔ قرآن درمیان سے ہٹ گیا یا آپ کی توجہ قرآن سے ہٹ گئی تو نتیجہ ایک ہی ہوا، یعنی وحدت ملی کا شیرازہ بکھر گیا۔ اسے اقبال نے اس طرح تعبیر کیا ہے ع

یا مسلمان مُردیا قرآن بمرود!

یعنی یا مسلمان مرچکا ہے یا (معاذ اللہ) قرآن مرچکا ہے۔ اقبال دراصل یہ کہہ رہے ہیں کہ قرآن تو زندہ و پائندہ ہے، لیکن مسلمانوں کی توجہ مرچکی ہے۔ قرآن سے ان کا شغف و التفات ختم ہو چکا ہے۔ چنانچہ علامہ مرحوم نے مسلمانوں کو چونکانے کی غرض سے یہ پیرایہ بیان اختیار کیا ہے۔

عظمت قرآن کے بیان میں علامہ اقبال کے یہ اشعار بھی انتہائی قابل توجہ ہیں:

فاش گویم آنچه در دل مضمّر است      این کتابے نیست چیزے دیگر است

مثل حق پنہاں وہم پیدا است این      زندہ و پائندہ و گویا ست این

صد جہان تازہ در آیاتِ اوست      عصر ہا پیچیدہ در آفاتِ اوست

”اس قرآن کے بارے میں جو بات میرے دل میں پوشیدہ ہے اُسے اعلانیہ ہی کہہ گزروں! حقیقت یہ ہے کہ یہ محض کتاب نہیں ہے، کچھ اور ہی شے ہے! یہ ذاتِ حق سبحانہ و تعالیٰ کا کلام ہے لہذا اُسی کی مانند پوشیدہ بھی ہے اور ظاہر بھی۔ اور یہ کتاب جیتی جاگتی اور بولتی بھی ہے اور ہمیشہ قائم رہنے والی بھی ہے۔ اس کی آیتوں میں سینکڑوں تازہ جہان آباد ہیں اور اس کے ایک ایک لہجے میں بے شمار زمانے موجود ہیں۔“

لیکن مسلمانوں کا اس کتاب الہی، اس ’ہدٰی للناس‘ اس فرقانِ حمید، اس نسخۂ شفا کے ساتھ کیا سلوک و رویہ باقی رہ گیا ہے، اس کا نوحہ اقبال اس طرح کرتے ہیں۔

بآتش ترا کارے جزایں نیست! کہ از یلین او آسان بمیری!  
 ”لیکن افسوس کہ اے مسلمان! تجھے اس قرآن کی آیات سے اب اس کے سوا اور کوئی سروکار نہیں رہا کہ اس کی سورۃ یلین کے ذریعے موت کو آسان کر لے۔“

علامہ کے یہ اشعار بھی میں بارہا اپنی تقریر و تحریر میں پیش کر چکا ہوں جن میں انہوں نے بڑی دل سوزی کے ساتھ ہماری ذلت و خواری، ہمارے انتشار، ہماری آپس کی چپقلش اور تنازعات کی تشخیص بھی کی ہے اور علاج بھی تجویز کیا ہے۔

خوار از مہجوری قرآن شدی شکوہ سنج گردشِ دوراں شدی  
 اے چو شبنم بر زمیں افتدہ در بغل داری کتاب زندہ  
 حضرت شیخ الہند نے اسارتِ مالٹا سے رہائی کے بعد پوری دنیا کے مسلمانوں کی دینی و دنیوی تباہی و بربادی کا جہاں ایک سبب ”قرآن کو چھوڑ دینا“ قرار دیا تھا وہاں دوسرا سبب ”آپس کے اختلافات اور خانہ جنگی“ بھی بیان کیا تھا۔ عوامی درسِ قرآن کے حلقے قائم کرنے کے عزم کے ساتھ ساتھ آپ نے اس ارادہ کا اظہار بھی کیا تھا کہ مسلمانوں کے باہمی جنگ و جدال کو ختم کرنے کے کام میں بھی وہ اپنی باقی زندگی صرف کریں گے۔ مفتی محمد شفیع رحمۃ اللہ علیہ جو اس روایت کے راوی ہیں، انہوں نے اس پر اس طرح تبصرہ فرمایا تھا کہ ”حضرت نے ہمارے زوال و انحطاط کے جو دو سبب

بیان کیے تھے، غور کیا جائے تو یہ دونوں ایک ہی ہیں۔ ہمارے باہمی اختلافات اور باہمی جنگ و جدال کا سبب بھی قرآن کو ترک کر دینا ہی ہے۔ ان دو اکابر کا اس پر کامل اتفاق نظر آتا ہے کہ مسلمانوں کی اصلاح اور ان کے باہمی اختلاف کو ختم یا کم از کم ان کی شدت کو کم کرنے اور ان میں اعتدال پیدا کرنے کا واحد ذریعہ اعتصام بالقرآن ہے۔

علامہ اقبال نے اسے جس پر شکوہ انداز میں ادا کیا ہے وہ انہی کا حصہ ہے۔ فرماتے ہیں۔

ازیک آئینی مسلمان زندہ است      پیکر ملت ز قرآن زندہ است  
ماہمہ خاک و دل آگاہ اوست      اعتصامش کن کہ جبل اللہ اوست

”وحدت آئین ہی مسلمان کی زندگی کا اصل راز ہے اور ملت کے جسدِ ظاہری میں روحِ باطنی کی حیثیت صرف قرآن کو حاصل ہے، ہم تو سرتاپا خاک ہی خاک ہیں، ہمارا یہ وجود مٹی ہے! ہاں اس میں دل ہے جس کی دھڑکن اس کو زندہ رکھے ہوئے ہے۔ (ہمارا قلب زندہ اور ہماری روح تابندہ تو اصل میں قرآن ہی ہے۔) اس کو مضبوطی کے ساتھ تھامو کہ یہی جبل اللہ یعنی اللہ کی مضبوطی ہے۔“

اور فرماتے ہیں۔

چوں گہر در رشتہ او سفتہ شو  
ورنہ مانند غبار آشفته شو

”اے ملتِ اسلامی! اب بھی وقت ہے کہ تو اپنے آپ کو تسبیح کے موتیوں کی طرح قرآن کے رشتے میں بیندھ لے اور پرو لے، ورنہ پھر اس کے سوا اور کوئی صورت نہیں کہ خاک اور ڈھول کی مانند پریشان و منتشر اور ذلیل و خوار رہے!“

میراثاثریہ ہے اور میں اسے تقریر میں بھی اور تحریر میں بھی برملا ظاہر کرتا رہا ہوں کہ ماضی قریب میں قرآن کی عظمت اور مرتبہ و مقام کا انکشاف جس شدت کے ساتھ علامہ اقبال پر ہوا شاید ہی کسی اور پر ہوا ہو۔ علامہ مرحوم نے اپنی شاعری بالخصوص فارسی

شاعری میں نہایت دل گداز، مؤثر اور تیر کی طرح دل میں پیوست ہو جانے والے مختلف اسالیب سے ملت اسلامیہ کو جھنجھوڑا ہے اور اسے دعوت دی ہے کہ دین و دنیا کی فوز و فلاح چاہتے ہو تو قرآن کو تھامو۔ یہی تمہارے اتحاد اور تمہارے عروج کا واحد ذریعہ ہے۔ ان کا یہ شعر آبِ زر سے لکھے جانے کے قابل ہے۔

گر تو می خواہی مسلمان زیتن!

نیت ممکن جز بہ قرآن زیتن!

”تو اگر مسلمان ہو کر جینے کا خواہش مند ہے، اس کی تمنا اور آرزو رکھتا ہے تو اچھی طرح جان لے کہ اس کے سوا کوئی چارہ نہیں کہ اپنی حیات کی بنیاد قرآن پر قائم کرے۔“

### حاصل کلام

حاصل کلام یہ ہے کہ ہمارے سامنے پانچ محاذ ہیں جن کے خلاف منظم ہو کر جہاد بالقرآن کے لیے کمر کرنے کی ضرورت ہے۔ آپ میں سے اکثر لوگ جانتے ہیں کہ اسی جہاد کے لیے میں نے اپنا پروفیشن تھج دیا۔ میں اپنی زندگی کے بہترین دن اسی کام میں لگا چکا ہوں۔ اب تو بڑھاپے میں قدم رکھ چکا ہوں۔ ع ”شادم بر عمر خویش کہ کارے کردم“۔ الحمد للہ میری زندگی کے جو بہترین ایام تھے وہ اس جہاد بالقرآن میں بسر ہوئے ہیں۔ میرے شب و روز اور میری صلاحیتیں اور توانائیاں دروس قرآن، تقاریر، خطبات جمعہ، انجمن خدام القرآن اور تنظیم اسلامی کے قیام قرآن کا نفرنوں اور محاضرات قرآنی کے انعقاد، قرآنی تربیت گاہوں کے انصرام، قرآنی سلسلہ اشاعت کے انتظام، قرآن کے پیغام پر مشتمل مطبوعات کی اشاعت اور ملک کے مختلف شہروں کے دعوتی دوروں میں لگی ہیں۔

اور الحمد للہ قرآن کا پیغام لے کر میں دوسرے ممالک میں بھی گیا ہوں۔ صنم خانہ ہند، عالم عرب، امریکہ اور یورپ میں چراغ روشن کیے ہیں۔ لوگوں کو آمادہ کیا ہے کہ کمر کھیں اور اس جہاد بالقرآن کے لیے میدان میں آئیں۔ ظاہر بات ہے کہ کام کے

نتائج ظاہر ہونے میں وقت لگتا ہے۔ آپ کے اسی شہر لاہور میں میں نے یہ کام چھ سال تنہا کیا، جبکہ کوئی ادارہ نہیں تھا، کوئی تنظیم نہیں تھی۔ مطب بھی کر رہا تھا اور یہ کام بھی کر رہا تھا۔ وہ جو حسرت موہانی نے کہا تھا ”ہے مشقِ سخن جاری اور چمکی کی مشقت بھی“ تو یہ دونوں چیزیں میرے لیے بھی جاری تھیں۔ پھر ۱۹۷۲ء میں مرکزی انجمن خدام القرآن قائم ہوئی اور بقول اقبال۔

گئے دن کہ تنہا تھا میں انجمن میں یہاں اب مرے راز داں اور بھی ہیں  
بہر حال میرا اور انجمن کا کام اسی جہاد بالقرآن کے گرد گھومتا رہا ہے۔ آج میں نے اس پورے کام کو پانچ محاذوں کی شکل میں مرتب کر کے آپ حضرات کے سامنے رکھ دیا ہے، ورنہ یہ باتیں تو میں نے بار بار کہی ہیں۔ میں ان کو مختلف موضوعات و عنوانات کے تحت اور مختلف پیرایوں میں بیان کرتا رہا ہوں۔

آج مجھے آپ حضرات سے یہ کہنا ہے کہ رمضان المبارک کے جمعہ کی اس مبارک ساعت<sup>(۱)</sup> میں کچھ غور کیجئے، کچھ سوچیے، کچھ اپنے گریبانوں میں جھانکیے۔ میں عرض کروں گا کہ ہمارا پہلا قدم یہ ہونا چاہیے کہ ہم میں سے ہر شخص یہ معین (assess) کرے کہ میں قرآن کریم کے اعتبار سے کس مقام پر کھڑا ہوں۔ کیا میں قرآن پڑھتا ہوں؟ قرآن پر غور و تدبر کرتا ہوں؟ قرآن سے مجھے کتنا شغف اور تعلق ہے؟ پھر یہ کہ قرآن کا جو حکم سامنے آجائے کیا بے چون و چرا اسے مان لیتا ہوں؟ کیا قرآن کے پیغام کو آگے پہنچانے کا کوئی ارادہ، کوئی عزم میرے اندر ہے؟ اس ضمن میں تن من دھن سے کوئی خدمت میں نے آج تک کی ہے؟ یہ خود احتسابی ضروری ہے۔ انسان پہلے خود اپنا جائزہ لے، پھر فیصلہ کرے کہ بحیثیت مسلمان اس کو قرآن مجید کے جو حقوق ادا کرنے ہیں، اس کام کے لیے اس کے دل میں کتنی لگن، تڑپ، دلولہ اور حوصلہ ہے! اگر نہیں ہے تو شعوری طور پر اس کے لیے کوشاں ہو۔ یہ بھی نہ کر سکے تو پھر اپنے ایمان کی خیر منائے۔

میں نے ۱۹۶۸ء میں ”مسلمانوں پر قرآن مجید کے حقوق“ کے موضوع پر تقریر کی

(۱) واضح رہے کہ یہ خطاب رمضان المبارک ۱۴۰۴ھ کے ایک مبارک جمعہ کے موقع پر کیا گیا تھا۔

تھی۔ اس میں قرآن مجید کے پانچ حقوق گنوائے تھے۔ پہلا یہ کہ اسے مانا جائے۔ دوسرا یہ کہ اسے پڑھا جائے۔ تیسرا یہ کہ اُسے سمجھا جائے۔ چوتھا یہ کہ اس پر عمل کیا جائے اور پانچواں یہ کہ اسے دوسروں تک پہنچایا جائے۔ یہ تقریر مطبوعہ شکل میں موجود ہے۔ ان حقوق کے حوالے سے اپنا محاسبہ خود کیجیے کہ کیا ہم ان کو ادا کر رہے ہیں! اگر نہیں کر رہے ہیں تو آج ہی یہ عزم کر کے اٹھیے کہ ہم ان شاء اللہ ان حقوق کو ادا کریں گے۔

یہ بھی حسن اتفاق ہے کہ میں نے قرآن مجید کے پانچ حقوق گنوائے تھے اور آج میں نے پانچ ہی محاذ آپ کے سامنے رکھ دیے ہیں جو ہماری اپنی ملت کی اصلاح اور اس کی دینی و ملی زندگی کو سنوارنے کے لیے جہاد بالقرآن کے متقاضی ہیں۔ یہ تو ہماری جدوجہد کا پہلا مرحلہ ہے۔ ہمیں تو اس قرآن کی شمشیر بے زہار تیغ تراں کو ہاتھ میں لے کر پورے کرہ ارضی پر کفر، شرک، الحاد، دہریت، اباحت، شیطنت اور ان کے ذریعے پیدا ہونے والے تمام امراض کا قلع قمع کرنا ہے۔ لیکن جیسا کہ میں نے پہلے بھی عرض کیا تھا کہ "Physician heals thyslef" کے مصداق اس کام کو اپنی ذات سے شروع کیجیے۔ پھر کر کیسے کہ جہاد بالقرآن کے ذریعے پاکستان کے مسلم معاشرے کی اصلاح کے لیے اپنی بہترین توانائیاں، اپنی بہترین صلاحیتیں اور اپنے بہترین اوقات وقف کریں گے اور اگر اللہ توفیق اور ہمت دے تو پوری زندگی اسی کے لیے وقف و مختص رہے گی، از روئے آیت قرآنیہ:

﴿اِنَّ صَلَاتِيْ وَنُسُكِيْ وَمَحْيَايَ وَمَمَاتِيْ لِلّٰهِ رَبِّ الْعٰلَمِيْنَ﴾ (الانعام)

اللہ تعالیٰ مجھے اور آپ کو نیز تمام مسلمانوں کو اس کی توفیق عطا فرمائے۔ آمین!

اقول قولی هذا واستغفر الله لي ولكم ولسائر المسلمين والمسلمات

خَيْرُكُمْ مَنْ تَعَلَّمَ الْقُرْآنَ وَعَلَّمَهُ

”تم میں سے بہترین وہ ہے جو قرآن سیکھے اور اسے سکھائے“

(رواه البخاری، عن عثمان بن عفان رضی اللہ عنہ)

فرمان

نبوی صلی اللہ علیہ وسلم

## توضیح و تفسیح

### بقیہ: حرفِ اول

بعید نہیں کہ قید و بند کی صعوبتوں سے بھی دوچار ہونا پڑے۔ لہذا یا تو وہ یہ کہتے ہوئے اپنی خواہشات کے پیچھے چل پڑتے ہیں کہ قرآن کا راستہ ہے تو بالکل صحیح لیکن اس پر ہمارا چلنا نہایت مشکل ہے..... اور یا وہ اپنی کمزوریوں کو عزیمت اور اپنے نفاق کو ایمان کے روپ میں پیش کرنے کے لیے جھوٹی اور باطل تاویلات کے ذریعے سے باطل کو حق کے روپ میں پیش کرنے کی سعی کرتے ہیں۔ اس رویے کے برعکس اصحاب ہمت و عزیمت یہ فیصلہ کرتے ہیں کہ خواہ کچھ بھی ہو وہ اپنے آپ کو حتی الامکان ہر قسم کی قربانیاں دے کر اور ہر نوع کے مصائب جھیل کر قرآن کے مطابق بنانے کی کوشش کریں گے۔ نتیجہ وہ اپنی نیت اور ہمت کے مطابق اللہ کی طرف سے اس کی توفیق پاتے ہیں۔

رجوع الی القرآن کے انہی دو پہلوؤں کا مظہر ہیں وہ تحریکیں جو اب اپنے عہد طفولیت سے گزر کر شباب کی حدود میں داخل ہو رہی ہیں۔ انجمن ہائے خدام القرآن کی صورت میں رجوع الی القرآن کا فکری و نظری عنصر نمایاں ہے جب کہ تنظیم اسلامی اس کے عملی اور سیاسی پہلو کی امین ہے۔ ماہ دسمبر میں مرکزی انجمن خدام القرآن کا تینتیسواں سالانہ اجلاس منعقد کیا جا رہا ہے۔ اسی نسبت سے حکمت قرآن کے اس شمارے میں مرکزی انجمن خدام القرآن کے مختلف شعبوں کی کارگزاری کی مختصر رپورٹ بھی شامل ہے۔ دیگر مضامین میں صدر مؤسس محترم ڈاکٹر اسرار احمد صاحب کی فکر انگیز خطاب بعنوان ”جہاد بالقرآن کے پانچ محاذ“ اور حافظ زبیر احمد صاحب کا مضمون ”چہرے کا پردہ... واجب، مستحب یا بدعت؟“ اسی رجوع الی القرآن کے فکری و نظری پہلوؤں کی نمائندہ تحریریں ہیں۔

## چہرے کا پردہ

### واجب، مستحب یا بدعت؟

تحریر: حافظ محمد زبیر

اللہ سبحانہ و تعالیٰ نے نوع انسانی کی ہدایت اور رہنمائی کے لیے دو سلسلے جاری فرمائے۔ ان میں سے ایک کلام الہی کا سلسلہ ہے جس کا اختتام قرآن مجید کی صورت میں ہوا اور دوسرا سلسلہ انبیاء و رسل کا ہے جس کی انتہا ہمارے پیارے پیغمبر حضرت محمد ﷺ پر ہوئی۔ انبیاء کی بعثت اور کتب سماویہ کے نزول کا واحد مقصد نوع انسانی کی ہدایت اور رہنمائی ہے تاکہ اللہ کے بندے اپنی نفسانی خواہشات کو اللہ کے نازل کردہ احکامات کے تابع کرتے ہوئے اس دنیا میں زندگی گزاریں۔ ان احکامات الہیہ کا ایک بڑا حصہ حیا اور مکارم اخلاق سے متعلق رہنمائی پر مشتمل ہے۔ یہ حیا ہی ہے جسے اللہ کے رسول ﷺ نے ایمان کا حصہ قرار دیا ہے اور یہ ایک حکم شرعی ہونے کے ساتھ ساتھ انسانی فطرت کا خاصہ بھی ہے۔

اگر انسانوں نے جانوروں کی طرح اپنی فطرت کو مسخ کر لیا ہو تو الگ بات ہے ورنہ ایک سلیم الفطرت انسان باحیا ہونے کے ساتھ ساتھ باکردار بھی ہوتا ہے۔ اسلام میں ستر و حجاب کے احکامات اسی فطری حیا کا حصہ ہیں۔

ہمارے پیش نظر اس وقت اگست ۲۰۰۵ء کا ماہنامہ ”اشراق“ ہے جس کے ”نقطہ نظر“ کے کالم میں ”چہرے کا پردہ“ کے عنوان سے محترم جناب خورشید عالم صاحب کا مضمون شائع ہوا ہے۔ اس مضمون میں فاضل مصنف علماء کے شد و ذات سے استدلال کرتے ہوئے چہرے کے پردے کو واجب یا مستحب تو کجا بدعت قرار دینے کی طرف مائل نظر آتے ہیں۔ ہمارے علم کی حد تک شاید ہی کسی معروف عالم نے چہرے کے پردے کے بارے میں ایسا فلسفہ و فکر پیش کیا ہو جس سے اس کے استحباب کی بھی نفی ہوتی ہو۔ عربوں میں پردہ نشینی کی


### اطلاع برائے قارئین

حکمت قرآن کا زیر نظر شمارہ نومبر۔ دسمبر ۲۰۰۵ء کا مشترکہ شمارہ ہے۔ اس مناسبت سے اس کی ضخامت بھی دو گنی ہے اور قیمت بھی۔

## بقیہ: حرفِ اول

بعید نہیں کہ قید و بند کی صعوبتوں سے بھی دوچار ہونا پڑے۔ لہذا یا تو وہ یہ کہتے ہوئے اپنی خواہشات کے پیچھے چل پڑتے ہیں کہ قرآن کا راستہ ہے تو بالکل صحیح لیکن اس پر ہمارا چلنا نہایت مشکل ہے..... اور یادہ اپنی کمزوریوں کو عزیمت اور اپنے نفاق کو ایمان کے روپ میں پیش کرنے کے لیے جھوٹی اور باطل تاویلات کے ذریعے سے باطل کو حق کے روپ میں پیش کرنے کی سعی کرتے ہیں۔ اس رویے کے برعکس اصحابِ ہمت و عزیمت یہ فیصلہ کرتے ہیں کہ خواہ کچھ بھی ہو وہ اپنے آپ کو حتی الامکان ہر قسم کی قربانیاں دے کر اور ہر نوع کے مصائب جھیل کر قرآن کے مطابق بنانے کی کوشش کریں گے۔ نتیجہ وہ اپنی نیت اور ہمت کے مطابق اللہ کی طرف سے اس کی توفیق پاتے ہیں۔

رجوع الی القرآن کے انہی دو پہلوؤں کا مظہر ہیں وہ تحریکیں جو اب اپنے عہد طفولیت سے گزر کر شباب کی حدود میں داخل ہو رہی ہیں۔ انجمن ہائے خدام القرآن کی صورت میں رجوع الی القرآن کا فکری و نظری عنصر نمایاں ہے جب کہ تنظیم اسلامی اس کے عملی اور سیاسی پہلو کی امین ہے۔ ماہ دسمبر میں مرکزی انجمن خدام القرآن کا تینتیسواں سالانہ اجلاس منعقد کیا جا رہا ہے۔ اسی نسبت سے حکمت قرآن کے اس شمارے میں مرکزی انجمن خدام القرآن کے مختلف شعبوں کی کارگزاری کی مختصر رپورٹ بھی شامل ہے۔ دیگر مضامین میں صدر مؤسس محترم ڈاکٹر اسرار احمد صاحب کی کا فکر انگیز خطاب بعنوان ”جہاد بالقرآن کے پانچ محاذ“ اور حافظ زبیر احمد صاحب کا مضمون ”چہرے کا پردہ.... واجب مستحب یا بدعت؟“ اسی رجوع الی القرآن کے فکری و نظری پہلوؤں کی نمائندہ تحریریں ہیں۔



## اطلاع برائے قارئین

حکمت قرآن کا زیر نظر شمارہ نومبر۔ دسمبر ۲۰۰۵ء کا مشترکہ شمارہ ہے۔ اس مناسبت سے اس کی ضخامت بھی دوگنی ہے اور قیمت بھی۔



# چہرے کا پردہ

واجب، مستحب یا بدعت؟

تحریر: حافظ محمد زبیر

اللہ سبحانہ و تعالیٰ نے نوع انسانی کی ہدایت اور رہنمائی کے لیے دو سلسلے جاری فرمائے۔ ان میں سے ایک کلام الہی کا سلسلہ ہے جس کا اختتام قرآن مجید کی صورت میں ہوا اور دوسرا سلسلہ انبیاء و رسل کا ہے جس کی انتہا ہمارے پیارے پیغمبر حضرت محمد ﷺ پر ہوئی۔ انبیاء کی بعثت اور کتب سماویہ کے نزول کا واحد مقصد نوع انسانی کی ہدایت اور رہنمائی ہے تاکہ اللہ کے بندے اپنی نفسانی خواہشات کو اللہ کے نازل کردہ احکامات کے تابع کرتے ہوئے اس دنیا میں زندگی گزاریں۔ ان احکامات الہیہ کا ایک بڑا حصہ حیا اور مکارم اخلاق سے متعلق رہنمائی پر مشتمل ہے۔ یہ حیا ہی ہے جسے اللہ کے رسول ﷺ نے ایمان کا حصہ قرار دیا ہے اور یہ ایک حکم شرعی ہونے کے ساتھ ساتھ انسانی فطرت کا خاصہ بھی ہے۔

اگر انسانوں نے جانوروں کی طرح اپنی فطرت کو مسخ کر لیا ہو تو الگ بات ہے ورنہ ایک سلیم الفطرت انسان با حیا ہونے کے ساتھ ساتھ با کردار بھی ہوتا ہے۔ اسلام میں سترو حجاب کے احکامات اسی فطری حیا کا حصہ ہیں۔

ہمارے پیش نظر اس وقت اگست ۲۰۰۵ء کا ماہنامہ ”اشراق“ ہے جس کے ”نقطہ نظر“ کے کالم میں ”چہرے کا پردہ“ کے عنوان سے محترم جناب خورشید عالم صاحب کا مضمون شائع ہوا ہے۔ اس مضمون میں فاضل مصنف علماء کے شذوذات سے استدلال کرتے ہوئے چہرے کے پردے کو واجب یا مستحب تو کجا بدعت قرار دینے کی طرف مائل نظر آتے ہیں۔ ہمارے علم کی حد تک شاید ہی کسی معروف عالم نے چہرے کے پردے کے بارے میں ایسا فلسفہ و فکر پیش کیا ہو جس سے اس کے استحباب کی بھی نشی ہوتی ہو۔ عربوں میں پردہ نشینی کی

روایت پر تبصرہ کرتے ہوئے پروفیسر صاحب رقمطراز ہیں:

”دور ملوکیت میں روم اور ایران کی شہنشاہیت کے زیر اثر عورتوں کو مردوں سے علیحدہ کر دیا گیا۔ پردہ نشینی عرب سماج میں مروج ہو گئی اور حرم کا نظام عمل میں آ گیا۔“ (۱)

آگے چل کر ایک اور جگہ لکھتے ہیں:

”بڑھتے ہوئے وقت کے تقاضوں نے ہمارے مذہبی رہنماؤں کو مجبور کر دیا ہے کہ وہ شہر میں بسنے والی خواتین کی دونوں آنکھوں کو کھولنے کی اجازت دے دیں، حالانکہ جس ضعیف اثر کے سہارے وہ جمہور علماء کی مخالفت کرتے تھے اس میں ہمیں صرف ایک آنکھ کو کھلا رکھنے کا حکم ہے اور وہ دن دور نہیں ہے جب بڑھتے ہوئے وقت کا تقاضا انہیں پورا چہرہ کھلا رکھنے کی اجازت پر مجبور کر دے گا، کیونکہ پورے چہرے میں حسین ترین بولنے والی چیز آنکھیں ہی تو ہوتی ہیں..... چنانچہ قرآن حکیم کا منشا بھی یہی ہے کہ ان اعضاء کو کھلا چھوڑا جائے جن کو ضروریات انسانی کے زیر اثر عادتاً کھلا چھوڑا جاتا ہے اور اس کے علاوہ مخفی زینت کے مقامات کو چھپا کر رکھا جائے۔“ (۲)

چہرے کے پردے کے قائل علماء کے بارے میں پروفیسر صاحب کا یہ تبصرہ ان کے موقف کو خوب اچھی طرح واضح کر رہا ہے۔

ذیل میں ہم اس موضوع پر مزید کچھ لکھنے سے پہلے چہرے کے پردے کے بارے میں علمائے اسلام کے اس اختلاف کا جائزہ لیتے ہیں جس سے پروفیسر صاحب نے اپنے پورے مقالے میں صرف نظر کیا ہے۔

### چہرے کے پردے کے بارے میں علماء اسلام کا موقف

چہرے کے پردے پر بحث کرنے سے پہلے اس بحث کی حدود کا تعین کرنا ضروری ہے کہ علماء کے درمیان اس مسئلہ میں اتفاق کس حد تک ہے اور اصل اختلاف کہاں ہے۔ مسئلہ ہذا کا مطالعہ کرتے وقت یہ بات ہمارے قارئین کے ذہن نشین رہنی چاہیے کہ اس مسئلے میں اہل سنت کے تمام فقہاء اور علماء کا درج ذیل باتوں پر اتفاق ہے:

(۱) نبی اکرم ﷺ کی ازواج مطہرات کے لیے اجنبیوں سے اپنے چہرے کو چھپانا

واجب تھا۔ قاضی عیاض فرماتے ہیں:

فرض الحجاب مما اختصاص به - ای زوجاتہ۔ فہو فرض علیہن بلا

خلاف فی الوجه و الکفین فلا یجوز بہن کشف ذلك<sup>(۳)</sup>

(۲) ماسوا چہرہ اور ہاتھوں کے سارے جسم کو ڈھانپنا تمام علماء کے ہاں متفق علیہ مسئلہ ہے۔ مثلاً کلائی، سر کے بال، گردن اور سینہ وغیرہ سب علماء کے نزدیک ستر میں داخل ہیں۔

(۳) علماء کا اس بات پر بھی اتفاق ہے کہ اگر چہرے اور ہاتھوں میں زینت ہو تو ایسی صورت میں ان دونوں کا چھپانا بھی واجب ہے۔ مثلاً چہرے پر میک اپ کیا ہو یا ہاتھوں میں سونا وغیرہ پہنا ہو۔

(۴) علماء کا اس بات پر بھی اتفاق ہے کہ چہرے اور ہاتھوں کا ڈھانپنا فتنے کی صورت

میں واجب ہوگا۔

(۵) پس علماء کے درمیان محل اختلاف چہرہ اور دونوں ہاتھ ہیں بشرطیکہ ان میں زینت

نہ ہو اور ان کے ظاہر کرنے میں کسی قسم کے فتنے کا بھی اندیشہ نہ ہو۔ اختلاف صرف اس بات میں ہے کہ چہرے کا پردہ واجب ہے یا مستحب؟ جو علماء اس بات کے قائل ہیں کہ عورت کا چہرہ ستر میں داخل ہے وہ چہرے کے پردے کو واجب قرار دیتے ہیں اور جو علماء اس بات کے قائل ہیں کہ عورت کا چہرہ ستر میں داخل نہیں ہے وہ چہرے کے پردے کو مستحب قرار دیتے ہیں۔

(۶) علمائے اہل سنت میں سے کسی کا بھی یہ دعویٰ نہیں ہے کہ عورت کے لیے اپنا چہرہ کھلا رکھنا واجب یا افضل ہے۔ علماء کی بحث اس مسئلے میں صرف اس بات تک محدود ہے کہ عورت کا چہرہ ستر میں داخل ہے یا نہیں، یعنی عورت اپنا چہرہ کھلا رکھنے کی وجہ سے گنہگار ہوگی یا نہیں۔ جہاں تک چہرے کے پردے کے مستحب ہونے کا تعلق ہے تو تمام علماء اس بات کے قائل ہیں کہ کم از کم چہرے کا پردہ مستحب ہے، ماسوائے عصر حاضر کے بعض متجددین کے جو چہرے کے پردے کو اپنی کم علمی کی وجہ سے بدعت قرار دینے کی طرف مائل ہیں۔

(۷) مذاہب اربعہ کے تبعین جمہور علماء متأخرین کا مذہب یہ ہے کہ چہرے کا پردہ کرنا واجب ہے۔ عصر حاضر میں علامہ البانی نے چہرے کے پردے کے بارے میں استحباب کا موقف پورے شد و مد کے ساتھ پیش کیا۔ اور حقیقت یہ ہے کہ علامہ البانی کے دور کے اور مابعد کے تمام نام نہاد محققین حضرات نے علامہ البانی کے ہی بیان کردہ دلائل اور تحقیق کا خلاصہ پیش کیا ہے۔ جہاں تک علامہ البانی کی بات ہے تو ہم ان کو اس حدیث ((اذا حکم الحاکم ثم اصاب فله اجران و اذا حکم فاجتهد ثم اخطا فله اجر))<sup>(۴)</sup> کے مصداق

کے طور پر معذور اور عند اللہ مآجور سمجھتے ہیں، لیکن پروفیسر صاحب سے ہم یہ گزارش کرنے کا حق رکھتے ہیں کہ اس موضوع پر قلم اٹھاتے وقت اپنے بدعی موقف کے ساتھ علامہ البانی یا دیگر علمائے سلف کے موقف کو خلط ملط نہ کریں۔ دراصل یہ مجددین مغرب کی اندھی تقلید میں پردے کو روایت پسندی قرار دیتے ہیں جبکہ بعض علمائے سلف اور علامہ البانی کے نزدیک چہرے کا پردہ مستحب ہے۔

علامہ البانی فرماتے ہیں:

نَلَقْتُ نَظْرَ النِّسَاءِ الْمُؤْمِنَاتِ الِى ان كَشَفَ الوَجهِ و ان كان جَانِزاً  
فَسْتَرَهُ اَفْضَلُ (۵)

”ہم عورتوں کو اس بات کی توجہ دلاتے ہیں کہ چہرہ کھلا رکھنے کا اگرچہ جواز ہے لیکن اس کا ڈھانپنا افضل ہے۔“  
آگے جا کر فرماتے ہیں:

فینا ما یجب علی المرأة و ما یحسن بہا، من التزم الواجب فیہا و نعمت، و من اخذ بالاحسن فهو افضل وهذا هو الذی التزمته عملیاً مع

زوجی، و ارجو اللہ تعالیٰ ان یوفقنی لمثلہ مع بناتی حین یبلغن (۶)  
”پس ہم نے اچھی طرح سے واضح کر دیا ہے کہ عورت کے لیے کیا واجب ہے اور کیا مستحسن ہے۔ جس نے واجب کو مضبوطی سے پکڑا تو وہ اس کو کفایت کرے گا اور وہ بہتر ہے، اور جس نے احسن کو پکڑا تو وہ افضل ہے۔ اور یہ (چہرے کا پردہ) وہی ہے جس کا التزام میں نے ازدواجی زندگی میں اپنی بیوی کے ساتھ کیا ہے اور میں اللہ سے امید کرتا ہوں کہ وہ مجھے اسی بات (چہرے کے پردے) کی اپنی بیٹیوں کے بارے میں بھی توفیق دے جب وہ جوان ہو جائیں۔“

ایک اور جگہ فرماتے ہیں:

فمن حجب ذلك ای الوجه و الکفین ایضا منهن، فذلك ما نستحبه و ندعو الیه (۷)

”جس نے ان دونوں یعنی چہرے اور ہاتھوں کو ڈھانپنا تو اسی بات کو ہم مستحب سمجھتے ہیں اور اسی کی دعوت دیتے ہیں۔“

ایک اور جگہ فرماتے ہیں:

و يقابل هؤلاء طائفة اخرى يرون ان ستره بدعة و تنطع في الدين' كما قد بلغنا عن بعض من يتمسك بما ثبت في السنة في بعض البلاد اللبنانية ' فالى هؤلاء الاخوان و غيرهم نسوق الكلمة التالية ليعلم ان ستر الوجه و الكفين له اصل في السنة' وقد كان معهودا في زمنه صلی اللہ علیہ وسلم.... (۸)

”اور اس کے بالقابل ایک دوسرا گروہ ہے جن کا خیال یہ ہے کہ چہرے کا پردہ بدعت ہے اور دین میں ایک نئی ایجاد ہے۔ جیسا کہ ہمیں یہ خبر پہنچی ہے کہ لبنان کے بعض علاقوں کے رہنے والے حالمین سنت نے بھی ایسی بات کہی ہے۔ ہم اپنے ان بھائیوں اور ان کے علاوہ دوسروں کے لیے بھی ذیل میں چند دلائل بیان کرتے ہیں جس سے یہ بات واضح ہو جائے گی کہ چہرے اور دونوں ہاتھوں کے ڈھانپنے کی اصل قرآن و سنت میں موجود ہے اور اللہ کے رسول صلی اللہ علیہ وسلم کے زمانے میں عورتیں اپنا چہرہ اور دونوں ہاتھ ڈھانپتی تھیں.....“

اس کے بعد علامہ البانی نے گیارہ کے قریب احادیث اور آثار صحابہ سے استدلال کرتے ہوئے اپنی اس بحث کو واضح فرمایا جن کی اسناد اور ان کی تحقیق ”حجاب المرأة المسلمة“ کے صفحات ۵۳ تا ۷۷ پر دیکھی جاسکتی ہیں۔

(۸) عموماً دیکھنے میں آیا ہے کہ جو خواتین پردہ کرتی ہیں وہ چہرے کے ساتھ ساتھ اپنے سارے بدن کو بھی ڈھانپتی ہیں جبکہ چہرے کا پردہ نہ کرنے والی خواتین چہرے کے ساتھ ساتھ سر کے بال، گردن، سینے کا کچھ حصہ اور بازو وغیرہ بھی کھلے رکھتی ہیں۔ یہ ایسے اعضاء ہیں جن کے ڈھانپنے پر علماء کا اجماع ہے۔ پروفیسر صاحب سے ہم بصد احترام یہی گزارش کریں گے کہ فتنے کے اس دور میں ایسے مضامین لکھنا کوئی حکیمانہ طرز عمل نہیں ہے اور آپ جیسے اہل علم حضرات کے فتاویٰ کو مغرب پرست خواتین اور این جی اوز بطور دلیل استعمال کرتے ہوئے اسلامی معاشرے میں عریانی اور فحاشی کو فروغ دیتی ہیں۔ واقعہ یہ ہے کہ سلف صالحین میں اگر کوئی چہرے کے پردے کو مستحب سمجھتا ہے تو اس معنی میں جس کو علامہ البانی کی مذکورہ بالا عبارات واضح کر رہی ہیں۔ ہم پروفیسر صاحب سے صرف ایک ہی سوال کریں گے کہ کیا ان کے اس مضمون سے کوئی صاحب عقل یہ نتیجہ اخذ کر سکتا ہے کہ وہ بھی بعض سلف صالحین کی طرح چہرے کے پردے کے استحباب اور افضلیت کے قائل ہیں اور علامہ البانی کی طرح

اپنی زوجہ محترمہ اور بیٹیوں کے لیے چہرے کا پردہ پسند کرتے ہیں؟

## چہرے کے پردے کے بارے میں دلائل

چہرے کے پردے کے بارے میں دلائل کو ہم پانچ حصوں میں تقسیم کریں گے۔ سب سے پہلے ہم قرآنی دلائل، پھر احادیث صحیحہ، پھر آثار صحابہ، پھر علمائے سلف صالحین کے اقوال اور آخر میں چند عقلی دلائل پیش کریں گے:

قرآن میں چہرے کے پردے کے اثبات و وجوب کے درج ذیل دلائل ہیں:

### دلیل اول:

﴿يَا أَيُّهَا النَّبِيُّ قُلْ لَازِوَاجِكَ وَبَنَاتِكَ وَنِسَاءِ الْمُؤْمِنِينَ يُدْنِينَ عَلَيْهِنَّ مِنْ جَلَابِيبِهِنَّ ۚ ذَلِكَ أَدْنَىٰ أَنْ يُعْرَفْنَ فَلَا يُؤْذَيْنَ ۚ﴾ (الاحزاب: ۵۹)

”اے نبی ﷺ! آپ کہہ دیں اپنی بیویوں اور بیٹیوں کو اور اہل ایمان کی عورتوں کو، کہ وہ اپنے جلباب (چادروں) کا بعض حصہ اپنے (چہروں کے) اوپر نکال لیا کریں۔ ان کا یہ عمل اس بات کے زیادہ قریب ہے کہ ان کو پہچان لیا جائے اور ان کو تکلیف نہ دی جائے۔“

### مسلمان عورتوں اور ازواج مطہرات کے حجاب کا فرق؟

اس آیه مبارکہ سے یہ بات واضح ہو رہی ہے کہ جس حجاب کا حکم ازواج مطہرات کو دیا جا رہا ہے اسی حجاب کا حکم عام مسلمان عورتوں کو دیا جا رہا ہے، اور ہم یہ بات پہلے بیان کر چکے ہیں کہ ”تمام علما کا اس بات پر اتفاق ہے کہ ازواج مطہرات کے حجاب میں چہرے کا پردہ واجب تھا۔“

### ”جلباب مع الادناء“ کا مفہوم

”جلباب مع الادناء“ سے مراد تمام بدن کے ساتھ ساتھ چہرے کو بھی ڈھانپنا ہے جبکہ ہمارے محترم پروفیسر صاحب جلباب کے بارے میں لمبی چوڑی لغوی بحث کرنے کے بعد یہ نتیجہ نکالتے ہیں کہ ”چہرے کو ڈھانپنا جلباب کے مقصد میں قطعی شامل نہیں ہے۔“ (۹) ایک اور جگہ فرماتے ہیں کہ ”اگر ادناء سے مراد چہرہ چھپانا لیا جائے تو پھر سورۃ نور کے احکام معاذ اللہ بے معنی ہو کر رہ جائیں گے۔“ (۱۰)

پروفیسر صاحب سے ہم یہی گزارش کریں گے کہ وہ معاجم لغویہ کے ساتھ ساتھ احادیث مبارکہ کا بھی مطالعہ فرمائیں تاکہ جلباب کے لغوی معنی کے بالمقابل اس کے شرعی معنوں سے بھی ان کو واقفیت حاصل ہو جائے۔ جلباب کے شرعی معنوں میں بدن کے علاوہ چہرے کو ڈھانپنا بھی شامل ہے اور جلباب انہی معنوں میں عہد نبوی ﷺ میں معروف تھا۔ اس کی دلیل بخاری کی درج ذیل روایت ہے جس میں واقعہ انک کی تفصیلات بیان کرتے ہوئے سیدہ عائشہ رضی اللہ عنہا صفوان بن معطل کے بارے میں فرماتی ہیں:

فهرفتی حين رأني و كان يراني قبل الحجاب فاستيقظت باستر جاعه حين عرفني، فخرمت وجهي بجلبابي، و في رواية "فسترت وجهي عنه بجلبابي" (۱)

"تو انہوں نے مجھے پہچان لیا جب مجھے دیکھا اور وہ مجھے حجاب کے حکم کے نزول سے پہلے دیکھا کرتے تھے۔ پس میں ان کے اِنَّا لِلّٰهِ وَاِنَّا اِلَيْهِ رَاجِعُونَ کہنے کی وجہ سے بیدار ہو گئی تو میں نے اپنا چہرہ اپنے جلباب (چادر) سے ڈھانپ لیا۔ اور ایک روایت میں ہے کہ "میں نے اس سے اپنا چہرہ اپنے جلباب (چادر) سے چھپا لیا۔"

بخاری کی اس نص کے بعد لغت کی کتابوں سے یہ ثابت کرنے کی کوشش کرنا کہ جلباب چہرے کو ڈھانپنے کے لیے استعمال نہیں ہوتا تھا، ایک لا حاصل اور لائینی تحقیق ہے۔ کیونکہ اصول تفسیر کا پہلا اور بنیادی اصول یہ ہے کہ الفاظ قرآنیہ کے اصطلاحی اور شرعی معنوں کی تعیین کے لیے احادیث مبارکہ کو لغت، عقل اور ادب جاہلی وغیرہ جیسے دوسرے اصول تفسیر پر فوقیت اور ترجیح حاصل ہے۔ چنانچہ اس حدیث کے مطابق حضرت عائشہ رضی اللہ عنہا کے بقول جلباب عہد نبوی میں چہرے کے ڈھانپنے کے لیے استعمال کیا جاتا تھا۔

حدیث کا یہ ٹکڑا "وكان يراني قبل الحجاب" بہت اہم ہے۔ اس سے درج ذیل مسائل مستبط ہوتے ہیں۔

(۱) حدیث کے اس ٹکڑے سے اس بات کی وضاحت ہو رہی ہے کہ حضرت عائشہ کا کہنا یہ تھا کہ حضرت صفوان بن معطل نے مجھے حجاب کے حکم کے نازل ہونے سے پہلے دیکھا تھا۔ اب سوال یہ ہے کہ وہ حجاب کا حکم کہاں ہے جس کی طرف حضرت عائشہ نے اشارہ کیا ہے؟ وہ حجاب کا حکم اسی آیت میں ہے۔ حضرت عائشہ کا اپنا چہرہ چھپاتے ہوئے اس آیت کی طرف

اشارہ کرنا اس بات کی واضح دلیل ہے کہ اس آیت میں چہرے کے پردے کا حکم بھی شامل ہے۔ کیونکہ جلاب لٹکانے کا حکم اس آیت میں بالکل واضح طور پر موجود ہے اور تقریباً تمام مفسرین نے چہرے کے پردے میں استدلال اسی آیت سے کیا ہے جیسا کہ ہم آگے چل کر ذکر کریں گے۔

(۲) حضرت عائشہ رضی اللہ عنہا کے اس فرمان سے اس آیت میں چہرے کے پردے کا وجوب بھی ثابت ہو رہا ہے، کیونکہ حضرت عائشہ رضی اللہ عنہا کی یہ وضاحت کہ ”وكان يرانى قبل الحجاب“ اس بات کو ثابت کرتی ہے کہ اس آیت کے نزول کے بعد چہرے کو کھلا رکھنا حضرت عائشہ کے نزدیک گناہ تھا اس لیے حضرت صفوان بن معطل رضی اللہ عنہ نے جب ان کو پہچان لیا تو حضرت عائشہ رضی اللہ عنہا نے اس کی توجیہ بیان کی کہ انہوں نے مجھے اس آیت کے نزول سے پہلے دیکھا ہوا تھا۔ اگر چہرے کا کھلا رکھنا جائز ہوتا تو حضرت عائشہ کو یہ وضاحت پیش کرنے کی کیا ضرورت تھی؟ علاوہ ازیں حدیث کے اس ٹکڑے سے یہ بات بھی ثابت ہوتی ہے کہ اس آیت کے نزول کے بعد حضرت عائشہ رضی اللہ عنہا کو حضرت صفوان بن معطل رضی اللہ عنہ نے کبھی نہیں دیکھا۔ حضرت عائشہ رضی اللہ عنہا کا یہ عمل اس بات کی وضاحت کر رہا ہے کہ صحابیات مطہرات رضی اللہ عنہن اس آیت سے چہرے کے پردے کا وجوب مراد لیتی تھیں۔

(۳) اگر پروفیسر صاحب ”فسترت وجهی عنہ بجلابی“ کی یہ تاویل کریں کہ یہ حدیث تو ازواج مطہرات کے لیے خاص ہے تو اس کے جواب میں ہم یہ عرض کریں گے کہ ”وكان يرانى قبل الحجاب“ کا قرینہ اس کے عموم کو ثابت کر رہا ہے، کیونکہ حضرت عائشہ نے اپنا چہرہ چھپانے کے لیے اپنے عمل کو دلیل نہیں بنایا بلکہ اپنا چہرہ چھپاتے وقت ایک دلیل کی طرف اشارہ کیا جس دلیل کی بنیاد پر وہ چہرہ چھپا رہی تھیں اور وہ دلیل حکم حجاب ہے جو کہ اس آیت مبارکہ میں دیا گیا ہے اور یہ آیت صرف ازواج مطہرات رضی اللہ عنہن کے لیے خاص نہیں ہے بلکہ تمام مسلمان عورتوں کے لیے عام ہے جیسا کہ اس کے الفاظ ”وَنِسَاءِ الْمُؤْمِنِينَ“ سے ظاہر ہوتا ہے۔

(۴) چہرے کا پردہ تمام مومن عورتوں کے لیے لازم ہے۔ یہ حکم صرف ازواج مطہرات کے لیے خاص نہیں ہے۔ اس کے ثبوت کے لیے ہم دلیل کے طور پر مزید دو احادیث کا تذکرہ کیے دیتے ہیں تاکہ پروفیسر صاحب کے لیے ”وَلِيَطْمِئِنَّ قُلُوبُنَّ“ کی کیفیت پیدا ہو سکے۔ حضرت عائشہ سے مروی ہے:



كان الركبان يمرون بنا ونحن مع رسول الله ﷺ محرمات' فاذا حاذوا بنا سدلت احدانا جلبابها من رأسها على وجهها' فاذا جاوزونا كشفناه" (۱۲)

”ہمارے پاس سے قافلے گزرتے تھے اور ہم اللہ کے رسول ﷺ کے ساتھ حالت احرام میں ہوتیں، پس جب وہ ہمارے پاس سے گزرتے تو ہم میں سے کوئی ایک اپنی چادر اپنے سر سے اپنے چہرے پر لٹکالیتی، پس جب وہ ہمارے پاس سے گزر جاتے تو ہم اس کو کھول دیتیں۔“

اسی طرح حضرت اسماء بنت ابی بکر رضی اللہ عنہا سے مروی ہے، اور یہ روایت حجاب کے حکم کے عموم کے بارے میں نص قطعی ہے:

كنا نغطي وجوهنا من الرجال' و كنا نتمشط قبل ذلك في الاحرام" (۱۳)

”ہم اپنے چہروں کو مردوں سے ڈھانپتی تھیں اور اس سے پہلے ہم حالت احرام میں کنگھی بھی کر لیا کرتی تھیں۔“

امام حاکم نے اس حدیث کو شیخین کی شرط پر صحیح قرار دیا ہے اور امام ذہبی نے ان کی موافقت اختیار کی ہے۔

### ”يُدْنِينَ عَلَيْهِنَّ مِنْ جَلَابِيهِنَّ“ اور مفسرین کی آراء

ذیل میں ہم ان متقدمین اور متاخرین مفسرین کی آراء بیان کریں گے جنہوں نے اس آئیہ مبارکہ ”يُدْنِينَ عَلَيْهِنَّ مِنْ جَلَابِيهِنَّ“ سے استدلال کرتے ہوئے چہرے کے پردے کو واجب یا مستحب قرار دیا ہے۔ ہمیں اس بات سے کوئی دلچسپی نہیں ہے کہ ان مفسرین کے دلائل کیا ہیں، انہوں نے صحیح احادیث سے استفادہ کیا ہے یا ضعیف سے، ہمارا مقصود اس بحث سے صرف یہ ثابت کرنا ہے کہ درج ذیل مفسرین نے ”جلباب مع اللاداء“ سے چہرے کا پردہ مراد لیا ہے، تاکہ پروفیسر صاحب کے اس قول مبارک ”یہی وجہ ہے کہ فقہ کے کسی امام نے وجوب ستر کے دلائل میں اس آیت سے استنباط نہیں کیا“ (۱۴) کی قلعی کھل سکے۔ ہم ان سے یہی عرض کریں گے کہ ان مفسرین کی فقہت کے بارے میں ان کا کیا خیال ہے۔ اور یہ بات بھی بالکل واضح رہنی چاہیے کہ اس آیت سے چہرے کے پردے پر استدلال کرنے میں ہمارے نزدیک اصل دلائل وہی ہیں جو ہم نے اوپر بیان کر دیے ہیں، لیکن اطمینان قلب کے لیے ہم بعض جلیل القدر مفسرین کی آراء بھی نقل کیے دیتے ہیں:

① تفسیر طبری، امام ابو جعفر محمد بن جریر طبری، التوتوی ۳۱۰ھ۔

﴿يَا أَيُّهَا النَّبِيُّ قُلْ لَّا زُورَ أَجَلَكَ وَبَنَاتِكَ وَنَسَاءَ الْمُؤْمِنِينَ﴾

اس آیت کی تشریح میں علامہ ابن جریر طبری فرماتے ہیں:

لا تتشبهن بالاماء في لباسهن اذا هن خرجن من بيوتهن لحاجتهن'

فكشفن شعورهن ووجوههن ولكن ليدنين عليهن من جلابيهن لئلا

يعرض لهن فاسق' اذا علم انهن حوائر باذى من قول (۱۵)

”جب وہ مسلمان عورتیں اپنی ضرورت کے تحت گھروں سے نکلیں تو لونڈیوں

کے ساتھ لباس میں مشابہت اختیار کرتے ہوئے اپنے بالوں اور چہروں کو کھلا

نہ رکھیں، بلکہ اپنے اوپر اپنی چادروں کو لٹکا لیا کریں تاکہ معلوم ہو جائے کہ وہ

آزاد عورتیں ہیں اور فاسقین کی اذیت دہ باتوں سے بچ سکیں۔“

② معانی القرآن، ابوزکریا یحییٰ بن زیاد الفراء، التوتوی ۲۰۷ھ

امام فراء اس آیت مبارکہ کی تفسیر میں فرماتے ہیں:

والجلباب الرداء حدثنا ابو العباس، قال حدثنا محمد قال حدثنا الفراء

قال حدثني يحيى بن المهلب ابو كدينة عن ابن عون عن ابن سيرين

في قوله ﴿يُدْنِينَ عَلَيْهِنَّ مِنْ جَلَابِيِهِنَّ﴾ هكذا: قال تغطي احدی

عينها وجهتها والشق الآخر الا العين (۱۶)

”جلباب سے مراد چادر ہے۔ ہم سے ابو العباس نے بیان کیا، انہوں نے کہا

ہم سے محمد نے بیان کیا، انہوں نے کہا ہم سے امام فراء نے بیان کیا، انہوں

نے کہا مجھ سے یحییٰ بن مہلب نے بیان کیا، وہ ابن عون سے اور وہ ابن سیرین

سے روایت کرتے ہیں اللہ تعالیٰ کے قول ﴿يُدْنِينَ عَلَيْهِنَّ مِنْ جَلَابِيِهِنَّ﴾

کے بارے میں کہ انہوں نے (ابن سیرین نے) کہا کہ وہ (عورت) اپنی

ایک آنکھ اور اپنی پیشانی کو ڈھانپنے گی اور دوسری طرف کو بھی ڈھانپنے گی

سوائے ایک آنکھ کے۔“

③ احکام القرآن، ابوبکر احمد بن علی الرازی الجصاص، التوتوی ۳۷۰ھ

قال ابوبكر في هذه الآية دلالة على ان المرأة الشابة مأمورة بستر

وجھها عن الاجنبيين ..... وفيها دلالة على ان الامة ليس عليها بستر  
وجھها وشعرها لان قوله تعالى ﴿وَنَسَاءِ الْمُؤْمِنِينَ﴾ ظاہرہ انہ اراد  
الحرائر (۱۷)

”ابوبکر نے اس آیت کی تفسیر میں کہا ہے کہ یہ آیت اس بات پر دلالت کر رہی  
ہے کہ نوجوان عورت کو اجنبی مردوں سے اپنے چہرے کو چھپانے کا حکم دیا گیا  
ہے..... اور اس آیت میں اس بات کی طرف بھی رہنمائی موجود ہے کہ لوٹھی پر  
اپنے چہرے اور بالوں کو چھپانا ضروری نہیں ہے۔ کیونکہ اللہ تعالیٰ کے قول  
﴿وَنَسَاءِ الْمُؤْمِنِينَ﴾ سے ظاہری طور پر یہ واضح ہو رہا ہے کہ یہاں مراد آزاد  
مسلمان عورتیں ہیں۔“

④ تفسیر بغوی؛ ابو محمد الحسین بن مسعود الفراء البغوی؛ التوتی ۵۱۶ھ

امام بغوی اس آیت مبارکہ کی تفسیر میں فرماتے ہیں:

﴿يُدْنِينَ عَلَيْهِنَّ مِنْ جَلَابِيهِنَّ﴾ جمع الجلاب وهو الملاءة التي  
تشتعل به المرأة فوق الدرع والخمار وقال ابن عباس وابوعبيدة امر  
نساء المؤمنین ان یغطين رؤوسهن ووجوههن بالجلابیب الا عینا  
واحدة لیعلم انهن حرائر (۱۸)

”جلابیہ‘ جلاب کی جمع ہے اور یہ وہ چادر ہے جسے عورت اپنی قمیص اور دوپٹے  
کے اوپر اوڑھتی ہے اور ابن عباس اور ابو عبیدہ نے کہا کہ عورتوں کو حکم دیا گیا کہ  
وہ اپنے سر اور چہروں کو اپنے جلاب (چادر) سے ڈھانپیں اور ایک آنکھ کھلی  
رکھیں تاکہ معلوم ہو سکے کہ وہ آزاد ہیں۔“

⑤ الکشاف؛ ابوالقاسم جار اللہ محمد بن عمر الزحشری الخوارزمی؛ التوتی ۵۳۸ھ

علامہ زحشری اس آیت کی تفسیر میں فرماتے ہیں:

ومعنى ﴿يُدْنِينَ عَلَيْهِنَّ مِنْ جَلَابِيهِنَّ﴾ يرخينها عليهن ويغطين بها  
وجوههن واعطافهن يقال اذال الثوب عن وجه المرأة ادنى ثوبك  
على وجهك (۱۹)

”اور ﴿يُدْنِينَ عَلَيْهِنَّ مِنْ جَلَابِيهِنَّ﴾ کا معنی یہ ہے کہ وہ ان جلابیب کو اپنے

اور پرنکالیں اور ان کے ذریعہ اپنے چہروں اور پہلوؤں کو ڈھانپ لیں، کیونکہ جب عورت کے چہرے سے کپڑا ہٹ جائے تو کہا جاتا ہے اپنے کپڑے کو اپنے چہرے کے قریب کر۔“

⑥ زاد المسیر، امام ابوالفرج جمال الدین عبدالرحمن بن علی بن محمد الجوزی البغدادی، المتوفی ۵۹۷ھ۔

علامہ ابن جوزی اس آیت مبارکہ کی تفسیر میں لکھتے ہیں:

قوله تعالى ﴿يُدْنِينَ عَلَيْهِنَّ مِنْ جَلَابِيبِهِنَّ﴾ قال ابن قتيبة: يلبسن الاردية۔

وقال غيره: يعطين رؤوسهن ووجوههن ليعلم انهن حرائر (۲۰)

”ابن قتیبہ نے کہا ہے کہ اس سے مراد یہ ہے کہ وہ چادریں اوڑھ لیں، جبکہ دوسرے علماء کا کہنا ہے کہ وہ اپنے سر اور چہرے کو ڈھانپ لیں تاکہ معلوم ہو سکے کہ وہ آزاد عورتیں ہیں۔“

⑦ التفسیر الکبیر، امام فخر الدین رازی، المتوفی ۶۰۶ھ

اس آیت مبارکہ کی تفسیر میں فرماتے ہیں:

ويمكن ان يقال المراد يعرفن انهن لا يزنين لان من تستر وجهها مع

انه ليس بعورة لا يطمع فيها انها تكشف عورتها فيعرفن انهن

مستورات لا يمكن طلب الزنا منهن (۲۱)

”اور یہ بھی ممکن ہے کہ یہ بات کہی جائے کہ ان کے بارے میں یہ معلوم ہو جائے گا کہ وہ زانی عورتیں نہیں ہیں، کیونکہ جس نے اپنے چہرے کو ڈھانپ لیا اس کے باوجود کہ وہ ستر میں داخل نہیں ہے، اس سے یہ امید کبھی نہ کی جائے گی کہ وہ اپنے ستر کو کسی کے سامنے کھول دے گی، پس ان کو پہچان لیا جائے گا کہ وہ پردہ والی عورتیں ہیں اور ان سے زنا کا مطالبہ بھی ممکن نہ ہوگا۔“

⑧ تفسیر بیضاوی، قاضی ناصر الدین عبداللہ بن عمر البیضاوی الشافعی المتوفی ۶۹۲ھ

﴿يَا أَيُّهَا النَّبِيُّ قُلْ لَّا زَوَاجِكَ وَبَنَاتِكَ وَنِسَاءَ الْمُؤْمِنِينَ يُدْنِينَ عَلَيْهِنَّ مِنْ

جَلَابِيبِهِنَّ﴾

اس آیت کی تفسیر میں لکھتے ہیں:

يفطين وجوههن وابدانهن بملاحفهن اذا برزن لحاجة ومن للتبعيض

فان المرأة ترخى بعض جلابها وتتلقع ببعض (۲۱)

”وہ اپنے چہروں اور بدنوں کو اپنی چادروں سے ڈھانپ لیں جبکہ وہ کسی حاجت کے لیے باہر نکلیں اور ”مِنْ“ یہاں پر تبعيض کے لیے ہے، یعنی عورت اپنی چادر کے بعض حصے کو لٹکا لے اور بعض کو پیٹ لے۔“

⑨ تفسیر نفسی، امام ابوالبرکات عبداللہ بن احمد بن احمد بن محمود النسخی الحنفی، التوتونی

۵۰۷۔ اس آیت کی تفسیر کرتے ہوئے لکھتے ہیں:

ومعنى ﴿يُدْنِينَ عَلَيْهِنَّ مِنْ جَلَابِيهِنَّ﴾ يرخينها عليهن ويفطين بها

وجوههن واعطافهن يقال اذا زال الثوب عن وجه المرأة ادن ثوبك

على وجهك (۲۲)

”﴿يُدْنِينَ عَلَيْهِنَّ مِنْ جَلَابِيهِنَّ﴾ کا معنی یہ ہے کہ وہ جلابیب (چادروں)

کو اپنے اوپر لٹکائیں اور ان سے اپنے چہروں اور پہلوؤں کو ڈھانپ لیں۔ اگر

عورت کے چہرے سے کپڑا ہٹ جائے تو کہا جاتا ہے اپنے کپڑے کو اپنے

چہرے کے قریب کرو۔“

⑩ تفسیر خازن، امام علاؤ الدین علی بن محمد بن ابراہیم البغدادی الصوفی الشافعی، التوتونی

۵۰۷۔ اس آیت کی تفسیر میں لکھتے ہیں:

﴿يُدْنِينَ﴾ ای یرخین ویفطین ... قال ابن عباس امر نساء المومنین ان

يفطين رؤوسهن ووجوههن بالجلابيب الا عينا واحدة ليعلم انهن

حوائر (۲۳)

”﴿يُدْنِينَ﴾ سے مراد یہ ہے کہ وہ لٹکائیں یا ڈھانپیں... (آگے چل کر اس

آیت کی تفسیر میں بیان فرماتے ہیں) ابن عباس نے کہا کہ اہل ایمان کی عورتوں

کو یہ حکم دیا گیا ہے کہ وہ اپنے سروں اور چہروں کو اپنی چادروں سے ڈھانپیں

سوائے ایک آنکھ کے تاکہ یہ معلوم ہو سکے کہ وہ آزاد عورتیں ہیں۔“

⑪ البحر المحیط، امام محمد بن یوسف بن علی بن یوسف بن حیان الاندلسی، متوفی ۵۳۷ھ

اس آیت کی تفسیر کرتے ہوئے فرماتے ہیں:

وعليهن شامل لجميع اجسادهن او عليهن على وجوههن لان الذي  
كان يبدو منهن في الجاهلية هو الوجه (٢٥)

”اور ﴿عَلِيَّهِنَّ﴾ ان عورتوں کے سارے جسم کو شامل ہے یا ”عليهن“ سے  
مراد صرف چہرہ ہے، کیونکہ جاہلیت میں عورتیں جس چیز کو ظاہر کرتی تھیں وہ چہرہ  
ہی تھا۔“

⑫ تفسیر قرطبی، ابو عبد اللہ محمد بن احمد الانصاری القرطبی، المتوفی ۶۷۱ھ۔ اس آئے  
مبارک کی تفسیر میں لکھتے ہیں:

لما كانت عادة العربيات التبذل وكن يكشفن وجوههن كما يفعل  
الاماء وكان ذلك داعية الى نظر الرجال اليهن، وتشعب الفكرة فيهن،  
امر الله رسوله ﷺ ان يامرهن بارخاء الجلابيب عليهن اذا اردن  
الخروج الى حواجنهن (٢٦)

”چونکہ عرب خواتین میں (دور جاہلیت کا) کچھ چھچھورا پن باقی تھا اور وہ  
لوٹنیوں کی طرح اپنے چہروں کو کھلا رکھتی تھیں اور ان کا یہ فعل مردوں کے ان کی  
طرف دیکھنے اور ان کے حوالے سے منتشر خیالی کا باعث بن رہا تھا تو اللہ تعالیٰ  
نے اپنے رسول ﷺ کو یہ حکم دیا کہ ان کو اپنے اوپر چادروں کو لٹکانے کا حکم دیں  
جب بھی وہ اپنی ضرورت کے تحت باہر نکلنے کا ارادہ کریں۔“

⑬ تفسیر ابن کثیر، حافظ عماد الدین اسماعیل بن کثیر، متوفی ۷۴۷ھ۔ اس آئے  
مبارک کی تفسیر میں لکھتے ہیں:

وقال محمد بن سيرين سالت عبيدة السلماني عن قول الله عز وجل  
﴿يُدْنِينَ عَلِيَهُنَّ مِنْ جَلَابِيِبِهِنَّ﴾ ففطى وجهه وراسه وابرز عينه  
اليسرى (٢٧)

”محمد بن سيرين کہتے ہیں کہ میں نے عبیدہ سلمانی سے اللہ تعالیٰ کے قول  
﴿يُدْنِينَ عَلِيَهُنَّ مِنْ جَلَابِيِبِهِنَّ﴾ کے بارے میں سوال کیا تو انہوں نے (اس  
آیت کی عملی تفسیر بتاتے ہوئے) اپنا چہرہ اور سر ڈھانپ لیا اور اپنی بائیں آنکھ کو  
ظاہر کیا۔“

۱۳) تفسیر جلالین؛ امام جلال الدین محمد بن احمد الحلی و امام جلال الدین عبدالرحمن بن ابی بکر سیوطی۔ اس آیت کی تفسیر میں فرماتے ہیں:

ای یروخین بعضها علی الوجوه اذا خرجن لحاجتهن الا عینا واحدة (۲۸)  
 ”یعنی وہ ان چادروں کا بعض حصہ اپنے چہروں پر ڈال لیں جب وہ کسی حاجت کے لیے نکلیں اور ایک آنکھ کھلی رکھیں۔“

۱۵) اللباب فی علوم القرآن ابو حفص عمر بن علی بن عادل دمشقی الحنبلی، متوفی ۸۶۰ھ۔ اس آیت مبارکہ کی تفسیر میں فرماتے ہیں:

قال ابن عباس وابوعبیده من نساء المومنین ان یغطین رؤوسهن ووجوههن بالجلالین الا عینا واحدة لیعلم انهن حرائر (۲۹)  
 ”ابن عباس اور ابو عبیدہ نے ”نساء المؤمنین“ کے بارے میں کہا ہے کہ وہ اپنے سر اور چہرے چادروں سے ڈھانپیں سوائے ایک آنکھ کے تاکہ معلوم ہو سکے کہ وہ آزاد عورتیں ہیں۔“

۱۶) نظم الدرر برہان الدین ابراہیم بن عمر البقاعی، متوفی ۸۸۵ھ۔ اس آیت مبارکہ کی تفسیر میں لکھتے ہیں:

﴿يُدْنِينَ﴾ ای یقربن ﴿عَلَيْهِنَّ﴾ ای علی وجوههن وجميع ابدانهن فلا يدعن شيناً منها مكشوفاً (۳۰)

﴿يُدْنِينَ﴾ یعنی وہ قریب کریں ﴿عَلَيْهِنَّ﴾ یعنی اپنے چہروں اور اپنے تمام جسم پر اور کسی چیز کو بھی کھلا نہ چھوڑیں۔“

۱۷) تفسیر ابن عطیہ، ابو محمد عبدالحق ابن عطیہ الاندلسی۔ اس آیت مبارکہ کی تفسیر میں فرماتے ہیں:

لما كانت عادة العربيات التبذل فی معنى ”الحجبة“ وكن یكشفن وجوههن كما تفعل الاماء وكان ذلك داعياً الى نظر الرجال اليهن وتشعب الفكرة فيهن امر الله ورسوله ﷺ يامرهن بادناء الجلابيب ليقع تسترهن وبيين الفرق بين الاماء والحرائر، فتعرف الحرائر بسترهن (۳۱)

”چونکہ عرب خواتین کی (دور جاہلیت کی) عادات میں سے چھپھورا پن ابھی باقی تھا اور اسی کو وہ پردہ خیال کرتی تھیں اور وہ اپنے چہروں کو لونڈیوں کی طرح کھلا رکھتی تھیں اور ان کا یہ فعل مردوں کے ان کی طرف دیکھنے اور منتشر خیالی کا باعث بن رہا تھا تو اللہ تعالیٰ نے اپنے نبی ﷺ کو حکم دیا کہ ان کو چادروں کے لٹکانے کا حکم دیں تاکہ وہ مستور ہوں اور آزاد عورتوں اور لونڈیوں کے درمیان فرق واضح ہو جائے اور ان کے مستور ہونے کے سبب ان کو آزاد عورتیں خیال کیا جائے۔“

①۸ تفسیر ابن عاشور، الشیخ محمد طاہر ابن عاشور۔ اس آیت مبارکہ کی تفسیر میں بیان کرتے ہیں:

وكان عمر بن الخطاب مدة خلافته يمنع الاماء من التتبع كى لا يلتسن بالحرائر ويضرب من تتنع منهن بالدررة ثم زال ذلك بعده (۳۲)  
 ”حضرت عمر بن خطاب رضی اللہ عنہ اپنے دور خلافت میں لونڈیوں کو نقاب پہننے سے منع کرتے تھے تاکہ آزاد عورتوں سے ان کی مشابہت نہ ہو اور جو بھی ان میں سے نقاب اوڑھتی اس کو کوڑے سے مارتے تھے پھر ان کے بعد یہ عمل ختم ہو گیا۔“

①۹ فتح القدیر، محمد بن علی بن محمد الشوکانی اس آیت مبارکہ کی تفسیر میں فرماتے ہیں:  
 قال الواحدی: قال المفسرون يغطين وجوههن و رؤوسهن الا عينا واحدة فيعلم انهن حرائر فلا يعرض لهن باذى (۳۳)  
 ”واحدی نے کہا ہے کہ مفسرین نے اس آیت کی تفسیر میں کہا ہے کہ وہ اپنے چہرے اور اپنے سر ڈھانپ لیں سوائے ایک آنکھ کے تاکہ یہ جان لیا جائے کہ وہ آزاد عورتیں ہیں اور ان کو تکلیف نہ دی جائے۔“

②۰ روح المعانی، ابوالفضل شہاب الدین سید محمود آلوسی، متوفی ۱۲۷۰ھ۔ اس آیت مبارکہ میں ”عَلَيْهِنَّ“ کی تفسیر کرتے ہوئے لکھتے ہیں:

والظاهر ان المراد ”بعليهن“ على جميع اجسادهن وقيل: على رؤوسهن او على وجوههن لان الذى كان يبدو منهن فى الجاهلية هو الوجه واختلف فى كيفية هذا التستر (۳۴)

”اور ظاہر میں ”عَلَيْهِنَّ“ سے مراد سارا جسم ہے اور ایک قول یہ بھی ہے کہ اپنے



سروں یا چہروں پر ڈال لو کیونکہ دورِ جاہلیت میں عورتیں جس چیز کو ظاہر کرتی تھیں وہ ان کا چہرہ تھا لیکن چہرہ ڈھانپنے کی اس کیفیت میں مفسرین کا اختلاف ہے۔

⑳ فتح البیان، صدیق بن حسن بن علی بن الحسین القنوجی البخاری، المتوفی ۱۳۰۷ھ۔  
اس آیه مبارکہ کی تفسیر میں فرماتے ہیں:

قال الواحدی: قال المفسرون یغطین وجوههن ورؤسهن الا عینا واحدة فیعلم انهن حرائر فلا یعرضن لهن باذی وبه قاله ابن عباس (۳۵)  
”واحدی نے کہا ہے کہ مفسرین نے کہا کہ وہ عورتیں اپنے چہرے اور سر ڈھانپیں سوائے ایک آنکھ کے تاکہ یہ معلوم ہو کہ وہ آزاد عورتیں ہیں اور ان کو تکلیف نہ پہنچائی جائے اور یہی ابن عباس کا بھی قول ہے۔“

㉑ تفسیر نووی، محمد بن عمر الجاوی، متوفی ۱۸۹۸م ”ادناء“ کی تفسیر کرتے ہوئے لکھتے ہیں:

(أَدْنَى) ای احق بان یعرفن انهن حرائر وانهن مستورات لا یمکن طلب الزنا منهن لان من ستر وجهها لا یطمع فیها ان تکشف عورتها (۳۶)

”ادنی“ سے مراد یہ ہے کہ ان کو پہچان لیا جائے کہ وہ آزاد عورتیں ہیں اس حال میں کہ انہوں نے اپنے آپ کو چھپایا ہو۔ ایسی صورت میں ان سے زنا کا مطالبہ بھی ممکن نہیں ہے، کیونکہ جو عورت اپنے چہرے کو ڈھانپ لے اس کے بارے میں یہ گمان نہیں کیا جاسکتا کہ وہ اپنا ستر کھولے گی۔“

㉒ تفسیر مراغی، علامہ احمد بن مصطفیٰ مراغی۔ اس آیت کی تفسیر میں فرماتے ہیں:

(بَدْنَيْنِ) ای یرخین ویسدلن ویقال للمرأة اذا زل الثوب عن وجهها

ادنی ثوبک علی وجهک۔ ای اقرب (۳۷)

”بَدْنَيْنِ“ سے مراد یہ ہے کہ وہ (اپنی چادریں) لٹکالیں۔ عورت کا کپڑا جب اس کے چہرے سے ہٹ جائے تو کہا جاتا ہے اپنے کپڑے کو اپنے چہرے کے قریب کر۔“

۳۳) تفسیر سعدی، عبدالرحمن بن ناصر السعدی، متوفی ۱۳۷۶ھ۔ اس آیت کی تفسیر میں فرماتے ہیں:

ای یغظین بها وجوههن وصدورهن (۳۸)

یعنی اپنے چہرے اور سینے ان (جلایب) کے ساتھ ڈھانپ لیں۔

۳۵) اضواء البیان، محمد الامین بن محمد المختار الشنقلی، متوفی ۱۳۹۳ھ۔ اس آیت مبارکہ کی تفسیر میں لکھتے ہیں:

ومن ادلة القرآنية على احتجاب المرأة وسترها جميع بدنها حتى وجهها قوله تعالى ﴿يُدْنِينَ عَلَيْهِنَّ مِنْ جَلَابِيهِنَّ﴾ فقد قال غير واحد من اهل العلم ان معنى يدنين عليهن من جلابيهن انهن يسترن جميع بدنهن ووجوههن (۳۹)

”عورت کے حجاب اور پورے بدن حتیٰ کہ چہرے کو بھی ڈھانپنے کے قرآنی دلائل میں ایک دلیل یہ آیت مبارکہ ﴿يُدْنِينَ عَلَيْهِنَّ مِنْ جَلَابِيهِنَّ﴾ بھی ہے اور بہت سارے اہل علم نے کہا ہے کہ اس آیت کا مفہوم یہ ہے کہ وہ عورتیں اپنے سارے بدن اور چہرے کو ڈھانپیں گی۔“

۳۶) تفسیر ثنائی، ابوالوفاء ثناء اللہ امرتسری۔

﴿يَا أَيُّهَا النَّبِيُّ قُلْ لِّأَزْوَاجِكَ وَبَنَاتِكَ وَنِسَاءِ الْمُؤْمِنِينَ يُدْنِينَ عَلَيْهِنَّ﴾ ای علی وجوههن (۴۰)

”اے نبی ﷺ! اپنی بیویوں اور بیٹیوں اور مومنین کی عورتوں سے کہہ دیں کہ وہ اپنے اوپر چادریں لٹکا لیا کریں“، یعنی اپنے چہروں پر۔

۳۷) تفسیر مظہری۔ قاضی ثناء اللہ المظہری النقشبندی، المتوفی ۱۲۲۵ھ۔ اس آیت مبارکہ کی تفسیر میں لکھتے ہیں:

قال ابن عباس وابوعبيدة امرنساء المومنين ان يغظين رؤسهن ووجوههن بالجلابيب الا عينا واحدا ليعلم انهن الحرائر ”ومن“ للتبعيض لان المرأة ترخي بعض جلابيها (۴۱)

”ابن عباس اور ابو عبیدہ نے عورتوں کو حکم دیا گیا

کہ وہ اپنے سر اور چہرے اپنی چادروں سے ڈھانپیں سوائے ایک آنکھ کے تاکہ یہ جان لیا جائے کہ وہ آزاد عورتیں ہیں۔ اور ”مِنْ“ تبعیض کے لیے ہے کیونکہ عورت اپنی چادر کا بعض حصہ (اپنے چہرے پر) لٹکاتی ہے۔ یہ تو علمائے متقدمین کی تفاسیر تھیں۔ اب ہم عصر حاضر کے مختلف مسالک سے تعلق رکھنے والے علماء کی اردو تفاسیر کے چند نمونے پیش کرتے ہیں۔

①٨ معارف القرآن، مولانا مفتی محمد شفیع صاحب۔

﴿يَا أَيُّهَا النَّبِيُّ قُلْ لَّا زَوَاجِكَ وَبَنَاتِكَ وَنِسَاءِ الْمُؤْمِنِينَ يُدْنِينَ عَلَيْهِنَّ مِنْ

جَلَابِيهِنَّ﴾

اس آیت کے بارے میں سیر حاصل تفسیر بیان کرنے کے بعد خلاصہ کلام بیان کرتے ہوئے فرماتے ہیں:

”اس آیت سے یہ ثابت ہوا کہ عورتوں کو جب کسی ضرورت کی بنا پر گھر سے نکلنا پڑے تو بھی چادر سے تمام بدن چھپا کر نکلیں اور اس چادر کو سر کے اوپر سے لٹکا کر چہرہ بھی چھپا کر چلیں۔ مرد و برفیع بھی اس کے قائم مقام ہے۔“ (۴۲)

①٩ تفہیم القرآن، سید ابوالاعلیٰ مودودی۔

﴿يَا أَيُّهَا النَّبِيُّ قُلْ لَّا زَوَاجِكَ وَبَنَاتِكَ وَنِسَاءِ الْمُؤْمِنِينَ يُدْنِينَ عَلَيْهِنَّ مِنْ

جَلَابِيهِنَّ﴾

”اے نبی! اپنی بیویوں، بیٹیوں اور اہل ایمان کی عورتوں سے کہہ دو کہ اپنے اوپر اپنی چادروں کے پلو لٹکا لیا کریں۔“

اس آیت مبارکہ کی تفسیر میں مولانا مودودی بیان فرماتے ہیں:

”موجودہ زمانے کے بعض مترجمین اور مفسرین مغربی مذاق سے مغلوب ہو کر اس لفظ کا ترجمہ صرف ”لیٹ لینا“ کرتے ہیں تاکہ کسی طرح چہرہ چھپانے کے حکم سے بچ نکلا جائے، لیکن اللہ تعالیٰ کا مقصود اگر وہی ہوتا جو یہ حضرات بیان کرنا چاہتے ہیں تو وہ ”يُدْنِينَ عَلَيْهِنَّ“ فرماتا۔ جو شخص بھی عربی زبان جانتا ہو وہ کبھی یہ نہیں مان سکتا کہ ”يُدْنِينَ عَلَيْهِنَّ“ کے معنی محض لیٹ لینے کے ہو سکتے ہیں۔ مزید برآں ”مِنْ جَلَابِيهِنَّ“ کے الفاظ یہ معنی لینے میں اور زیادہ مانع ہیں۔ ظاہر ہے کہ یہاں ”مِنْ“ تبعیض کے لیے ہے، یعنی چادر کا ایک حصہ۔ اور

یہ بھی ظاہر ہے کہ جیسی جائے گی تو پوری چادر لپیٹی جائے گی نہ کہ اس کا محض ایک حصہ۔ اس لیے آیت کا صاف مفہوم یہ ہے کہ عورتیں اپنی چادریں اچھی طرح اوڑھ لپیٹ کر ان کا ایک پلو اپنے اوپر لٹکا لیا کریں جسے عرف عام میں گھونگھٹ ڈالنا کہتے ہیں۔“ (۴۳)

۳۰) ترجمان القرآن، مولانا ابوالکلام آزاد۔

﴿يَا أَيُّهَا النَّبِيُّ قُلْ لَأَزْوَاجِكُمْ وَبَنَاتِكُمْ وَنِسَاءَ الْمُؤْمِنِينَ يُدْنِينَ عَلَيْهِنَّ مِنْ جَلَابِيبِهِنَّ﴾

”اے نبی! آپ اپنی بیویوں، بیٹیوں اور مومنین کی عورتوں سے کہہ دیجئے کہ اپنے اوپر اپنی چادریں اوڑھ کر ان کا کچھ حصہ نیچے لٹکا لیا کریں۔“  
اس آیت مبارکہ کی تفسیر میں مولانا ابوالکلام آزاد لکھتے ہیں:

”آیت ۵۹ میں حجاب یعنی پردہ کے احکام بیان فرمائے ہیں جو تمام مسلمان عورتوں کے لیے یکساں طور پر واجب ہیں۔ حضرت ابن عباسؓ فرماتے ہیں اللہ تعالیٰ نے اس آیت میں عورتوں کو حکم دیا ہے کہ جب وہ کسی کام کے لیے باہر نکلیں تو اپنی چادروں کے پلو اپنے اوپر ڈال کر اپنا منہ چھپا لیا کریں اور صرف آنکھیں کھلی رکھیں۔ جمہور صحابہ و تابعین نے اس آیت کا یہی مفہوم بیان کیا ہے۔“ (۴۴)

۳۱) تذکر قرآن، مولانا امین احسن اصلاحی۔

﴿يَا أَيُّهَا النَّبِيُّ قُلْ لَأَزْوَاجِكُمْ وَبَنَاتِكُمْ وَنِسَاءَ الْمُؤْمِنِينَ يُدْنِينَ عَلَيْهِنَّ مِنْ جَلَابِيبِهِنَّ﴾

”اے نبی! اپنی بیویوں، بیٹیوں اور اہل ایمان کی عورتوں سے کہہ دو کہ اپنے اوپر اپنی چادروں کے پلو لٹکا لیا کریں۔“

اس آیت مبارکہ کی تفسیر میں مولانا اصلاحی صاحب فرماتے ہیں:

”قرآن نے اس ”جلباب“ سے متعلق یہ ہدایت فرمائی کہ مسلمان خواتین گھروں سے باہر نکلیں تو اس کا کچھ حصہ اپنے اوپر لٹکا لیا کریں تاکہ چہرہ بھی فی الجملہ ڈھک جائے اور انہیں چلنے پھرنے میں زحمت پیش نہ آئے۔ یہی ”جلباب“ ہے جو ہمارے دیہاتوں کی شریف بڑی بوڑھیوں میں اب بھی رائج

ہے اور اسی نے فیشن کی ترقی سے اب برقع کی شکل اختیار کر لی ہے۔ اس برقعہ کو اس زمانے کے دلدادگان تہذیب اگر تہذیب کے خلاف قرار دیتے ہیں تو دیں؛ لیکن قرآن مجید میں اس کا حکم نہایت واضح الفاظ میں موجود ہے جس کا انکار صرف وہی بر خود غلط لوگ کر سکتے ہیں جو خدا اور رسولؐ سے زیادہ مہذب ہونے کے مدعی ہیں۔“ (۴۵)

۳۲) ضیاء القرآن پیر کرم شاہ الازہری۔

﴿يَا أَيُّهَا النَّبِيُّ قُلْ لِّأَزْوَاجِكَ وَبَنَاتِكَ وَنِسَاءِ الْمُؤْمِنِينَ يُدْنِينَ عَلَيْهِنَّ مِنْ جَلَابِيبِهِنَّ﴾

”اے نبی مکرم! آپ فرمائیے اپنی ازواجِ مطہرات کو، اپنی صاحبزادیوں کو اور جملہ اہل ایمان کی عورتوں کو کہ (جب وہ باہر نکلیں تو) ڈال لیا کریں اپنے اوپر اپنی چادروں کے پلو“۔

اس آیت مبارکہ کی تفسیر میں مولانا فرماتے ہیں:

”اے نبی مکرم! آپ اپنی ازواجِ مطہرات، اپنی دخترانِ پاک نہاد اور ساری مسلمان عورتوں کو یہ حکم دے دیں کہ جب وہ اپنے گھروں سے باہر نکلیں تو ایک بڑی چادر سے اپنے آپ کو اچھی طرح لپیٹ لیا کریں۔ پھر اس کا ایک پلو اپنے چہرے پر ڈال لیا کریں تاکہ دیکھنے والوں کو پتا چل جائے کہ یہ مسلمان خاتون ہے۔ اس طرح کسی بد باطن کو تمہیں ستانے کی جرأت نہ ہوگی۔“ (۳۶)

۳۳) تفسیر احسن البیان، مولانا صلاح الدین یوسف۔

﴿يَا أَيُّهَا النَّبِيُّ قُلْ لِّأَزْوَاجِكَ وَبَنَاتِكَ وَنِسَاءِ الْمُؤْمِنِينَ يُدْنِينَ عَلَيْهِنَّ مِنْ جَلَابِيبِهِنَّ﴾

اس آیت مبارکہ کی تفسیر میں لکھتے ہیں:

”جلابیب، جلباب کی جمع ہے جو ایسی بڑی چادر کو کہتے ہیں جس سے پورا بدن ڈھک جائے۔ اپنے اوپر چادر لٹکانے سے مراد اپنے چہرے پر اس طرح گھونگھٹ نکالنا ہے کہ جس سے چہرے کا بیشتر حصہ بھی چھپ جائے اور نظریں جھکا کر چلنے سے اسے راستہ بھی نظر آنا چاہیے۔“ (۴۷)

۳۴) معارف القرآن، مولانا محمد ادریس کاندھلوی۔

(۱۱) صحیح البخاری، کتاب التفسیر، باب ﴿لَوْلَا إِذْ سَمِعْتُمُوهُ﴾

(۱۲) ابو داؤد، کتاب المناسک، باب فی المحرمة تغطی و جهها۔ مسند احمد، کتاب باقی مسند الانصار، باب حدیث السیدة عائشة۔

(۱۳) المستدرک علی الصحیحین، امام حاکم، جلد ۱، ص ۴۵۴

(۱۴) ماہنامہ اشراق، ص ۴۴

(۱۵) جامع البیان فی تاویل القرآن، ابن جریر طبری، ج ۹، ص ۳۰۶، دارالمکتب العلمیہ بیروت

(۱۶) معانی القرآن، ابو زکریا یحییٰ بن زبید القراء، ج ۲، ص ۳۴۹، مطبعة دارالسرور

(۱۷) احکام القرآن، ابو بکر الحصاص، ج ثالث، ص ۳۷۵، مطبعة دارالکتب العربیہ بیروت

(۱۸) معالم التنزیل، امام بغوی، ج ۵، ص ۱۶۰، دارالکتب العلمیہ بیروت

(۱۹) الکشاف، علامہ زمخشری، ج ثالث، ص ۲۷۴، مطبعة انتشارات آفتاب، تہران

(۲۰) زاد المسیر فی علم التفسیر، علامہ ابن جوزی، ج ۶، ص ۴۲۲، مطبعة المکتب

الاسلامی دوحہ قطر

(۲۱) التفسیر الکبیر، امام رازی، ج ۲۵، ص ۲۳۰، دارالکتب العلمیہ، تہران

(۲۲) انوار التنزیل و اسرار التاویل، امام بیضاوی، ج ۵، ص ۱۳۸، مطبعة العامرہ۔

(۲۳) مدارک التنزیل، امام نسفی، ج ۵، ص ۱۳۸، مطبعة العامرہ

(۲۴) لباب التاویل فی معانی التنزیل، امام خازن، ج ۵، ص ۱۳۸، مطبعة العامرہ

(۲۵) البحر المحیط، علامہ ابن حیان الاندلسی، ج ۷، ص ۲۵۰، مطابع الضر الحدیثیة الریاض

(۲۶) الجامع لاحکام القرآن، امام قرطبی، ج ۷، ص ۲۴۳، داراحیاء التراث العربیہ بیروت

(۲۷) تفسیر القرآن العظیم، علامہ ابن کثیر، ج ۳، ص ۵۶۹، دارالسلام ریاض

(۲۸) تفسیر حلالین، امام محلی و سیوطی، ص ۵۶۳، دارالعربیة

(۲۹) اللباب، ابن عادل الحنبلی، ج ۵، ص ۵۸۸، دارالکتب العلمیہ، بیروت

(۳۰) نظم الدرر فی تناسب الآیات و السور، برہان الدین البقاعی، ج ۵، ص ۴۱۲، مکتبہ ابن

تیمیہ بیروت

(۳۱) المحرر الوجیز فی تفسیر الكتاب العزیز، ابن عطیہ الاندلسی، ج ۱۲، ص ۱۱۶

(۳۲) تفسیر التحریر و التنویر، ابن عاشور، ج ۲۲، ص ۱۰۷

(۳۳) فتح القدیر، امام شوکانی، ج ۴، ص ۳۰۴، دارالفکر بیروت

(۳۴) روح المعانی، علامہ آلوسی، جلد ۲۲، ص ۸۹

(۳۵) فتح البیان فی مقاصد القرآن، علامہ قنوجی، ج ۱۱، ص ۱۴۳، ادارہ احیاء التراث

الاسلامی بیروت

- ۳۶) التفسیر المنیر لمعالم التنزیل، محمد بن عمر الحارثی النووی، ج ۲، ص ۱۸۹، دارالفکر، بیروت
- ۳۷) تفسیر المراغی، احمد مصطفیٰ المراغی، ج ۲۲، ص ۳۶، ادارہ احیاء التراث العربی، بیروت
- ۳۸) تیسیر الکریم الرحمن فی تفسیر کلام المنان، الشیخ علامہ عبدالرحمن ناصر السعدی، ص ۶۱۸، مؤسسة الرسالة بیروت
- ۳۹) اضواء البیان، علامہ شفقیلی، ج ۶، ص ۵۸۶
- ۴۰) تفسیر القرآن بکلام الرحمن، ابوالوفاء ثناء اللہ امرتسری، دارالسلام ریاض
- ۴۱) تفسیر مظہری، قاضی ثناء اللہ پانی پتی، جلد ۷، ص ۳۸۴
- ۴۲) معارف القرآن، مفتی محمد شفیع صاحب، ج ۷، ص ۲۳۵، ادارۃ المعارف کراچی
- ۴۳) تفہیم القرآن، مولانا مودودی، ج ۴، ص ۱۲۹، ادارہ ترجمان القرآن لاہور
- ۴۴) ترجمان القرآن، مولانا ابوالکلام آزاد، ج ۳، ص ۲۱۵، اسلامی اکادمی لاہور
- ۴۵) تدبر قرآن، مولانا امین احسن اصلاحی، ج ۶، ص ۲۶۹، فاران فاؤنڈیشن، لاہور
- ۴۶) ضیاء القرآن، پیر کرم شاہ صاحب، ج ۴، ص ۹۵، ضیاء القرآن پبلیکیشنز، لاہور
- ۴۷) احسن البیان، مولانا صلاح الدین یوسف، ص ۵۵۸، مکتبہ دارالسلام، لاہور
- ۴۸) عارف القرآن، حضرت مولانا محمد ادریس کاندھلوی، ج ۵، ص ۵۴۵، مکتبہ عثمانیہ جامعہ اشرفیہ لاہور
- ۴۹) تفسیر عثمانی، حضرت مولانا شبیر احمد عثمانی، ص ۵۶۸، مجمع الملک فہد سعودیہ



دعوت رجوع الی القرآن کی اساسی دستاویز

ڈاکٹر اسرار احمد کی مقبول عام تالیف

**مسلمانوں پر قرآن مجید کے حقوق**

اشاعت خاص: 30 روپے اشاعت عام: 15 روپے

سالانہ رپورٹ

مرکزی انجمن خدام القرآن لاہور

و

منسلک انجمنیں

برائے سال 2005ء۔2004ء

مرتب:

حافظ خالد محمود خضر

مدیر شعبہ مطبوعات



## شعبہ جات کی کارکردگی کا تفصیلی جائزہ

### اکیڈمک ونگ

#### (Academic Wing)

قرآن اکیڈمی کا اکیڈمک ونگ اس وقت درج ذیل شعبوں پر مشتمل ہے:

(1) شعبہ مطبوعات

(2) شعبہ تحقیق اسلامی

(3) شعبہ تدریس

(4) شعبہ انگریزی

یہ چاروں شعبے ڈائریکٹر اکیڈمی کے زیر نگرانی کام کر رہے ہیں۔ شعبہ مطبوعات کے مدیر حافظ خالد محمود خضر، شعبہ تحقیق اسلامی اور شعبہ تدریس کے انچارج حافظ عارف وحید اور شعبہ انگریزی کے انچارج ڈاکٹر ابصار احمد ہیں۔ ذیل میں ان شعبہ جات کی سال بھر کی کارگزاری پیش خدمت ہے۔

### ○ شعبہ مطبوعات

#### (Publication Department)

شعبہ مطبوعات کے تحت تین ذیلی شعبے (sections) کام کر رہے ہیں:

(1) تصنیف و تالیف اور ترتیب و تسوید سیکشن

(2) کمپوزنگ سیکشن

(3) پرنٹنگ سیکشن

## (1) تصنیف و تالیف اور ترتیب و تسوید سیکشن

مکتبہ خدام القرآن لاہور کے زیر اہتمام شائع ہونے والے اردو جرائد (ماہنامہ میثاق، ماہنامہ حکمت قرآن، ہفت روزہ ندائے خلافت اور پندرہ روزہ خبرنامہ مرکزی انجمن) کے جملہ ادارتی امور مثلاً مضامین کی تالیف اور ایڈیٹنگ، محترم صدر مؤسس کے دروس قرآن اور خطابات کو ٹیپ سے صفحہ قرطاس پر منتقل کرنا اور انہیں تحریری شکل میں مرتب کرنا، محترم ڈائریکٹر اکیڈمی کے خطابات جمعہ کو ٹیپ سے اتار کر ان کی تلخیص تیار کرنا، اور قابل اشاعت مضامین کی پروف ریڈنگ کے ساتھ ساتھ ان میں شامل حوالہ جات کے مطابق قرآنی آیات کے متن اور ترجمہ اور احادیث نبوی کے متن، ترجمہ اور تخریج کا اہتمام کرنا اور اس نوعیت کے دیگر امور اس شعبہ کی ذمہ داریوں میں شامل ہیں۔ چنانچہ یہ شعبہ ہر ماہ دو ماہانہ جرائد (میثاق اور حکمت قرآن) اور ہفت روزہ ندائے خلافت کے چار شماروں کے علاوہ مرکزی انجمن کے خبرنامہ کی اشاعت کا اہتمام کرتا ہے۔

مزید برآں مکتبہ خدام القرآن کے زیر اہتمام شائع ہونے والی جملہ کتب (نئی یا پرانی) کی تیاری اور ان کی اشاعت کی ذمہ داری بھی اسی شعبے پر ہے۔ چنانچہ یہ شعبہ نئی کتابوں کی ترتیب و تدوین، ان میں شامل قرآنی آیات اور احادیث کے متن، تراجم اور حوالہ جات کی صحت کے اہتمام، پرانی کتابوں کی حسب ضرورت نظر ثانی اور ایڈیٹنگ کے بعد نئی کمپوزنگ اور نئے ایڈیشنز کی اشاعت کے وقت ان کی اغلاط کی تصحیح جیسے جملہ امور اپنے مختصر عملے کے ساتھ بحسن و خوبی انجام دے رہا ہے۔

## (2) کمپوزنگ سیکشن

شعبہ مطبوعات کا کمپوزنگ سیکشن ماہنامہ میثاق، ماہنامہ حکمت قرآن، ہفت روزہ ندائے خلافت، پندرہ روزہ خبرنامہ انجمن، جملہ کتب، سوالنامے، ہینڈ بلز، خطوط، سرکلرز، اخباری اشتہارات اور اخبارات کو بھیجے جانے والے مضامین وغیرہ کی تمام ٹرکمپوٹر کمپوزنگ اور اشتہارات اور ٹائلرو وغیرہ کی کسی حد تک ڈیزائننگ کا کام سرانجام دیتا ہے۔

## (3) پرنٹنگ سیکشن

تمام رسائل و جرائد اور کتب کی کاپی پرنٹنگ کے علاوہ طباعت سے متعلق جملہ امور

شعبہ مطبوعات کا پرنٹنگ سیکشن انجام دیتا ہے۔ چنانچہ پرنٹنگ پریسوں اور بک بانڈرز سے رابطہ زیر طبع کام کی نگرانی، طباعت کے بعد رسائل و جرائد اور کتب کی مکتبہ خدام القرآن کو فراہمی اور طبع شدہ کتب و جرائد کی ماسٹر کاپیوں کا ریکارڈ رکھنا اسی سیکشن کی ذمہ داری ہے۔

مزید برآں یہ سیکشن اخباری اشتہارات کی بگنگ کی ذمہ داری بھی ادا کرتا ہے۔ شعبہ مطبوعات کے متذکرہ بالا تینوں سیکشنز (sections) باہم دگر مربوط ہیں اور شعبہ کا تمام کام باہمی تعاون اور ٹیم ورک کے جذبے سے انجام دے رہے ہیں۔

2004-05ء کے دوران شعبہ مطبوعات کی کارکردگی کا جائزہ درج ذیل ہے:

### ☆ رسائل و جرائد

**میثاق**: جولائی 2004ء تا جون 2005ء کے دوران ماہنامہ میثاق کے

12 شمارے باقاعدگی سے شائع ہوئے۔

**حکمت قرآن**: اس عرصے کے دوران حکمت قرآن کے 11 شمارے شائع

ہوئے۔ ماہ نومبر و دسمبر 2004ء کا 112 صفحات پر مشتمل مشترکہ شمارہ شائع کیا گیا، جس میں مرکزی انجمن خدام القرآن اور منسلک انجمنوں کی کارکردگی پر مشتمل سالانہ رپورٹ برائے سال 2003-04ء بھی شامل اشاعت کی گئی۔

**ندانے خلافت**: ہفت روزہ ندائے خلافت کی اشاعت میں باقاعدگی رہی۔

تاہم عید الفطر، عید الاضحیٰ اور سالانہ اجتماع تنظیم اسلامی کے علاوہ ایک اور موقع پر ایک ایک شمارے کا ناناہ کیا گیا۔ دوران سال دو خصوصی اشاعتوں کا اہتمام کیا گیا جو دو اشاعتوں کے قائم مقام تھیں۔

25 اگست 2004ء کو ندائے خلافت کا خصوصی شمارہ ”مسئلہ کشمیر نمبر“ اور 23 مارچ

2005ء کو خصوصی شمارہ ”تحریک پاکستان نمبر“ شائع کیا گیا۔

**جراند کی بروقت ترسیل**: سال 2004-05ء کے دوران میثاق اور

حکمت قرآن کی تیاری میں تاخیر کے مسئلے پر بڑی حد تک قابو پایا گیا اور اب الحمد للہ دونوں جریدے بالعموم مقررہ تاریخوں پر despatch کیے جاتے ہیں۔ اس طرح میثاق ہر ماہ کی یکم تاریخ سے قبل اور حکمت قرآن ہر ماہ کی ابتدائی تاریخوں میں قارئین تک پہنچ جاتا ہے۔

**خبرنامہ مرکزی انجمن**: گزشتہ سال کے دوران مرکزی انجمن خدام

القرآن لاہور کی دعوتی و انتظامی سرگرمیوں پر مشتمل پندرہ روزہ ”خبر نامہ“ کا اجراء کیا گیا تھا۔ یہ خبر نامہ ابھی اپنے دورِ طفولیت میں ہونے کے باعث وقت کی پابندی کا خوگر نہیں ہو سکا۔ تاہم اس سال کے دوران ”خبر نامہ“ کے متعدد شمارے شائع ہوئے۔

### ☆ اشاعت کتب

سال 2004-05ء اشاعت کتب کے اعتبار سے الحمد للہ بھر پور رہا۔

(1) محترم صدر مؤسس ڈاکٹر اسرار احمد حفظہ اللہ کے ”ام المسبحات“ ”سورۃ الحدید“ کے سلسلہ وار دروس کو یکجا کر کے کتابی شکل میں شائع کیا گیا۔ 368 صفحات ضخامت کی اس کتاب کا خاص ایڈیشن 80 گرام آفسٹ پیپر پر مضبوط جلد بندی کے ساتھ جبکہ عام ایڈیشن اعلیٰ کوالٹی کے نیوز پیپر پر پیپر بیک ہارڈنگ کے ساتھ شائع کیا گیا۔

(2) محترم صدر مؤسس کے ذاتی و خاندانی، مالی و معاشی اور تحریکی و تنظیمی کوائف پر مشتمل کتاب ”حساب کم و بیش“ آں جناب کی ایک تازہ تحریر ”گزارش احوال واقعی“ کے اضافے کے ساتھ شائع کی گئی۔ اس طرح اب اس کی ضخامت 72 صفحات سے بڑھ کر 104 صفحات ہو گئی ہے۔

(3) محترم صدر مؤسس کے درس قرآن و خطاب عام پر مشتمل کتاب ”اسوۃ رسول ﷺ“ گزشتہ چند سال سے آؤٹ آف پرنٹ تھی۔ اس پر بھر پور نظر ثانی اور ذیلی سرخیوں کے اضافے کے ساتھ اسے بالاقساط ”میثاق“ میں شائع کیا گیا اور بعدہ کتابی صورت میں شائع کر دیا گیا۔

(4) محترم صدر مؤسس کے خطاب عام ”رسول انقلاب ﷺ کا طریق انقلاب“ کو ترتیب و تسوید کے بعد پہلے میثاق میں اور پھر خوبصورت ٹائٹل کے ساتھ کتابی صورت میں شائع کیا گیا۔

(5) محترم صدر مؤسس کے خطاب پر مشتمل ایک نیا کتابچہ ”انفرادی نجات اور اجتماعی فلاح کے لیے قرآن کا لائحہ عمل“ تیار کر کے شائع کیا گیا۔

(6) سالانہ رپورٹ مرکزی انجمن برائے سال 2003-04ء شائع کی گئی۔

(7) مکتبہ خدام القرآن کی فہرست مطبوعات چار رنگوں میں اعلیٰ کاغذ پر ندائے خلافت

کے سائز میں شائع کی گئی۔

(8) محترم صدر مؤسس کے دروس و خطابات پر مشتمل آڈیو ریڈیو کیسٹس، سی ڈیز اور مطبوعات کی مکمل فہرست update کر کے شائع کی گئی۔

(9) قرآن کالج میں نئے داخلوں سے پیشتر کالج کا نظر ثانی شدہ پراسپیکٹس شائع کیا گیا۔

مزید برآں مکتبہ خدام القرآن کی ڈیمانڈ کے پیش نظر مندرجہ ذیل کتب کے نئے ایڈیشن شائع کیے گئے:

(10) مسلمانوں پر قرآن مجید کے حقوق (2 بار)

(11) قرآن اور امن عالم

(12) عظمت صوم

(13) راہ نجات: سورۃ العصر کی روشنی میں

(14) مطالبات دین

(15) مسلمان خواتین کے دینی فرائض

(16) عظمت صیام و قیام رمضان مبارک

(17) حب رسول ﷺ اور اس کے تقاضے

(18) نبی اکرم ﷺ سے ہمارے تعلق کی بنیادیں

(19) اسلام میں عورت کا مقام

(20) ایجاد و ابداع عالم

(21) خطبات خلافت

(22) دینی فرائض کا جامع تصور

(23) سانحو کر بلا

(24) عظمت قرآن، زبان قرآن و صاحب قرآن ﷺ

(25) معراج النبی ﷺ

(26) عظمت مصطفیٰ ﷺ

(27) اسلام اور پاکستان

(28) مطالعہ قرآن حکیم کا منتخب نصاب (معیاری سائز)

- (29) مطالعہ قرآن حکیم کا منتخب نصاب (پاکٹ سائز)  
 (30) اسلام اور پاکستان  
 (31) ایک اصلاحی تحریک مع خطبہ نکاح  
 (32) امت مسلمہ کی عمر (2 بار)  
 (33) تنظیم اسلامی کا تاریخی پس منظر  
 (34) تعارف تنظیم اسلامی  
 (35) سابقہ اور موجودہ مسلمان امتوں کا ماضی، حال اور مستقبل  
 (36) آسان عربی گرامر (حصہ اول)  
 (37) آسان عربی گرامر (حصہ دوم)  
 (38) آسان عربی گرامر (حصہ سوم)  
 (39) قرآن حکیم اور ہماری ذمہ داریاں

(40) The Obligations Muslims owe to the Quran.

(41) Muhammad (SAW) the Objective of His Appointment.

(42) Lessons from History.

(43) The Way to Salvation.

نیز الہدی کیسٹ سیریز کے 18 کتابچے شائع کیے گئے۔

### ☆ رمضان المبارک کی خصوصی مہم

رمضان المبارک کی خصوصی مہم کے لیے مندرجہ ذیل کتابچے پندرہ پندرہ ہزار کی تعداد میں شائع کیے گئے:

(1) رسول انقلاب ﷺ کا طریق انقلاب

(2) دنیا کی عظیم ترین نعمت: قرآن حکیم

(3) روزہ اور قرآن

### ☆ میثاق اور حکمت قرآن کا اشاریہ

ماہنامہ میثاق کے مضامین کا 1959ء سے 2004ء تک 46 سال کا اشاریہ موضوع

وار، مصنف وار اور شمارہ وار ترتیب سے تیار کرایا گیا۔

اسی طرح ماہنامہ حکمت قرآن کے مضامین کا 1982ء سے 2004ء تک 23 سال کا

اشاریہ موضوع وار، مصنف وار اور شمارہ وار ترتیب سے تیار کرایا گیا۔

## ☆ فقہی راہنمائی

یہ کام اگرچہ شعبہ مطبوعات کو تفویض کردہ امور میں شامل نہیں ہے، تاہم بہت سے حضرات فقہی مسائل معلوم کرنے کے لیے بالمشافہ اور بذریعہ ٹیلی فون رجوع کرتے ہیں، نیز انی میل کے ذریعے بھی استفسارات کیے جاتے ہیں۔ چنانچہ شعبہ مطبوعات فقہی امور میں راہنمائی کا فریضہ بھی مقدور بھر سرانجام دیتا ہے۔ واضح رہے کہ شعبہ مطبوعات کے پرنٹنگ سیکشن کے مگران شیخ رحیم الدین صاحب ایک سکہ بند عالم دین ہیں۔

## ○ شعبہ تحقیق اسلامی

(Islamic Research & Training Section)

### شعبہ تحقیق اسلامی کا قیام

اب تک بجز اللہ مرکزی انجمن کے انتظامی شعبوں یعنی ایڈمن اور اکاؤنٹس کے ساتھ ساتھ مکتبہ انجمن، شعبہ سمع و بصر، شعبہ تصنیف و تالیف، شعبہ مطبوعات، کمپیوٹر سیکشن، شعبہ تدریس اور شعبہ خط و کتابت کورس وجود میں آچکے ہیں، جو مل جل کر مرکزی انجمن کے پیش نظر اہداف کے حصول کے لیے مؤثر انداز میں سرگرم عمل ہیں۔ ابتدائی درجے میں علمی و تحقیقی کام قبل ازیں شعبہ تصنیف و تالیف اور شعبہ مطبوعات کے تحت بھی ہو رہا تھا جس کے لیے میدان ہموار کرنے کی خاطر شعبہ تدریس اپنا رول عمدگی سے ادا کر رہا ہے، لیکن ضرورت محسوس ہوتی تھی کہ علمی و تحقیقی کام کے لیے ایک علیحدہ بھرپور شعبہ تشکیل دیا جائے جو قرآن اکیڈمی کے تکمیلی مقاصد کے لیے مؤثر انداز میں کام کرے۔ بجز اللہ سال 2004ء سے اس شعبے کے لیے ضروری وسائل مہیا ہونے پر، جن میں اہم ترین معاملہ مناسب افراد کی دستیابی کا تھا، شعبہ تحقیق اسلامی (Islamic Research and Training Section) کے نام سے اس شعبے کا قیام عمل میں لے آیا گیا جس کی ضرورت کا احساس بہت پہلے سے تھا اور جس کے بغیر قرآن اکیڈمی کا تصور ادھورا تھا۔ اللہ سے دعا ہے کہ یہ شعبہ اسلام اور قرآن کے حوالے سے علمی تحقیق کا کام وقت کی اعلیٰ ترین علمی سطح پر اس طور سے انجام دے سکے کہ دین کی حقیقی روح کسی پہلو سے بھی مجروح نہ ہو اور عالمی سطح پر احیاء اسلام کے ہمہ گیر کام کی راہ بھی

اس کے ذریعے سے ہموار ہو سکے۔

### شعبہ کے مقاصد

اس شعبے کا سب سے نمایاں اور ہدف کے اعتبار سے سب سے بلند کام بحث و تحقیق ہے۔ اس کے ذیل میں دعوتِ اسلامی کا وہ عظیم کام مقصود ہے جسے قرآنی الفاظ میں ﴿اُدْعُ إِلَى سَبِيلِ رَبِّكَ بِالْحُكْمَةِ...﴾ سے تعبیر کیا گیا ہے۔ یعنی امت کے ذہن اور تعلیم یافتہ طبقے کو حکمتِ قرآنی کے ذریعے دین کی دعوت پہنچائی جائے اور دین کی حقانیت اور فکرِ اسلامی کے علو کو ہدایتِ قرآنی کی روشنی میں مؤکد اور مدلل انداز میں پیش کیا جائے۔

اسی طرح شعبہ تحقیقِ اسلامی کے سامنے جو مقاصد ہیں ان میں یہ کام بھی انتہائی اہمیت کا حامل ہے کہ وہ فکرِ قرآنی جسے محترم ڈاکٹر اسرار احمد صاحب مدظلہ نے سابقہ نصف صدی سے زائد عرصہ کے دوران نہ صرف ملک کے کونے کونے میں بلکہ روئے ارضی کے طول و عرض میں دعوتِ قرآنی اور حکمتِ قرآنی کی ترویج کے ذریعے پھیلا یا ہے اور ہر درد دل رکھنے والے کو اس کی طرف پکارا ہے اب یہ فکر اس بات کا متقاضی ہے کہ بڑی تعداد میں اس کے علمبردار پیدا ہوں، اسے آگے بڑھایا جائے، دلائل کے ذریعے مؤکد کیا جائے اور آج کی زبان اور اصطلاحات میں پیش کیا جائے تاکہ بالآخر احیاءِ اسلام کی راہ ہموار ہو سکے۔

اسلام کے متذکرہ بالا انقلابی فکر کی جہاں مدح و ستائش اور قبولیت ہوئی، وہیں اسے مختلف انداز میں مخالفت اور تنقید کا نشانہ بھی بنایا گیا ہے۔ اس مخالفت اور تنقید میں ظاہر ہے کہ وہ حملے تو سرے سے قابل التفات نہیں ہیں جو اس فکر کو ایک potential danger سمجھتے ہوئے، کبھی سرکاری اور کبھی غیر یا نیم سرکاری حلقوں کی جانب سے کیے گئے ہیں۔ البتہ بعض حلقوں کی طرف سے ایسی تنقیدیں اور اشکالات بھی پیش کیے گئے ہیں جو بظاہر علمی نوعیت کے ہیں یا جن میں اعتراض کرنے والوں کا انداز ناصحانہ اور مخلصانہ ہے۔ ایسے اشکالات اور تنقیدوں کا علمی محاکمہ اور ان کا جواب دینا اس انقلابی تحریک کی بہر حال ضرورت ہے۔ یہ شعبہ ان شاء اللہ ایسا نظام بھی وضع کرے گا جس کے ذریعے دینی، تحریکی، فقہی اور دوسرے سوالات کے جواب دیے جاسکیں۔

### انتظامات کی فراہمی

شعبہ تحقیقِ اسلامی کے لیے قرآن اکیڈمی کے ہاسٹل بلاک کی پہلی منزل مختص کی گئی



ہے۔ اس منزل کی مناسب مرمت اور رنگ و روغن کا کام مکمل ہو چکا ہے اور تین عدد بڑے اور پانچ عدد چھوٹے کمروں کو بطور دفاتر کے تیار کیا گیا ہے۔ شعبہ میں جدید طرز کے 9 عدد کمپیوٹرز فراہم کر دیے گئے ہیں جو کہ شعبہ تحقیق اسلامی کے دفاتر، اعزازی ممبران، ایک سالہ کورس کے شرکاء، شعبہ تدریس اور شعبہ انگریزی وغیرہ کے استعمال میں ہیں۔ مزید برآں انٹرنیٹ، پرنٹنگ، فوٹو کاپنگ اور سکیننگ وغیرہ کی سہولتیں بھی فراہم کی گئی ہیں۔ اس کے علاوہ مرکزی انجمن کے دفاتر میں انٹرنیٹ کی فراہمی بھی شعبہ تحقیق اسلامی کی زیر نگرانی ہو رہی ہے۔ اس طرح شعبہ میں کام بھرپور انداز سے شروع ہو چکا ہے۔

### افراد کی فراہمی

شعبہ تحقیق اسلامی میں حافظ عاطف وحید صاحب، جو اس سے قبل انٹرنیشنل اسلامک یونیورسٹی اسلام آباد میں تدریس اور ریسرچ کے شعبے سے منسلک تھے، اب اس شعبے میں بطور انچارج اپنی ذمہ داری نبھا رہے ہیں اور مختلف اہم امور پر ریسرچ کا سلسلہ جاری رکھے ہوئے ہیں۔ حافظ محمد زبیر صاحب بطور ریسرچ ایسوسی ایٹ کام کر رہے ہیں اور موصوف مختلف ایٹوز پر تحقیق و تصنیف کے علاوہ عربی سے اردو ترجمہ کے کام میں معاونت بھی کرتے ہیں۔ مزید برآں ان کے پی ایچ ڈی کے تھیسز کو بھی شعبہ کے تحقیقی پراجیکٹ میں شامل کر لیا گیا ہے۔ ان کے علاوہ ندیم سہیل صاحب شعبہ میں آفس اریسرچ اسٹنٹ کے طور پر خدمات سرانجام دے رہے ہیں۔

### کارکردگی کا جائزہ

شعبہ تحقیق اسلامی نے دوران سال جو کارکردگی کی ہے اس کے چیدہ چیدہ نکات ذیل میں درج ہیں۔

(1) شعبہ کے تحت مختلف activities میں ایک نمایاں کام 16، 17 فروری کو منعقد ہونے والا دو روزہ سیمینار بعنوان ”اسلام اور بینکنگ“ ہے۔ اس سیمینار میں جدید معیشت و تجارت کے حوالے سے اسلامی بینکاری کا صحیح تصور پیش کرنی کی سعی کی گئی۔

(2) ”اسلام اور بینکنگ“ کے عنوان سے منعقد ہونے والے مذکورہ بالا سیمینار کے follow up کے طور پر 19 اپریل 2005ء کو ایک مذاکرے کا انعقاد کیا گیا۔ اس مذاکرہ میں

معروف مصنف اور ماہر معاشیات شیخ محمود احمد صاحب کے پیش کردہ تصور TMCL کی شرعی، فنی و عملی حیثیتوں کے حوالے سے سیر حاصل گفتگو کی گئی۔

(3) مختلف سیمینارز میں شرکت کرنے والے تقریباً 500 سے زائد حضرات کی mailing list تیار کی جا چکی ہے۔ بعد ازاں ان حضرات کو شکریہ کے خط اور اس کے ساتھ ہی مرکزی انجمن کی رکنیت کا فارم اور انجمن کی جانب سے شائع ہونے والے ”خبرنامہ“ کی ایک کاپی بھی ارسال کی گئی اور ان سے مزید رابطہ بھی جاری رکھا جا رہا ہے۔

(4) شعبہ نے ریسرچ کے کام کو آگے بڑھانے کی غرض سے اعزازی ممبرشپ جاری کرنے کا سلسلہ شروع کیا۔ اس ضمن میں ان حضرات کو جو اعزازی ممبرشپ کے متمنی ہوں، مختلف سہولیات مہیا کرنے کے انتظامات کیے گئے ہیں۔

(5) قرآن اکیڈمی لائبریری کی توسیع کے سلسلے میں تنظیم و انجمن کے متعلقین کو ایک اشتہار کے ذریعے اس بات کی دعوت دی گئی کہ وہ اپنی ذاتی لائبریری میں سے کچھ کتابیں قرآن اکیڈمی لائبریری کے لیے بہہ کریں۔ بھلا اللہ اس اپیل کا خاطر خواہ فائدہ ہوا اور ایک صاحب نے تین چار کارٹز بھر کے انتہائی مفید اور قیمتی کتابیں ارسال کیں۔ کئی دوسرے حضرات نے بھی کتابیں دینے کا وعدہ کیا ہے۔

(6) شعبہ کے تحت لائبریری میں ایک کوالیفائیڈ لائبریرین کی خدمات بھی حاصل کی گئیں جو لائبریری میں کتابوں کی classification، کارڈز کی تیاری اور cataloguing کے کام کو مستعدی سے آگے بڑھا رہے ہیں۔

(7) صدر انجمن کے حکم کے مطابق 26 جون سے 31 جولائی تک ہر اتوار کو صبح دس بجے سال 2004ء میں ہونے والے پروگرام Round Table with Dr. Israr Ahmad کی ریکارڈنگ قرآن آڈیو ریم میں دکھائی گئی اور اس ضمن میں شعبہ تحقیق اسلامی نے وسیع پیمانے پر تشہیری مہم کا اہتمام کیا۔ ہینڈ بلز اور دعوت نامے بڑے پیمانے پر پھیلائے گئے۔

(8) انجمن خدام القرآن اور تنظیم اسلامی کے جرائد، حکمت قرآن، بیثاق اور ندائے خلافت میں چھپنے والے مضامین کی علمی و فنی جانچ پرکھ کے لیے بھی شعبہ تحقیق اسلامی کی جانب سے معاونت کی جاتی ہے، اور کوشش کی جاتی ہے کہ چھپنے والے مضامین کے معیار کو قائم رکھا جائے۔ علاوہ ازیں شعبہ کے ایک قابل ریسرچ ایسوسی ایٹ حافظ محمد زبیر

صاحب حکمت قرآن اور میثاق کے لیے علمی اور تحقیقی مضامین لکھنے کا سلسلہ بھی جاری رکھے ہوئے ہیں۔ انچارج شعبہ، حکمت قرآن کا ادارہ لکھنے کی ذمہ داری بھی نبھارہے ہیں۔

(9) اسی طرح مختلف اطراف سے آنے والے استفسارات کا جواب دینے کا بھی سلسلہ شروع کر دیا گیا ہے۔ سوال و جواب کے اس سلسلے کے ذریعہ اب تک کثیر تعداد میں ایسے لوگوں سے رابطہ قائم کیا جا چکا ہے جو بذریعہ خطوط یا ای میل یا بالمشافہ اپنے مسائل کے حل دریافت کرنے کے لیے رابطہ کرتے ہیں۔ اور اس سلسلہ میں کوشش کی جاتی ہے کہ رابطہ کرنے والے افراد کے سامنے اپنی دعوت کو بھی مؤثر انداز میں پیش کر دیا جائے۔

(10) فی الوقت شعبہ تدریس کی نظامت کی ذمہ داری بھی انچارج شعبہ تحقیق اسلامی کے سپرد ہے۔ چنانچہ اب شعبہ تدریس کے تحت چلنے والے تمام کام بھی اسی شعبہ کے تحت سرانجام دیے جاتے ہیں۔

(11) شعبہ تدریس کے تحت ایک سالہ رجوع الی القرآن کورس کا 2005-06 کا سیشن بحمد اللہ ماہ ستمبر سے شروع ہو چکا ہے۔ اس کورس سے متعلق جملہ انتظامی معاملات مثلاً کلاس روم اور ہاسٹل میں مناسب سہولیات کی فراہمی، مدرسین کی تقرری اور رابطہ وغیرہ کے اہم امور ہنگامی طور پر ترجیحی بنیادوں پر نمٹانے کا اہتمام کیا گیا۔ ایک سالہ کورس کے حالیہ بیچ میں 50 سے زائد خواتین و حضرات شریک ہیں۔

(12) رفیع الدین فاؤنڈیشن کو مرکزی انجمن کے تحت کرنے کے سلسلے میں پچھلے کچھ عرصہ سے خط و کتابت اور میٹنگز جاری ہیں۔ امید ہے کہ اس کام کا عملی طور پر آغاز جلد ہی کر دیا جائے گا۔

(13) شعبہ تحقیق اسلامی کے تحت صدر مؤسس محترم ڈاکٹر اسرار احمد صاحب کے انگریزی دورہ ترجمہ قرآن کو کتابی شکل میں شائع کرنے کے پراجیکٹ پر بھی کام ہو رہا ہے۔ اس سلسلے میں transcription کا کام بھی جاری رہا۔ بحمد اللہ 50 گھنٹوں کے خطاب کی transcription مکمل ہو چکی ہے۔ اب اس سلسلے کا اصل کام یعنی editing کا کام درپیش ہے۔ اس کے لیے مختلف لوگوں سے رابطہ کیا گیا ہے۔ ان شاء اللہ مثبت پیش رفت کی توقع ہے۔

## قرآن اکیڈمی لاہور

قرآن اکیڈمی لاہور کی مرکزی انجمن خدام القرآن لاہور کی مرکزی لاہور کی حیثیت حاصل ہے جو قرآن اکیڈمی کے ہیومنڈ میں واقع ہے۔ شعبہ تحقیق اسلامی کے قیام کے بعد اب یہ لاہور کے شعبہ تحقیق کے تحت کام کر رہی ہے۔

☆ **کتب** : یکم جولائی 2004ء کو لاہور میں کتب کی کل تعداد 8778 تھی دوران سال 425 کتب کا اضافہ ہوا۔ ان میں سے 23 کتب بازار سے خریدی گئیں جن کی مالیت 33515/- روپے ہے جبکہ 423 کتب صدر مؤسس جناب محترم ڈاکٹر اسرار احمد صاحب کی طرف سے بطور عطیہ موصول ہوئیں جو انہوں نے اپنی ذاتی لاہور سے بھجوائیں۔ سال کے آخر میں کتب کی کل تعداد 9203 ہو گئی ہے۔

☆ اس سال 12 جلدوں پر مشتمل Encyclopedia of Religion and Ethics 31050/- روپے میں خصوصی طور پر لاہور کے لیے خریدا گیا۔ جناب مشتاق احمد سندھو صاحب نے 50 کتب لاہور کو عطیہ دیں۔

☆ **درجہ بندی اور کیٹلاگنگ** : دوران سال درجہ بندی اور کیٹلاگنگ کا کام جاری رہا۔ تقریباً 800 کتب کو اس مرحلے سے گزارا گیا۔ اب تک 7100 کتب کی درجہ بندی اور کیٹلاگنگ ہو چکی ہے اور مزید کتب پر کام جاری ہے۔

☆ **اجراء کتب** : سال 2004-05ء کے دوران 180 افراد کو 1200 کتب و رسائل جاری ہوئے۔ اس کے علاوہ قارئین کی ایک کثیر تعداد نے لاہور میں بیٹھ کر کتب و رسائل و جرائد اور اخبارات کا مطالعہ کیا۔

☆ **ممبر شپ** : سال کے شروع میں ممبرز کی کل تعداد 52 تھی۔ دوران سال 10 نئے ممبرز کا اضافہ ہوا۔ رکنیت حاصل کرنے والوں میں زیادہ تعداد ایک سالہ رجوع الی القرآن کورس کے طلبہ کی ہے۔ کورس مکمل کرنے والے 13 طلبہ کی رکنیت expire ہو گئی۔ اس طرح سال کے آخر میں ممبرز کی کل تعداد 52 رہ گئی۔

☆ **رسائل و جرائد** : دوران سال لاہور میں 150 سے زائد رسائل و جرائد موصول ہوئے جن میں ہفت روزہ ماہنامہ سہ ماہی ششماہی سال نئے نمبر وار اور سیریل وار رسائل و جرائد شامل ہیں۔ لاہور میں آنے والے رسائل علمی، تحقیقی، دینی

اصلاحی، سیاسی اور معاشرتی و سماجی موضوعات پر ہوتے ہیں۔ یہ تمام رسائل حکمت قرآن، میثاق یا ندائے خلافت کے تبادلے میں آتے ہیں۔ دوران سال باقاعدگی سے آنے والے اردو انگلش رسائل کی تعداد 116 ہے۔ ان کے علاوہ بے قاعدگی سے آنے والے رسائل کی تعداد 14 ہے۔ دوران سال 14 رسائل بند ہوئے اور 7 نئے رسائل آنا شروع ہوئے۔

رسائل و جرائد کے موصولہ شماروں کی مجموعی تعداد 1875 ہے۔ دوران سال رسائل و جرائد کو 216 خطوط لکھے گئے کہ وہ اپنے رسائل و جرائد کی ترسیل میں باقاعدگی پیدا کریں اور جو بند ہو گئے ہیں ان کا دوبارہ اجراء کریں۔ ان کے جواب میں 50 رسائل و جرائد کی طرف سے خطوط موصول ہوئے، جس کا فائدہ یہ ہوا کہ بند ہونے والے رسائل دوبارہ آنا شروع ہوئے اور پچھلے سالوں کی ہماری جو فائلیں مکمل نہیں تھیں وہ کچھ مکمل ہو گئیں۔

لابریری میں کل 13 اخبارات آتے ہیں جن میں سے 10 اردو اور 5 انگریزی ہیں۔ اردو اخبارات نوائے وقت، جنگ، خبریں، پاکستان، دن، انصاف، اسلام، جناح، ایکسپریس اور جرأت ہیں، جبکہ انگریزی اخبارات The Dawn, The Nation, Statesman اور The News, The Frontier Post ہیں۔

لابریری میں قارئین کی ایک کثیر تعداد ان اخبارات کا مطالعہ کرتی ہے۔ تاہم لابریری میں اخبارات صرف معین اوقات میں فراہم کیے جاتے ہیں۔ ان اخبارات کا مطالعہ تمام ذمہ دار حضرات صبح اور رات کے اوقات میں گھروں میں کرتے ہیں۔ ان کے لیے علیحدہ اخبارات نہیں خریدے جاتے۔

☆ **اخبارات کے تراشوں کی فائلنگ** : اخبارات میں سے محترم صدر مؤسس کے بیانات، مضامین، انٹرویوز، خطابات جمعہ کے پریس ریلیز اور سیمینار میں خطابات کی خبریں، تنظیم اسلامی کے متعلق دیگر خبریں، کانفرنسوں، جلسوں اور مظاہروں کی رپورٹنگ، بانی تنظیم اسلامی اور امیر تنظیم اسلامی کے پروگراموں کی رپورٹیں اخبارات سے نکال کر ان کو چسپاں کیا جاتا ہے، پھر ان کو فائل کر کے ریکارڈ میں رکھا جاتا ہے۔ اس کے علاوہ جناب سردار اعوان، مرزا ایوب بیگ اور عابد اللہ جان کے مضامین اور خطوط وغیرہ نیز مختلف حضرات کے تائیدی اور تنقیدی بیانات، مضامین اور خطوط بھی کاٹ کر فائل کر لیے جاتے ہیں۔

## ○ شعبہ تدریس

### (Teaching Section)

#### رجوع الی القرآن کورس

رجوع الی القرآن کورس کا اصل مقصد یہ ہے کہ ایسے حضرات کو جو بی اے اور ایم اے تک ڈیوی تعلیم حاصل کر چکے ہوں، ان بنیادی علوم سے مسلح کر دیا جائے جو قرآن حکیم کو سمجھ کر پڑھنے اور فہم دین کے حصول کے لیے ضروری ہوں۔ گویا نو ماہ کے عرصے میں طلبہ کو (i) اتنی عربی پڑھادی جائے کہ عربی زبان کے بنیادی قواعد پر انہیں بہت حد تک عبور حاصل ہو جائے، تاکہ پھر کچھ مزید اضافی محنت اور وقت لگا کر وہ یہ استعداد حاصل کر لیں کہ قرآن کی تلاوت کرتے ہوئے اس کا مفہوم بھی انہیں ساتھ ساتھ سمجھ میں آتا چلا جائے، اور قرآن حکیم سے ہدایت و نصیحت اخذ کرنے کے لیے انہیں کسی ترجمے کا مرہون منت نہ ہونا پڑے۔ (ii) تجوید کے بنیادی قواعد سکھا کر اتنی مشق کرا دی جائے کہ وہ قرآن کو صحیح طور پر پڑھ سکیں۔ (iii) قرآن حکیم کے منتخب نصاب کے مطالعے اور تدریس کے ذریعے دین کا صحیح اور جامع تصور واضح انداز میں پیش کیا جائے، تاکہ طلبہ پر یہ واضح ہو جائے کہ ہمارا دین کیا ہے، وہ ہم سے کیا چاہتا ہے اور یہ کہ دینی ذمہ داریوں کو ادا کرنے کی عملی صورت کیا ہو سکتی ہے! (iv) علم حدیث کے بنیادی اصولوں سے اور علم فقہ کی مبادیات سے طلبہ کو روشناس کرا دیا جائے، تاکہ پھر آئندہ زندگی میں وہ اپنی اپنی ہمت اور استعداد کے مطابق ان اہم دینی علوم میں پیش رفت کر سکیں اور اپنے دینی علم کے دائرے کو مزید وسعت دے سکیں۔ (v) طلبہ میں اس بات کی اہلیت پیدا کرنے کی کوشش کی جائے کہ وہ قرآن حکیم کے پیغام کو اور رجوع الی القرآن کی دعوت کو دوسروں تک پہنچا سکیں، اور نبی اکرم ﷺ کے اس فرمان کے مطابق کہ ((خَيْرُكُمْ مَنْ تَعَلَّمَ الْقُرْآنَ وَعَلَّمَهُ)) ”تم میں سے بہترین لوگ وہ ہیں جو قرآن سیکھیں اور سکھائیں“ وہ تعلیم و تعلم قرآن کے مبارک کام کو آگے بڑھانے کا فریضہ سرانجام دے سکیں۔

یہ کورس یکم ستمبر سے 30 مئی تک منعقد ہوتا ہے۔ الحمد للہ اب تک نہ صرف پاکستان بلکہ بیرونی ممالک مثلاً امریکہ، کینیڈا، برطانیہ اور مشرق وسطیٰ سے تعلق رکھنے والے سینکڑوں

گریجویٹس، ڈاکٹرز، انجینئرز، پی ایچ ڈیز اور دوسرے پڑھے لکھے افراد اس کورس سے استفادہ کر چکے ہیں۔ کورس کی تدوین و تشکیل کے لیے مناسب اقدامات، اساتذہ کی فراہمی، کورس کی تشہیر و اشاعت، پراسپیکٹس کی تیاری و تقسیم اور کلاس کے انتظامی امور کی نگرانی وغیرہ جیسے تمام امور اسی شعبہ کے ذمہ ہیں۔

اس سال اس کورس میں 48 مرد اور 30 خواتین نے حصہ لیا، جس میں سے 31 مرد اور 20 خواتین نے کورس کی تکمیل کی۔ مرد حضرات میں سے محترم الیاس صاحب نے اوّل پوزیشن حاصل کی۔ موصوف ایم اے اکنامکس ہیں۔ دوسری پوزیشن محترم عابد عزیز صاحب نے، جبکہ تیسری پوزیشن محترم سجاد خان صاحب نے حاصل کی اور دوسرے طلبہ بھی اعلیٰ نمبروں سے کامیاب ہوئے۔

خواتین میں پہلی پوزیشن وردہ احمد نے حاصل کی جو جمید احمد مرحوم کی صاحبزادی، محترم اقتدار احمد مرحوم کی پوتی اور صدر مؤسس ڈاکٹر اسرار احمد صاحب کی نواسی ہیں۔ دوسری پوزیشن نغمانہ انور صاحبہ نے اور تیسری شاہانہ آفتاب صاحبہ نے حاصل کی۔ اس موقع پر صدر مؤسس نے تمام کامیاب طلبہ میں اسناد تقسیم کیں اور پوزیشن حاصل کرنے والے طلبہ میں انعامات تقسیم کیے۔

### ترجمہ و ترکیب قرآن کورس

قرآن مجید کی صرفی و نحوی تحلیل کے ذریعے تدریس کی ایک کلاس کا انعقاد کیا گیا۔ کلاس میں 10 افراد شریک رہے۔ کلاس کا دورانیہ چار ماہ تھا۔ کورس کی تدریس کی ذمہ داری حافظ محمد زبیر صاحب نے ادا کی۔

## ○ شعبہ انگریزی

### (English Section)

(1) اسلام کی بنیادی معاشی تعلیمات کے موضوع پر عاطف وحید صاحب نے کراچی میں خطاب فرمایا تھا۔ اسے سی ڈی سے ترجمہ کر کے ضروری رد و بدل کے بعد ندائے خلافت میں شائع کرایا گیا۔

(2) چار کتابیں دوبارہ پرنٹ کروائی گئیں:

i) The way to Salvation

- ii) Muhammad (SAW) the Objective of his appointment.  
 iii) Obligations Muslims owe to the Quran.  
 iv) Lessons from History.

3) The Call of Tanzeem-e-Islami فائل تیار کر کے مناسب مائٹل کے لیے انجینئر محمد علی صاحب کے سپرد کی گئی۔

4) Synthesis of Iman فائل تیار کر کے ڈاکٹر ابصار احمد صاحب سے چیک کروا کر مناسب مائٹل کے لیے انجینئر محمد علی صاحب کے سپرد کر دی گئی ہے۔

5) چند ای میل کے جوابات کا اردو سے انگریزی میں ترجمہ کیا گیا۔

6) ندائے خلافت کے لیے چند انگریزی کٹنگز (Cuttings) کا اردو میں ترجمہ کیا گیا۔



## مکتبہ خدام القرآن

”مکتبہ خدام القرآن“ مرکزی انجمن خدام القرآن لاہور کی تحریک رجوع الی القرآن کا ایک اہم شعبہ ہے۔ مرکزی انجمن کی کتب، محترم ڈاکٹر اسرار احمد صاحب کے دروس و خطابات پر مشتمل آڈیو/ویڈیو کیسٹس اور CDs کو شاک کرنا، فروخت کرنا اور اندرون و بیرون ملک ان اشیاء کے آرڈرز کی ترسیل ”مکتبہ“ کی ذمہ داری ہے۔ اس کے علاوہ مرکزی انجمن کے تحت شائع ہونے والے جرائد جن میں ماہنامہ بیثاق، حمت قرآن اور ہفت روزہ ندائے خلافت شامل ہیں، کی مستقل خریداروں اور ایجنسی ہولڈرز کو بروقت ترسیل کو یقینی بنانا بھی ”مکتبہ“ کی اہم ذمہ داری ہے۔ الحمد للہ ”مکتبہ“ نے اپنی یہ معمول کی ذمہ داریاں عمدگی سے پوری کیں۔ اس کے علاوہ دوران سال کچھ دیگر اہم معاملات بھی مکتبہ نے بہت اچھے طریقے سے نبھائے جن میں ”دہلی کتاب میلہ“ میں شرکت، تنظیم اسلامی کے سالانہ اجتماع میں مکتبہ کے بھرپور سال کا انعقاد اور قرآن اکیڈمی کے باہر (برلب سڑک) ایک سیل پوائنٹ کا اجراء خصوصی اہمیت کے حامل ہیں۔ ان کی مختصر تفصیل درج ذیل ہے۔

(1) دہلی کتاب میلہ 2004ء

محترم سید قاسم محمود صاحب نے مرکزی انجمن کی انتظامیہ کو توجہ دلائی کہ دہلی، انڈیا میں



ہر سال کتب کا ایک بہت بڑا عالمی میلہ منعقد ہوتا ہے۔ اس سال انہوں نے اس میلہ میں پاکستانی شرکاء کو خصوصی دعوت دی ہے۔ انہوں نے کہا کہ مرکزی انجمن کو اپنے فکری لٹریچر اور محترم صدر مؤسس کے دروس و خطابات کو انڈیا میں بڑے پیمانے پر متعارف کرانے کا یہ بہترین موقع ہے، لہذا مرکزی انجمن کو اس میں ضرور شرکت کرنی چاہیے۔ انتظامیہ نے ان کی رائے سے اتفاق کرتے ہوئے میلے میں شرکت کا فیصلہ کر لیا، جس پر ”مکتبہ“ نے ہنگامی بنیادوں پر تیاریاں شروع کر دیں۔ اگرچہ میلے کے انعقاد میں بہت کم دن باقی رہ گئے تھے پھر بھی لگ بھگ پانچ لاکھ روپے مالیت کی CDs اور تقریباً ڈیڑھ لاکھ روپے کی کتب ارسال کر دی گئیں۔ اساتذہ کی ذمہ داری سنبھالنے کے لیے مولانا شیخ رحیم الدین صاحب اور شاہد ندیم صاحب کا انتخاب عمل میں آیا، جنہوں نے آٹھ روز تک جاری رہنے والے اس کتاب میلے میں انڈیا کے مقامی رفقاء کی مدد سے ایک خوبصورت اور کامیاب اساتذہ کا انعقاد یقینی بنایا۔ گو اساتذہ پر ارسال کی جانے والی اشیاء کا بہت کم حصہ فروخت ہو سکا، لیکن بڑی مقدار میں بیچ جانے والا سامان بعد ازاں محترم صدر مؤسس کے دورہ بھارت کے دوران عمدگی سے کام آیا اور مختلف پروگرامز میں مقامی رفقاء نے اس کے اساتذہ لگائے۔

## (2) تنظیم اسلامی کے سالانہ اجتماع 2004ء میں مکتبہ کا اساتذہ

ماہ اکتوبر 04ء میں فردوسی پارک، دراجکے (سادھوکی) کے مقام پر تنظیم اسلامی کے سالانہ اجتماع کے موقع پر ”مکتبہ“ نے اپنے بھرپور اور خوبصورت اساتذہ کا اہتمام کیا۔ شہر سے دور ہونے کے باعث اس بات کو یقینی بنایا گیا کہ تین روزہ اجتماع میں کسی چیز کی کمی کا احساس نہ ہونے پائے۔ الحمد للہ ”مکتبہ“ نے اپنے کارکنوں کی انتھک محنت اور جذبہ کار کی بدولت ایک کامیاب اساتذہ منعقد کیا۔ اس موقع پر لگ بھگ ڈھائی لاکھ روپے کی کتب و کیسٹس اور CDs فروخت ہوئیں۔

## (3) قرآن اکیڈمی کے باہریل پوائنٹ کا قیام

مرکزی انجمن کی کتب و کیسٹس اور خصوصاً CDs کی تیزی سے بڑھتی ہوئی فروخت کے باعث اس بات کا احساس کچھ عرصہ سے شدت اختیار کرتا جا رہا تھا کہ ان اشیاء کی خریداری کے لیے آنے والے گاہکوں کو قرآن اکیڈمی کے اندر خصوصاً تہ خانے تک پہنچانا کچھ گراں گزرتا ہے۔ اس کے علاوہ یہ بات انتظامی اعتبار سے بھی زیادہ اطمینان بخش نہ تھی۔ لہذا

طے کیا گیا کہ نقد فروخت کے لیے اکیڈمی کے باہر ایک سیل پوائنٹ قائم کر دیا جائے۔ الحمد للہ اکتوبر 04ء سے سیل پوائنٹ کا قیام عمل میں آچکا ہے۔ اس کے بہترین نتائج سامنے آئے ہیں اور فروخت میں خاطر خواہ اضافہ ہوا ہے۔

اس کے علاوہ ”تحریک خلافت پاکستان“ کے تحت الحمراء ہال اور ایوان اقبال ہال میں منعقد ہونے والے مختلف پروگرامز میں ”مکتبہ“ نے خصوصی طور پر اپنے سٹالز کا اہتمام کیا۔ جبکہ محترم صدر مؤسس کے ہفتہ وار درس قرآن (منعقدہ قرآن اڈیٹوریٹ) میں ”مکتبہ“ کا سٹال باقاعدگی سے جاری رہا۔

گزشتہ سال کی طرح اس سال بھی مکتبہ کی مجموعی فروخت لگ بھگ 53 فیصد زیادہ رہی۔ ذیل میں گزشتہ تین سال کی مجموعی فروخت کا ایک تقابلی جائزہ حاضر خدمت ہے۔

2004-05ء	2003-04ء	2002-03ء	
19,32,935	10,64,791	7,91,043	کتاب
58,15,148	28,79,393	15,97,620	کیسٹس / CDs
14,76,048	21,00,945	14,57,735	جرائد
92,24,131	60,45,129	38,46,398	میزان

## شعبہ خط و کتابت کورسز

ڈاکٹر اسرار احمد صاحب صدر مؤسس انجمن خدام القرآن اور بانی تنظیم اسلامی سٹی دعوت ”رجوع الی القرآن“ کی متعدد جہتیں (Facets) ہیں۔ عوام کے لیے ڈاکٹر صاحب کے دروس قرآن اور خطبات جمعہ قرآن کالج میں نوجوان طلبہ کے لیے یونیورسٹی کورسز، یعنی ایف۔ اے۔ بی۔ اے کے ساتھ ساتھ دینی تعلیم یعنی عربی گرامر قرآن اور حدیث کی تعلیم، عمر رسیدہ اور Serving احباب کے لیے عربی گرامر اور قرآن کی تعلیم حاصل کرنے کے لیے ایک سالہ کورس اور تجویذ سیکھنے کے لیے سپیشل کلاسز۔

مزید برآں محترم ڈاکٹر صاحب کے دورہ ترجمہ قرآن اور دروس و خطابات لاکھوں کی

تعداد میں آڈیو اور ویڈیو کیسٹس تمام دنیا میں پھیل چکے ہیں جن کے ذریعے سے قرآن مجید کی تعلیمات کو نوع انسانی کے لیے عام کیا گیا ہے۔

ان سب کے علاوہ ایسے طلبہ و طالبات، خواتین و حضرات جو ملک سے یا لاہور سے باہر ہیں یا جن کے لیے کسی وجہ سے قرآن کا لُح اقرآن اکیڈمی، لاہور میں حاضری ممکن نہیں، خط و کتابت کو سز ترتیب دیے گئے ہیں، تاکہ سب گھر بیٹھے بیٹھے سہولت کے ساتھ اپنے فارغ وقت میں عربی گرامر اور قرآن کی تعلیم حاصل کر سکیں اور درج ذیل کورسز سے استفادہ کر سکیں:

- (i) قرآن حکیم کی فکری و عملی راہنمائی کورس
- (ii) ابتدائی عربی گرامر (حصہ اول) کورس
- (iii) ابتدائی عربی گرامر (حصہ دوم) کورس
- (vi) ابتدائی عربی گرامر (حصہ سوم) کورس
- (v) ترجمہ قرآن کریم کورس

پہلے کورس کا آغاز جنوری 1988ء میں کیا گیا۔ اس کورس کا مقصد خواتین و حضرات اور طلبہ و طالبات کو قرآن حکیم کے مربوط مطالعے کے ذریعے دین کے جامع اور ہمہ گیر تصور سے متعارف کرانا ہے۔ بفضل باری تعالیٰ یہ کورس خوب زور و شور سے جاری ہے۔ اس میں حصہ لینے والوں کی تعداد 3708 تک پہنچ چکی ہے۔ بیرون ملک اس کورس کا اجراء سعودی عرب میں جدہ، مکہ مکرمہ، مدینہ منورہ، ریاض، داہران اور الواسع میں ہو چکا ہے۔ اس کے علاوہ ابوظہبی، دوہی، شارجہ، اس الجیمہ، انگلینڈ، فرانس، کینیڈا اور امریکہ میں کورس کا اجراء ہو چکا ہے۔

دوسرے کورس عربی گرامر کورس (حصہ اول) کا اجراء نومبر 1990ء میں کیا گیا۔ قرآن حکیم کو سمجھ کر پڑھنے کے لیے ابتدائی عربی گرامر کا جاننا ناگزیر ہے۔ اس کورس کا مقصد یہ ہے کہ طلبہ کو عربی گرامر کے بنیادی اصولوں سے اس حد تک متعارف کرا دیا جائے کہ قرآن اور احادیث سے براہ راست استفادہ کے لیے انہیں ایک بنیاد حاصل ہو جائے۔ اول الذکر کورس کی طرح یہ کورس بھی بہت مقبول ہوا۔ اس کے طلبہ اور طالبات کی تعداد 2563 تک پہنچ چکی ہے۔ یہ کورس بھی بیرون پاکستان سعودی عرب، ابوظہبی، دوہی، شارجہ، انگلینڈ، فرانس، کینیڈا اور امریکہ میں جاری ہو چکا ہے۔

اس کورس کے حصہ دوم کا آغاز بھی اکتوبر 1992ء میں کر دیا گیا تھا۔ اس میں طلبہ کی تعداد 341 تک پہنچ چکی ہے۔ جبکہ حصہ سوم کا آغاز مارچ 1997ء میں ہوا۔ اس میں طلبہ کی

تعداد 160 تک پہنچ چکی ہے۔

## ترجمہ قرآن کریم کورس

1996ء میں شعبہ خط و کتابت کورسز میں ایک نئے کورس بعنوان ”ترجمہ قرآن کریم“ کورس کا اجراء کیا گیا۔ یہ کورس خاص طور پر Youngsters کے لیے جاری کیا گیا ہے یعنی سکول اور کالج کے طلبہ و طالبات جو اردو میں لکھ پڑھ سکتے ہوں۔ ان طلبہ اور طالبات کا حافظہ بہت تیز ہوتا ہے اور یہ الفاظ کا ترجمہ بآسانی یاد کر سکتے ہیں۔

آج کل کے مادی دور میں زندگی کا مقصد دنیا کا حاصل کرنا ہی بنا لیا گیا ہے۔ جب سے ہمارے ہاں اولاد ہوتی ہے۔ اس کے لیے ہماری بڑی سے بڑی کوشش اور خواہش کیا رہنے لگتی ہے؟ یہی ناکہ یہ اونچی ڈگری حاصل کرنے اور نچے سے اونچے مقابلہ کے امتحان میں کامیاب ہو اور اعلیٰ ملازمت حاصل کرے۔ اس مقصد کو سامنے رکھ کر والدین اپنے لڑکوں اور لڑکیوں کو اندھا دھند انگلش سکولوں، پروفیشنل کالجوں اور یونیورسٹیوں میں جھونک دیتے ہیں۔ اس کا نتیجہ یہ نکلتا ہے کہ نئی نسل قرآن سنت اور شعائر اسلام سے بالکل کوری رہ جاتی ہے۔ جن گھروں میں والدین باقاعدگی سے نمازیں ادا کرنے والے اور تلاوت قرآن کرنے والے ہوتے ہیں ان کی اولاد انگلش سکولوں میں پڑھنے کی وجہ سے دین (قرآن نماز) سے بالکل بے بہرہ ہوتی ہے۔

ایسے نوجوان بچوں اور بچیوں کو ترجمہ قرآن سکھانے کے لیے ایک طریقہ وضع کیا گیا ہے۔ ایسے بچے اور بچیاں اپنے گھر میں Convenient وقت میں روزانہ دس پندرہ منٹ صرف کر کے قرآن کریم کا ترجمہ سیکھ سکتے ہیں۔ گھر سے باہر جانے کی ضرورت نہیں، ٹیوٹر کی ضرورت نہیں، ٹیوشن فیس دینے کی بھی ضرورت نہیں۔ دین دار والدین جنہوں نے کسی وجہ سے اب تک اپنی اولاد کو قرآن کی تعلیم دینے کی طرف توجہ نہیں دی وہ صرف تھوڑی سی توجہ کر کے اپنے بچوں، بچیوں کو اس طریقہ کے مطابق قرآن کریم کا ترجمہ سکھا سکتے ہیں۔ انہیں صرف یہ دیکھنا ہے کہ بچے روزانہ دس پندرہ منٹ اس کام کے لیے صرف کریں گے اور ناغہ نہیں کریں گے۔

تدریس: قرآن کریم میں تقریباً اسی ہزار (80,000) الفاظ ہیں مگر اصل الفاظ دو ہزار ہیں جو بار بار آنے کی وجہ سے اسی ہزار کی تعداد تک پہنچ جاتے ہیں۔ ان دو ہزار الفاظ میں بھی تقریباً پانچ سو (500) الفاظ وہ ہیں جو اردو میں بولے اور سمجھے جاتے ہیں۔ یہ بار بار استعمال

ہونے والے الفاظ کتابچہ ترجمہ قرآن میں دیے گئے ہیں۔ طلبہ اور طالبات نے ان الفاظ کو یاد کرنا ہے۔ بہتر طریقہ تو یہ ہے کہ انہیں لکھ کر خوب ذہن نشین کر لیا جائے، ورنہ انہیں رٹ کر یاد کر لیا جائے۔ جب یہ الفاظ خوب یاد ہو جائیں تو بچے ”ترجمہ قرآن کریم“ پہلے پارہ سے شروع کر سکتے ہیں۔ اس کے لیے حافظ نذر احمد صاحب کا ترجمہ Recommend کیا جاتا ہے۔ ترجمہ قرآن کریم کورس کی تدریس، نصاب، طریقہ امتحان، تعلیمی استعداد اور کورس کے دورانیہ کے لیے پراسپیکٹس کی طرف رجوع کریں۔ اس کورس کے اختتام پر کامیاب طلبہ و طالبات کو سند جاری کی جاتی ہے۔ اس کورس کی فیس بہت کم یعنی صرف 150 روپے رکھی گئی ہے۔ اس کورس کا اجراء فروری 1996ء سے کیا گیا۔ اب تک اس کورس میں 1476 طلبہ اور طالبات داخلہ لے چکے ہیں اور 130 طلبہ و طالبات کورس مکمل کر کے سند حاصل کر چکے ہیں۔

### ان کورسز کو متعارف کرانے کے لیے اقدام

2004ء-2003ء کے دوران ان دونوں کورسز کو بڑے پیمانہ پر متعارف کرانے کے

لیے مندرجہ ذیل اقدام کیے گئے ہیں۔

- 1- انجمن خدام القرآن اور تنظیم اسلامی کے اپنے ماہانہ جرائد ”حکمت قرآن“، ”یثاق“ اور ”ندائے خلافت“ میں وقفہ وقفہ سے ان کورسز کے اشتہارات شائع کیے گئے۔
- 2- ان کورسز کو پبلک میں متعارف کرانے کے لیے روزنامہ ”جنگ“ میں سال میں دو دفعہ اشتہارات دیے گئے۔
- 3- قرآن اکیڈمی میں جتنے جرائد وصول ہوتے ہیں ان میں 120 جرائد کے مدیروں کے نام اپنے جرائد میں شعبہ خط و کتابت کورسز کا اشتہار شائع کرنے سے متعلق خطوط ارسال کیے گئے۔
- 4- ناظم شعبہ خط و کتابت کورسز نے اپنے احباب اور ہم خیال دوستوں کو ان کورسز سے متعارف کرانے کے لیے ذاتی خطوط بھی تحریر کیے۔
- 5- لاہور کی مندرجہ ذیل بڑی بڑی لائبریریوں کے انچارجز کو ان کورسز کے بارے میں خطوط لکھے گئے۔ ان سے استدعا کی گئی کہ ان کورسز کے اشتہارات اپنی لائبریریوں کے نوٹس بورڈ پر آویزاں کیے جائیں۔ انہیں اشتہارات کورسز کے پراسپیکٹس اور داخلہ فارمز بھی بھجوائے گئے:

- (۱) پنجاب پبلک لائبریری
- (ب) پنجاب یونیورسٹی لائبریری، لاہور
- (ج) دارالسلام لائبریری باغ جناح، لاہور
- (د) قرآن محل، پنجاب پبلک لائبریری، لاہور
- (ر) قائد اعظم لائبریری، باغ جناح، لاہور
- (ڑ) گورنمنٹ ماڈل ٹاؤن لائبریری، لاہور
- (6) ماڈل ٹاؤن کی مسجدوں میں ماہ رمضان میں شعبہ خط و کتابت کورسز کے اشتہارات نوٹس بورڈوں پر آویزاں کیے گئے، تاکہ پبلک اور طلبہ ان کورسز سے متعارف ہو کر مستفید ہو سکیں۔
- (7) ماہ رمضان کے آخری عشرہ میں جامع القرآن قرآن اکیڈمی، لاہور میں بعد نماز عصر معتکفین حضرات کو ایک لیکچر کے ذریعہ ناظم شعبہ خط و کتابت کورسز نے شعبہ کے کورسز کے بارے میں معلومات بہم پہنچائیں۔ کورسز کے پراسپیکٹس اور داخلہ فارم بھی تقسیم کیے گئے۔
- (8) ماہ رمضان میں جامع القرآن قرآن اکیڈمی، لاہور میں اسی شعبہ کے کورسز کے پراسپیکٹس اور داخلہ فارمز رکھے گئے تاکہ نمازی حضرات ان کا مطالعہ کر کے ان سے مستفید ہو سکیں۔
- (9) 23-5-2005 کو قرآن اکیڈمی میں ناظم شعبہ نے رجوع الی القرآن کورس کے طلبہ طالبات کو ایک لیکچر کے ذریعہ شعبہ کے کورسز کا تعارف کرایا۔ پراسپیکٹس اور داخلہ فارمز بھی تقسیم کیے گئے۔
- (10) قرآن کالج میں ایک ماہ کے دینی معلومات تربیتی کورس کے طلبہ کو ایک لیکچر کے ذریعہ شعبہ کے کورسز سے تعارف کرایا گیا۔ پراسپیکٹس اور داخلہ فارمز بھی تقسیم کیے گئے۔
- (11) شعبہ خط و کتابت کورسز کے اشتہارات پنجاب یونیورسٹی کے شعبہ جات، ہوسٹلز اور جامع مسجد میں نوٹس بورڈوں پر طلبہ و طالبات کی اطلاع کے لیے چسپاں کیے گئے۔

## 4۔ موازنہ

(جولائی 2003ء تا جولائی 2004ء)

(جون 2004ء جون 2005ء)

### 1۔ قرآن حکیم کی فکری و عملی راہنمائی کورس

94	76	(ا) دوران سال داخلہ لینے والوں کی تعداد
09	14	(ب) دوران سال کورس مکمل کرنے والوں کی تعداد

### 2۔ عربی گرامر کورس (حصہ اول)

142	158	(ا) دوران سال داخلہ لینے والوں کی تعداد
15	17	(ب) دوران سال کورس مکمل کرنے والوں کی تعداد

### 3۔ عربی گرامر کورس (حصہ دوم)

17	16	(ا) دوران سال داخلہ لینے والوں کی تعداد
09	07	(ب) دوران سال کورس مکمل کرنے والوں کی تعداد

### 4۔ عربی گرامر کورس (حصہ سوم)

07	12	(ا) دوران سال داخلہ لینے والوں کی تعداد
07	03	(ب) دوران سال کورس مکمل کرنے والوں کی تعداد

### 5۔ ترجمہ قرآن کریم کورس

212	160	(ا) دوران سال داخلہ لینے والوں کی تعداد
14	17	(ب) دوران سال کورس مکمل کرنے والوں کی تعداد

میثاق، حکمت قرآن اور ندائے خلافت کے انٹرنیٹ ایڈیشن  
تنظیم اسلامی کی ویب سائٹ [www.tanzeem.org](http://www.tanzeem.org) پر ملاحظہ کیجئے۔

## شعبہ سمع و بصر

### معمول کی سرگرمیاں

الحمد للہ گذشتہ کئی برسوں سے شعبہ سمع و بصر اپنی ذمہ داریاں بخوبی انجام دے رہا ہے۔ گزشتہ سال کے دوران بھی اس شعبہ میں حسب معمول انتہائی اہم امور سرانجام دیے گئے۔ مکتبہ انجمن کو ڈیماٹک کے مطابق آڈیو ویڈیو کیسٹ اور سی ڈیز فراہم کی گئیں۔ محترم صدر مؤسس کے خطابات، درس اور دیگر تقاریر کی ریکارڈنگ کی گئی۔ انجمن کے تحت ہونے والے تمام پروگراموں میں ساؤنڈ سٹیم اور ریکارڈنگ کی سہولت مہیا کی گئی۔ گزشتہ سال کے دوران درج ذیل کی تعداد میں آڈیو ویڈیو کیسٹس اور سی ڈیز تیار کر کے مکتبہ کو فروخت کے لیے دی گئیں:

36146	:	آڈیو کیسٹس
2233	:	ویڈیو کیسٹس
160928	:	سی ڈیز اور ویڈیو سی ڈیز
19990	:	ڈی وی ڈیز

☆ اتوار کے دن صدر مؤسس کے درس قرآن کی ڈیجیٹل ریکارڈنگز جاری ہیں۔ درس قرآن میں جو آیات تلاوت کی جا رہی ہوتی ہیں ان کو لمبی میڈیا پروجیکٹر پر دکھانے کا انتظام کیا گیا۔

☆ انٹرنیٹ پر حسب معمول تنظیم کی سائٹ [www.tanzeem.org](http://www.tanzeem.org) کو باقاعدگی سے update کیا جاتا رہا اور خطابات جمعہ، ندائے خلافت، حکمت قرآن، بیباق اور عابد اللہ جان کے مضامین باقاعدگی سے upload کیے جاتے رہے ہیں۔ شعبہ سمع و بصر کے تحت تمام e-mails کی وصولی اور ان کی متعلقہ شعبہ کو ترسیل کی گئی اور ان کے جوابات باقاعدگی سے ارسال کیے گئے۔

### نئی سی ڈیز کی تیاری

دوران سال درج ذیل نئی سی ڈیز تیار کی گئیں:



- (i) اسلام میں پردے کے احکام VCD  
(ii) اسلام اور بینکنگ  
(iii) روشن خیالی VCD  
(iv) قرآن کی عظمت MP3  
(v) جرائد 2004  
(vi) Round Table with Dr. Israr Ahmad

## نئی DVDs کی تیاری

دوران سال مندرجہ ذیل DVDs تیار کی گئیں:

- (i) ختم نبوت اور تکمیل رسالت  
(ii) عظیم مصطفیٰ ﷺ  
(iii) اسلام میں پردے کے احکام  
(iv) رسول انقلاب کا طریق انقلاب  
(v) خطبات خلافت  
(vi) بیان القرآن  
(vii) منتخب نصاب  
(viii) Round Table with Dr. Israr Ahmad

## خصوصی سرگرمیاں

### ☆ بیان القرآن MP3 عید گفٹ

اس سال رمضان المبارک کے بابرکت مہینے میں ناظم شعبہ سح و بصر نے ناظم اعلیٰ مرکزی انجمن خدام القرآن کی زیر نگرانی صدر مؤسس کے دورہ ترجمہ قرآن کی MP3 سی ڈیز کو ایک مہم کے طور پر چلانے کا فیصلہ کیا۔ اس سلسلے میں قرشی انڈسٹریز کا تعاون حاصل کیا گیا۔ 2 سی ڈیز کے سیٹ کی قیمت صرف -20 روپے رکھی گئی۔ قرشی انڈسٹریز کا تعاون ہمیں 5000 سی ڈیز تک حاصل تھا اور یہ سی ڈیز ایک ہفتہ کے اندر ختم ہو گئیں۔ کافی لوگوں نے ان سی ڈیز سے استفادہ کیا اور ان کو دوسروں کو تحفے کے طور پر پیش کیا۔ اس کے بعد احمد انگریٹ لمیٹڈ کی جانب سے تعاون حاصل ہوا اور یہ 5000 سی ڈیز بھی ہاتھوں ہاتھ فروخت ہو گئیں۔ ان سی ڈیز کے بڑے بڑے سائن بورڈز، ڈاؤن لوڈنگ روڈ، جیل روڈ اور گارڈن ٹاؤن کے چوک پر لگائے گئے تھے اور اس کے لیے ہمیں ایک بل بورڈ کمپنی Adsell کا تعاون حاصل تھا، جنہوں نے بلا معاوضہ ہماری سی ڈیز کے سائن بورڈ آویزاں کیے۔ اللہ تعالیٰ ان تمام لوگوں کی سعی و جہد کو اپنے دین کے کام کے لیے قبول فرمائے۔ آمین!

## ☆ سالانہ اجتماع (تنظیم اسلامی)

تنظیم اسلامی کا سالانہ اجتماع 7 تا 19 اکتوبر 2004ء فردوسی فارم دراجکے (سادھو کے) میں منعقد ہوا۔ ہر سال کی طرح شعبہ سمع و بصر کے ذمہ آڈیو ویڈیو ریکارڈنگ، ساؤنڈ سسٹم کا انتظام کرنا اور ٹیلی فون ایکسیجنگ کی تنصیب تھی۔ سالانہ اجتماع کے دوران شعبہ سمع و بصر کے تمام کارکنان سادھو کے میں موجود تھے اور مختلف ذمہ داریاں ادا کر رہے تھے۔ سالانہ اجتماع کی مکمل آڈیو اور ویڈیو ریکارڈنگ کی گئی اور آڈیو کیسٹس کو ہر پروگرام کے آخر میں شرکاء تک پہنچانے کا انتظام کیا گیا تھا۔ اسی طرح سے سالانہ اجتماع کے آخری دن تمام پروگرامز کی مکمل سی ڈی بھی فروخت کے لیے مکتبہ کو پہنچائی گئی۔ الحمد للہ تمام کام نہایت خوش اسلوبی سے اور بروقت مکمل ہوئے۔

## ☆ شادی بیاہ کی تقریبات میں اصلاح VCDs

بیان القرآن MP3 سی ڈیز کی طرز پر ناظم شعبہ سمع و بصر نے شادی بیاہ کی تقریبات میں اصلاح کے عنوان سے صدر مؤسس کی ایک انتہائی جامع تقریر کو ایک مہم کے طور پر چلانے کا فیصلہ کیا۔ الحمد للہ لوگوں کی جانب سے اس کوشش کو کافی سراہا گیا ہے۔ یہ تقریر بھی 2VCDs پر مشتمل ہے اور اس کی قیمت صرف -/30 روپے رکھی گئی ہے۔ ان سی ڈیز کے سائن بورڈز بھی مختلف مقامات پر آویزاں کیے گئے ہیں۔

## سیٹلائٹ چینلز کی معاونت

☆ ARY Digital کے زیر انتظام چلنے والے ایک چینل QTV پر صدر مؤسس محترم ڈاکٹر اسرار احمد صاحب کے حالیہ منتخب نصاب کے دروس کو باقاعدگی سے دکھایا جاتا رہا۔ بھم اللہ یہ دروس عوام الناس میں بہت مقبول ہوئے ہیں، اس کا اندازہ ہمیں e-mails سے بخوبی ہوتا ہے۔ ان تمام دروس کی ریکارڈنگ کے فرائض شعبہ سمع و بصر ادا کر رہا ہے اور ARY کو ان دروس کی ایڈٹ شدہ ڈیجیٹل کیسٹس فراہم کر رہا ہے۔ اسی طرح ARY کو بیان القرآن کی نئی ایڈٹ شدہ DV کیسٹس فراہم کی گئیں جنہیں رمضان المبارک اور اس کے بعد QTV پر باقاعدگی سے دکھایا گیا۔

☆ 12 ربیع الاول کے حوالے سے صدر مؤسس نے خصوصی طور پر سیرت النبی ﷺ کے موضوع پر 10 تقاریر ریکارڈ کروائی تھیں، جنہیں QTV نے یکم ربیع الاول سے 10 ربیع

الاول تک روزانہ نشر کیا اور بعد ازاں یہی تقاریر دوبارہ PrimeTv سے بھی نشر کی گئیں۔ لوگوں کی ایک کثیر تعداد نے اسے بہت پسند کیا۔

☆ امیر تنظیم اسلامی ڈائریکٹر اکیڈمی محترم جناب حافظ عاکف سعید صاحب کے دورہ ترجمہ قرآن 2003 کی ایڈیٹنگ کا کام جاری ہے اور اس کی DV کیسٹس ساتھ کے ساتھ Qtv کو ارسال کی جا رہی ہیں، جنہیں وہ یکم جولائی 2005ء سے نشر کر رہے ہیں۔

☆ Prime TV نے، جو کہ خصوصاً یورپ میں اپنی نشریات پیش کر رہا ہے، صدر مؤسس محترم جناب ڈاکٹر اسرار احمد کے بیان القرآن اور منتخب نصاب کو براڈ کاسٹ کرنا شروع کیا ہے۔ اس چینل کو بھی شعبہ پروگرام فراہم کر رہا ہے۔ صدر مؤسس کی تقاریر عظمت مصطفیٰ ﷺ، سیرت النبی ﷺ اور قائد اعظم اور علامہ اقبال کا نظریہ پاکستان کی ریکارڈنگز بھی مہیا کی گئی جنہیں جلد ہی براڈ کاسٹ کر دیا جائے گا۔ اسی طرح ای میلز اور ٹیلی فون کے ذریعے اس بات کا اندازہ ہو رہا ہے کہ یورپ میں ان پروگرامز کو کافی شوق سے دیکھا جا رہا ہے۔

☆ ڈاکٹر ڈاکر نانک صاحب اپنا ایک سیٹلائٹ چینل شروع کر رہے ہیں جس کے لیے انھوں نے صدر مؤسس کی ریکارڈنگز مانگی تھیں۔ انہیں بیان القرآن اور منتخب نصاب کی DV کیسٹس کاپی کر کے ارسال کر دی گئی ہیں، امید ہے جلد ہی وہ چینل کام شروع کر دے گا اور ہمارے پروگرامز اس پر بھی نشر ہوں گے۔ ان شاء اللہ

☆ چوہدری رحمت اللہ بٹر صاحب کے دورہ ترجمہ قرآن پنجابی کی ریکارڈنگز کا آغاز ہو چکا ہے اور اس کی اب تک 87 اقساط ریکارڈ ہو چکی ہیں۔ مختلف چینلز سے اس سلسلے میں بات چیت چل رہی ہے اور کچھ پنجابی زبان کے چینلز اس سلسلے میں دلچسپی رکھتے ہیں۔ امید ہے کہ جلد ہی اس کی براڈ کاسٹنگ شروع ہو جائے گی۔ ان شاء اللہ!

## دورہ ترجمہ قرآن LIVE

اس سال قرآن اکیڈمی میں ہونے والے دورہ ترجمہ قرآن کو مقامی کیبل کمپنیوں پر براہ راست دکھانے کا انتظام کیا گیا تھا۔ لاہور کی دو بڑی کیبل کمپنیوں NBC اور MAX نے اسے براہ راست ٹیلی کاسٹ کیا اور یہ پروگرام تقریباً آدھے لاہور میں دیکھا گیا تھا۔ الحمد للہ پورے رمضان المبارک کے دوران یہ پروگرام بغیر کسی رکاوٹ اور پریشانی کے

جاری رہا اور لوگوں کی جانب سے اس کو بہت پسند کیا گیا۔ اسی طرح پورے رمضان المبارک کے دوران خطاب جمعہ کو بھی براہ راست نشر کیا گیا۔ NBC کیبل کمپنی نے اب ایک چینل مستقل طور پر ہمیں دے دیا ہے۔ صدر مؤسس کے دروس اور تقاریر کے علاوہ ڈاکٹر ذاکر نانک اور دیگر مقررین کے پروگرام نشر کیے جا رہے ہیں اور تمام پروگرام شعبہ سمع و بصر سے ٹیلی کاسٹ ہو رہے ہیں۔ اسی طرح جمعہ کی تقریر اور نماز بھی براہ راست نشر کی جا رہی ہے۔

### ریڈیو چینلز کی معاونت

☆ صدر مؤسس محترم ڈاکٹر اسرار احمد صاحب کے بیان القرآن کی آڈیو ڈیز ریڈیو براق کو بھجوائی گئی ہیں۔ یہ ریڈیو چینل سیالکوٹ اور پشاور سے اپنی نشریات کر رہا ہے اور یہ ریڈیو چینل مقبوضہ کشمیر میں بھی سنا جاتا ہے۔

☆ حیدرآباد سے بھی ایک FM ریڈیو اسٹیشن شروع ہو گیا ہے۔ اس کو بھی صدر مؤسس کے بیان القرآن کی آڈیو ڈیز ارسال کر دی گئی ہیں۔

☆ بہاولپور میں بھی ایک FM چینل کو صدر مؤسس کے بیان القرآن کی CDs فراہم کی گئی ہیں جس کو وہ نشر کر رہے ہیں۔

### کیبل چینل

لاہور کی ایک بڑی کیبل کمپنی NBC نے ہمیں ایک چینل فراہم کر رکھا ہے جس پر ہم صدر مؤسس اور دیگر مقررین کی ریکارڈنگز چلا رہے ہیں۔ اسی کیبل چینل پر ہم نے رمضان المبارک کے دوران دورہ ترجمہ قرآن Live نشر کیا تھا۔ پہلے یہ چینل صرف 12 گھنٹے چل رہا تھا، مگر اب ہم نے اس چینل کو چلانے کے لیے ایک P-IV کمپیوٹر لے لیا ہے، جس کی بدولت اب یہ چینل 24 گھنٹے چلتا ہے۔ اسی چینل پر ہم خطاب جمعہ کو بھی Live نشر کر رہے ہیں۔

### قرآن اسٹوڈیو

☆ صدر مؤسس اور دیگر مقررین کی تقاریر کو براڈ کاسٹ لیول پر تیار کرنے کے لیے ایک اسٹوڈیو کی تعمیر کا فیصلہ کیا گیا اور الحمد للہ دو ماہ کے قلیل عرصہ میں اس کی تعمیر مکمل کر لی گئی۔ یہ مکمل طور پر ساؤنڈ پروف ہے۔ اس میں صدر مؤسس کی تقاریر بعنوان ”سیرت النبی ﷺ“، ریکارڈ کی گئی ہیں، اسی طرح ARY One کے پروگرام Views

on News کی ریکارڈنگ بھی یہاں پر کی گئی ہے۔ آج کل رحمت اللہ بٹر صاحب کے دورہ ترجمہ قرآن پنجابی کی ریکارڈنگز جاری ہیں اور اس کی اب تک 187 قسط ریکارڈ ہو چکی ہیں۔

### شعبہ سمع و بصر کی منتقلی

بجھ اللہ ہر سال شعبہ کے کام میں مسلسل اضافہ ہو رہا ہے۔ اسٹاف اور Equipment میں اضافہ کی وجہ سے شعبہ کی موجودہ جگہ بہت کم پڑ رہی تھی لہذا انجمن کی انتظامیہ نے شعبہ کے لیے K-433 ماڈل ٹاؤن کا مکان (جو کہ انجمن اور تنظیم کی ایک خاتون ممبر نے انجمن کو گزشتہ کئی سالوں سے استعمال کے لیے دیا ہوا ہے) بطور دفتر فراہم کر دیا ہے۔ اس کی ضروری مرمت کا کام جاری ہے اور ان شاء اللہ جولائی میں شعبہ کی وہاں منتقلی عمل میں آجائے گی۔

### ناظم شعبہ سمع و بصر کا دورہ انڈیا

ناظم شعبہ سمع و بصر جناب آصف حمید صاحب دسمبر کے آغاز میں (20 تا 8 دسمبر) ڈاکٹر ذاکر نانک صاحب کی دعوت پر انڈیا تشریف لے گئے۔ وہاں آپ نے IRF (Islamic Research Foundation) کے ویڈیو سیکشن کا تفصیلی دورہ کیا اور ڈاکٹر ذاکر نانک صاحب اور متعلقہ افراد سے تفصیلی ملاقاتیں کیں۔ اس دوران آپ مسلسل ڈاکٹر ذاکر نانک صاحب کے ساتھ رہے اور ان سے مختلف امور پر تبادلہ خیال کیا۔ آپ وہاں سے ویڈیو ریکارڈنگ کے حوالے سے کافی کچھ دیکھ کر آئے ہیں اور ان شاء اللہ ان کو یہاں پر استعمال کرنے کا ارادہ ہے۔

### انٹرنیٹ کا استعمال

(i) معمول کی سرگرمیاں: گزشتہ سال کے دوران بھی بچھ اللہ صدر مؤسس اور ڈائریکٹر انجمن کے خطابات اور منتخب درس انٹرنیٹ پر تنظیم اسلامی کی ویب سائٹ پر نشر ہوتے رہے۔ اسی طرح نئے مضامین اور پریس ریلیز بھی ویب سائٹ پر آویزاں کیے گئے۔ امی میلز کی روزانہ وصولی اور ان کے جوابات کی ترسیل کا اہتمام کیا گیا۔

بچھ اللہ انٹرنیٹ کی سہولت سے محترم صدر مؤسس کے خطابات و تقاریر ہزاروں کی تعداد میں لوگ ہر ہفتہ نہ صرف انٹرنیٹ پر سنتے ہیں بلکہ اس کی آڈیو کیسٹس بنا کر وسیع پیمانے پر تقسیم

کرتے ہیں۔ ان خطابات کے علاوہ انٹرنیٹ پر صدر مؤسس کا مکمل دورہ ترجمہ قرآن، منتخب نصاب اردو اور منتخب نصاب انگریزی تمام کا تمام ساعت کے لیے دستیاب ہے۔ علاوہ ازیں صدر مؤسس کی کئی انگریزی تصانیف بھی ویب سائٹ پر دستیاب ہیں۔ دیگر حضرات کے اہم مقالہ جات بھی افادہ عام کے لیے سائٹ پر رکھے گئے ہیں۔ مرکزی انجمن و تنظیم اسلامی کے جرائد میثاق، حکمت قرآن اور ندائے خلافت کے انٹرنیٹ ایڈیشن بھی باقاعدگی سے ویب سائٹ پر اپ لوڈ کیے جاتے رہے۔

### ٹکنیکی معاونت

مرکزی انجمن کے دیگر شعبہ جات جن میں قرآن کالج لاہور، شعبہ مطبوعات، شعبہ انگریزی اور مکتبہ شامل ہیں، ان تمام کو شعبہ سب و بھر کمپیوٹر سے متعلق تمام معاملات میں، جن میں خرابی کی درنگی یا نئے آلات کی خریداری شامل ہیں، ہارڈ ویئر اور سافٹ ویئر دونوں لحاظ سے ٹکنیکی معاونت فراہم کرتا ہے۔ تمام شعبہ جات کو networking کے ذریعے آپس میں منسلک کیا گیا اور متعلقہ شعبہ کو انٹرنیٹ کی سہولت مہیا کی گئی۔

## قرآن کالج لاہور

### (1) نئے داخلے

کالج میں ایف اے ایف اے جنرل سائنس، آئی کام اور آئی سی ایس کے داخلے جولائی 2004ء میں شروع ہوئے اور ستمبر میں مکمل ہوئے۔ ان کلاسوں میں طلبہ کی کل تعداد 66 تھی۔ ان میں سے ایف اے آرٹس گروپ میں 28، ایف اے جنرل سائنس گروپ میں 07، آئی سی ایس میں 12 اور آئی کام میں 19 طلبہ داخل ہوئے۔ بی اے سال اول میں داخلے ستمبر میں شروع ہوئے۔ اس سال بی اے میں داخل ہونے والے طلبہ کی تعداد 09 تھی۔

### (2) بورڈ کے امتحانات

بورڈ کے امتحان منعقدہ مئی 2004ء میں کالج کی طرف سے 77 طلبہ نے امتحان میں شرکت کی۔ ان میں سے 65 طلبہ پاس ہوئے۔ اس امتحان میں کالج کے ہونہار طالب علم

حامد سجاد نے آرٹس گروپ میں 828 نمبر لے کر بورڈ میں تیسری پوزیشن حاصل کی جبکہ دوسرے ہونہار طالب علم حسین عاکف نے 814 نمبر لے کر قرآن کالج میں پہلی پوزیشن حاصل کی۔ اس کے علاوہ کالج کے 6 طلبہ نے 700 اور 12 طلبہ نے 600 سے اوپر نمبر حاصل کیے۔ کالج کا مجموعی رزلٹ تقریباً 86 فیصد اور ایف اے فائل کارز لٹ 87 فیصد رہا۔ بورڈ کے امتحان منعقدہ مئی 2005ء میں کالج کی طرف سے 85 طلبہ نے امتحان میں شرکت کی۔ ان میں سے آئی کام سال اول 16، آئی کام سال دوم 20، ایف اے آرٹس سال اول 19، ایف اے آرٹس سال دوم 12، آئی سی ایس سال اول 6، آئی سی ایس سال دوم 07، ایف اے جنرل سائنس سال اول 03، اور ایف اے جنرل سائنس سال دوم کے 02 طلبہ شریک ہوئے۔

### (3) ماہانہ دیگر امتحانات

کالج میں ہر کلاس کے ماہانہ امتحانات باقاعدگی سے منعقد ہوئے اور طلبہ کی کارکردگی کی رپورٹ ہر ماہ والدین کو ارسال کی گئی۔

### (4) اسلامک جنرل نالج ورکشاپ

حسب سابق اس مرتبہ بھی میٹرک سے فارغ طلبہ کے لیے دینی معلوماتی اسلامک جنرل نالج ورکشاپ کا اہتمام کیا گیا۔ اس کا دورانیہ تقریباً ایک ماہ تھا۔ یہ ورکشاپ 16 مئی 18 جون 2005ء منعقد ہوئی۔ اس میں داخلہ لینے والے طلبہ کی کل تعداد 40 تھی۔ طلبہ نے اس کلاس کو نہایت مفید اور عمدہ قرار دیا۔ ورکشاپ کے اختتام پر ایک پروکار تقریب کا اہتمام کیا گیا جس میں پہلی، دوسری اور تیسری پوزیشن حاصل کرنے والے طلبہ کو نقد انعام دیے گئے۔ اس تقریب کے مہمان خصوصی ناظم کالج جناب حافظ عاکف سعید صاحب تھے۔

### (5) ٹیچرز ٹریننگ کورس

قرآن کالج کے اساتذہ کی نظریاتی و عملی تربیت کے لیے مورچہ 18 اپریل 2005ء 7 تا 2005 مئی 7 ٹیچرز ٹریننگ کورس کا آغاز ہوا جس میں بذریعہ ویڈیو مختلف پروگرام دکھائے گئے۔ قرآن میں بیان کردہ سائنسی حقائق پر مبنی سی ڈیز بہت دلچسپی کے ساتھ دیکھی گئیں۔ اس کے علاوہ مہمان مقررین کے ٹیچرز بھی اس پروگرام کا حصہ تھے۔ ان مقررین نے مختلف اوقات میں کالج میں تشریف لا کر ٹیچرز دے جو بہت پسند کیے گئے۔ ان مہمان

مقررین میں سرفہرست جناب حافظ عاکف سعید صاحب، بریگیڈیئر غلام مرتضیٰ صاحب اور ڈاکٹر عبدالمسیح صاحب شامل تھے۔ اس کے علاوہ اساتذہ جو کہ خود بھی اپنی فیلڈ کے ماہر ہیں، نے مختلف موضوعات پر لیکچرز دیے۔ اس سے علم کے میدان میں ہونے والی ہر تازہ ترین پیش رفت کے بارے میں معلومات حاصل ہوئیں۔

### (6) خصوصی تقریب

ماہ اکتوبر 2004ء میں صدر مؤسس جناب ڈاکٹر اسرار احمد صاحب نے نئے داخلہ لینے والے طلبہ سے قرآن آڈیو ریم میں خطاب کیا اور اس موقع پر بورڈ کے امتحان میں کامیاب ہونے والے طلبہ کو انعامات دیے۔

### (7) انگریزی وارد و تقریری مقابلہ

23 اکتوبر 2005ء کو انگریزی تقاریر کا مقابلہ ہوا جس کے مہمان خصوصی کالج کے پرنسپل جناب طارق مسعود تھے۔ بعد ازاں اول، دوم اور سوم پوزیشن لینے والے طلبہ کو انعامات دیے گئے۔

ماہ مارچ 2005ء میں اردو تقاریر کا مقابلہ ہوا جس میں تقریباً دس طلبہ نے حصہ لیا۔ اس پروگرام کے مہمان خصوصی حافظ عاکف سعید صاحب تھے۔ انہوں نے اپنے خطاب میں طلبہ پر زور دیا کہ وہ دینی اور دنیاوی تعلیم حاصل کریں۔ بعد ازاں اول، دوم اور سوم آنے والے طلبہ کو انعامات دیے گئے۔

### (8) سالانہ سپورٹس

10 مارچ 2005ء میں کالج میں سالانہ سپورٹس کا انعقاد کیا گیا۔ یہ کھیلیں ایک ہفتہ تک جاری رہیں۔ ان کھیلوں میں کرکٹ، فٹ بال، ٹیبل ٹینس، رسہ کشی، والی بال اور بیڈمنٹن شامل ہیں۔ طلبہ نے ان کھیلوں میں بڑے جوش و خروش سے حصہ لیا۔

### (9) رجسٹریشن و لاہور بورڈ سے الحاق

محکمہ تعلیم پنجاب سے کالج کی رجسٹریشن اور لاہور بورڈ سے Affiliation کئی سال قبل ہوئی تھی۔ محکمہ تعلیم سے کالج کی رجسٹریشن 2008ء تک ہے جبکہ بورڈ کے ساتھ Affiliation میں ہر سیشن کے بعد توسیع کروانا پڑتی ہے اور اس سیشن کی توسیع



2006ء تک ہو چکی ہے۔

## (10) کالج لائبریری

قرآن کالج لائبریری میں اس وقت مختلف موضوعات پر کل 2406 کتب موجود ہیں۔ دوران سال 87 کتابوں کا اضافہ ہوا۔ ان میں سے 20 کتب بازار سے خریدی گئیں باقی کتب عطیہ کی صورت میں وصول ہوئیں۔

# قرآن کالج ہاسٹل

## تعارف

قرآن کالج جیسے تعلیمی و تربیتی ادارے میں ہاسٹل کو بنیادی اہمیت حاصل ہے۔ اس کالج کے طلبہ کی اکثریت ہاسٹل سے تعلق رکھتی ہے، جو ملک کے کونے کونے سے حصول علم کے ساتھ ساتھ تربیت کے حصول کے لیے یہاں داخلہ لیتی ہے۔ قرآن کالج ہاسٹل نہ صرف ایک اقامتی ادارہ ہے، بلکہ یہاں اسلامی اصولوں کے تحت طلبہ کی تربیت کا بھی خصوصی انتظام و اہتمام ہوتا ہے اور یہی ہمارے ہاسٹل کی امتیازی شان ہے۔ جہاں تک سہولیات کا تعلق ہے تو اس لحاظ سے بھی ہمارا ہاسٹل جدید ترین ہاسٹلوں سے کسی لحاظ سے کم نہیں ہے۔ ہماری ہاسٹل انتظامیہ کا مرتب کردہ تربیتی نظام طلبہ کی زندگیوں پر گہرے دیر پا اور دور رس اثرات مرتب کرتا ہے۔ ہاسٹل میں تقریباً 80 طلبہ کی رہائش کی گنجائش ہے، البتہ ہنگامی حالات میں اس گنجائش میں توسیع بھی کی جاسکتی ہے۔

## معمولات ہاسٹل

ہاسٹل میں مقیم طلبہ نیز ہاسٹل کے ملازمین کو نماز پنجگانہ باجماعت کی پابندی کا لازماً اہتمام کرنا ہوتا ہے۔ چنانچہ نماز باجماعت میں ہاسٹل کے جملہ مقیمین کی حاضری یقینی بنانے کی غرض سے چند طلبہ پر مشتمل اقامت صلوٰۃ کے نام سے ایک کمیٹی تشکیل دی گئی ہے جو فجر کی اذان کے ساتھ ہی طلبہ کو جگاتی ہے۔ وضو اور حواج ضروریہ سے فراغت کے بعد مسجد میں نماز باجماعت کی ادائیگی کے بعد مسجد ہی میں اسٹنٹ وارڈن محترم علاؤ الدین صاحب تمام طلبہ اور ملازمین کو قرآن مجید کے آخری پاروں میں سے بالترتیب اور تسلسل کے ساتھ

تین چار آیات تجوید کے ساتھ پڑھانے کے بعد اس کا ترجمہ پڑھاتے ہیں۔ سابقہ ڈی پی ای محترم زین العابدین کے استعفاء کی وجہ سے مارننگ پی ٹی ای اور انڈورگیمز کے پروگرام فی الحال تعطل کا شکار ہیں۔ نئے ڈی پی ای کی تعیناتی پر ہی یہ پروگرام شروع کیے جاسکیں گے۔ امید ہے کہ یہ تعیناتی جلد از جلد ہو جائے گی۔

کالج ٹائم شروع ہونے سے 45 منٹ قبل طلبہ کو ناشتہ دیا جاتا ہے اور بعد ازاں ہاسٹل وارڈن پورے ہاسٹل کا راؤنڈ لگا کر تمام طلبہ کو کالج بھیج دیتا ہے۔ ظہر کی نماز اور کھانے سے فارغ ہونے کے بعد عصر تک طلبہ فارغ ہوتے ہیں۔ اس دوران طلبہ مختلف مشاغل میں مصروف ہوتے ہیں جن میں مختلف انڈورگیمز بھی شامل ہیں۔ نماز عصر باجماعت ادا کرنے کے بعد مغرب تک طلبہ مختلف کھیلوں میں مصروف رہتے ہیں۔ مغرب کی نماز کے بعد عشاء کی اذان تک ہوم ورک کی کلاس کے لیے کالج دوبارہ کھول دیا جاتا ہے۔ نگرانی کے لیے ایک استاد (غفور احمد عوان) موجود ہوتے ہیں جو نگرانی کے ساتھ ساتھ پڑھائی میں بھی طلبہ کی معاونت کرتے ہیں۔ نماز عشاء کی ادائیگی کے بعد کھانا ہوتا ہے، کھانے کے بعد طلبہ کو آدھ گھنٹے کے لیے واک کی اجازت ہوتی ہے۔ بعد ازاں گیٹ بند کر کے تمام طلبہ کلاس روم میں دوبارہ جمع ہو جاتے ہیں اور اسٹنٹ وارڈن صاحب نماز روزہ وغیرہ ارکان کی اہمیت پر مشتمل احادیث کا درس دیتے ہیں جس کا دورانیہ 10 سے 15 منٹ ہے۔ بعد ازاں طلبہ اپنے اپنے کمروں میں مطالعہ کرتے ہیں اور ٹھیک رات گیا رہ بجے ہاسٹل کی لائٹیں بند کر دی جاتی ہیں۔ اگر کسی طالب علم نے اس کے بعد بھی پڑھنا ہو تو بجائے اپنے کمرے کے کامن روم میں بیٹھ کر پڑھ سکتا ہے۔

یہ رپورٹ میس کا تذکرہ کیے بغیر میرے خیال میں نامکمل ہوگی، اس لیے کہ ہاسٹل کے مختلف عناصر میں سے اس کو ایک اہم ترین عنصر کی حیثیت حاصل ہے۔ چنانچہ ہم نے طلبہ کو متوازن اور ان کا پسندیدہ کھانا مہیا کرنے کی غرض سے مختلف کلاسوں کے طلبہ پر مشتمل ایک کمیٹی بنائی ہے جس کا کام اپنا پسندیدہ مینو مرتب کر کے ہاسٹل وارڈن کے حوالے کرنا ہوتا ہے۔ مینو کا ہر پہلو سے جائزہ لینے کے بعد بازار سے تھوک کے حساب سے سودا خریدنے کا اہتمام کیا جاتا ہے۔ سودے کی خریداری اور حاضری سسٹم کا جائزہ اور اس کی نگرانی کا کام ہاسٹل وارڈن کرتا ہے۔ اس کڑی نگرانی کا نتیجہ یہ ہے کہ اس ہوشربا نگرانی کے دور میں بھی طلبہ کے پسندیدہ اور منتخب کردہ مینو کے مطابق تینوں ٹائم معیاری کھانے کے ماہوار چارجز فی کس

1000 سے زیادہ نہیں ہوتے۔

کالج و ہاسٹل کی صفائی پر بھی خصوصی توجہ دی جاتی ہے۔ چنانچہ ہاسٹل میں رہائشی کمرے اور قرآنی دعاؤں پر مشتمل مختلف سائز کے فریم اور سینئرز مختلف جگہوں پر آویزاں کر دی گئی ہیں۔

ہاسٹل میں کامن روم بھی ہمارے ہاسٹل کا ایک اہم حصہ ہے، جہاں طلبہ کے مطالعاتی ذوق کی تسکین کے لیے مختلف رسائل و جرائد کا انتظام ہوتا ہے۔ ہاسٹل میں مانیٹرنگ سسٹم کا بھی انتظام ہے تاکہ طلبہ اپنے معاملات خود حل کرنے کی عادت ڈالیں۔ اس کے لیے مندرجہ ذیل پراکٹوریل سسٹم بنایا گیا ہے:

(۱) صلوٰۃ کمیٹی (۲) میس کمیٹی (۳) ڈسپن کمیٹی (۴) کامن روم و اخبار کمیٹی

ہاسٹل میں ہفتہ میں ایک دن بروز جمعرات رات گیٹ بند ہونے کے بعد بزم ادب کا پروگرام ہوتا ہے، جس میں تلاوت قرآن پاک، حمد باری تعالیٰ، نعت رسول ﷺ، کلام اقبال، درس قرآن اور تقاریرو وغیرہ کا مقابلہ کرایا جاتا ہے۔ گاہے بگاہے شعر و شاعری کا پروگرام بھی منعقد ہوتا ہے۔

اتوار کے دن آڈیٹوریئم میں درس قرآن مجید ہوتا ہے جس میں تمام طلبہ کی شرکت یقینی بنائی جاتی ہے۔ مزید برآں ہاسٹل میں بھی قرآن مجید کا پندرہ روزہ درس ہوتا ہے۔ اس سال رمضان المبارک میں طلبہ کو باجماعت نماز تراویح پڑھانے کا انتظام قرآن آڈیٹوریئم میں کیا گیا ہے۔ اسٹنٹ وارڈن محترم علاؤ الدین صاحب ہر چار رکعت کے بعد تلاوت شدہ قرآنی آیات کا خلاصہ بیان کریں گے۔ اس پروگرام میں ایف اے سال اول اور بی اے سال اول کے ان طلبہ کی شرکت لازمی قرار دی گئی ہے جنہوں نے ایف اے سال دوم کا امتحان قرآن کالج کے علاوہ کسی اور کالج سے پاس کیا ہو، جبکہ سینڈ ایئر اور بی اے فاسٹل کے طلبہ کو یہ رعایت دی گئی ہے کہ وہ اگر چاہیں تو قرآن اکیڈمی میں بھی تراویح پڑھ سکتے ہیں۔ اس کے علاوہ کہیں اور یا کسی اور مسجد میں جا کر تراویح پڑھنے کی اجازت ہرگز نہیں ہوگی۔ جو طلبہ قرآن اکیڈمی میں تراویح پڑھنے جائیں گے، ان کی نگرانی کے لیے انہی میں سے کچھ طلبہ کی ڈیوٹی لگائی جائے گی جو ہاسٹل وارڈن کو روزانہ رپورٹ دینے کے پابند ہوں گے۔

## عمارت

ہاسٹل میں 14 عدد بڑے اور 12 عدد چھوٹے کمرے ہیں۔ بڑے کمروں میں 4 طلبہ کو اور چھوٹے کمروں میں 2 لڑکوں کو رہائش دی جاتی ہے۔ لیکن اس سال طلبہ کی کثرت کی وجہ سے بڑے کمروں میں 4 طلبہ کے بجائے 6 طلبہ کو ٹھہرایا گیا ہے۔ بڑے کمروں میں سے ایک کمرے کو کامن روم اور ایک کمرے کو سپورٹس روم بنایا گیا ہے۔ علاوہ ازیں ایک کمرے کو مہمان خانہ بھی بنایا گیا ہے تاکہ وقتاً فوقتاً طلبہ اور ملازمین کے آنے والے عزیزوں کے ٹھہرانے میں کسی قسم کی پریشانی نہ ہو۔ اس مقصد کے لیے 4 عدد بیڈ مع بستر کا بھی بندوبست کیا گیا ہے۔ ابھی حال ہی میں اس کورنگ وروغن بھی کیا گیا ہے۔ چھوٹے کمروں میں ایک کمرہ ہاسٹل وارڈن، ایک لائبریرین اور ایک معاشیات کے استاد غفور احمد اعوان کے زیر استعمال ہے؛ باقی کمرے طلبہ کے زیر استعمال ہیں۔

## اخراجات ہاسٹل

ہاسٹل میں رہائش کے خواہش مند طلبہ کو مندرجہ ذیل اخراجات ادا کرنا ہوتے ہیں۔

### ڈارمیٹری (فورسیٹر):

کرایہ 350 ' یوٹیلیٹی چارجز 200 ٹوٹل 550

**بانی سیٹر:** اس میں دو طلبہ کو ٹھہرایا جاتا ہے۔ اس کافی کس کرایہ 500 جبکہ یوٹیلیٹی چارجز 200 روپے ہیں۔ اس طرح طالب علم کو اس کمرے میں رہائش کے عوض 700 روپے ادا کرنے ہوتے ہیں۔

مزید برآں ہاسٹل میں داخلہ لیتے وقت ہر طالب علم سے 1500 روپے بطور میس ایڈوانس حاصل کیے جاتے ہیں جو کہ قابل واپسی ہوتے ہیں۔ کھانے کے اخراجات حاضری سسٹم کی بنیاد پر وصول کیے جاتے ہیں۔ علاوہ ازیں ہر طالب علم سے ہاسٹل سیورٹی کی مد میں 250 روپے وصول کیے جاتے ہیں اور وہ بھی قابل واپسی ہوتے ہیں۔

## ہاسٹل سٹاف:

اس وقت ہاسٹل میں درج ذیل سٹاف ہمہ وقت فرائض انجام دے رہا ہے۔  
 (1) ناظم (2) وارڈن (3) اسٹنٹ وارڈن (4) ہاسٹل اینڈ میس کلرک  
 (5) باورچی دو (6) خاکروب ایک (7) چوکیدار قاصد تین (8) مالی ایک۔

## شعبہ خواتین

### حلقہ خواتین کا دینی و تربیتی کورس

حلقہ خواتین کی جانب سے طالبات اور خواتین کی دینی تربیت کے لیے شارٹ کورس کا آغاز 1995ء میں کیا گیا تھا۔ الحمد للہ اُس وقت سے تا حال ہر سال یہ کورس باقاعدگی سے جاری ہے۔ اس سال بھی 20 جون تا 30 جولائی اس کا انعقاد ہوا۔ اس میں 60 سے زائد خواتین اور طالبات نے شرکت کی اور قریباً 40 شریکات نے کورس مکمل کیا۔ اس کورس میں درج ذیل مضامین شامل تھے: ابتدائی عربی گرامر، تجوید، لحن جلی کے قواعد، منتخب احادیث، قرآن حکیم کا منتخب نصاب اور ارکان اسلام۔ اس کے علاوہ مختلف دینی موضوعات پر ہر ہفتے ایک لیکچر کا بھی اہتمام کیا گیا جس میں میت کے غسل اور تجہیز و تکفین سے متعلق معلوماتی لیکچر اور اسے عملی طور پر کر کے دکھایا جانا بھی شامل تھا۔

تمام اساتذہ نے انتہائی محنت اور خلوص کے ساتھ اس کورس میں اپنی خدمات انجام دیں۔ کورس کے اختتام پر تقریب تقسیم اسناد کا اہتمام کیا گیا جس میں طالبات اور اساتذہ نے اپنے اپنے خیالات کا اظہار کیا اور کورس کے بارے میں رائے دی کہ یہ کورس انتہائی مفید اور معلوماتی ہے جو زندگیوں میں اچھے اثرات اور مثبت تبدیلی پیدا کرتا ہے۔ آخر میں ناظمہ محترمہ بیگم ڈاکٹر اسرار احمد صاحبہ نے اسناد تقسیم کیں اور دعائے خیر کے ساتھ اختتام ہوا۔

### استقبال رمضان المبارک

اس دفعہ استقبال رمضان کا بڑا پروگرام یکم اکتوبر کو قرآن آڈیو ریم میں منعقد ہوا جس میں خواتین کو رمضان اور روزے کے آداب، دعا کی اہمیت و فضیلت، لیلۃ القدر کی فضیلت اور رمضان اور قرآن وغیرہ سے متعلق معلومات بہم پہنچائی گئیں۔ مزید برآں ”قرآن اور پردہ“ اور ”جہاد کی اہمیت“ پر بھی خطاب ہوئے۔ بانی تنظیم کا خصوصی خطاب ”عورت کی اصل ذمہ داری“ کے عنوان سے ہوا۔ قریباً 800 سے 900 خواتین نے شرکت کی۔ ربیع الاول کے مہینے میں سیرت النبی ﷺ کے حوالے سے بھی مختلف مقامات پر بھرپور پروگرام ہوئے جن میں نبی اکرم ﷺ کا مقصد بعثت، نبی اکرم ﷺ سے ہمارے تعلق کی بنیادیں اور ہماری دینی ذمہ داریاں کے موضوعات پر خواتین کو بتایا گیا۔

## خواتین کا ماہانہ اجتماع

ہر انگریزی ماہ کے پہلے ہفتے کے روز قرآن اکیڈمی میں یہ اجتماع منعقد ہوتا ہے اور یہ سلسلہ الحمد للہ گزشتہ کئی سال سے بغیر کسی وقفہ کے جاری ہے۔ اس میں خواتین کی معلومات اور تربیت کے لیے درس قرآن، درس حدیث اور مختلف مواقع کی مناسبت سے موضوعات پر تقاریر کا اہتمام کیا جاتا ہے۔

## ترجمہ قرآن اور تجوید کی کلاس

قرآن اکیڈمی خواتین ہال میں یہ کلاسز ہر ہفتے میں دو دن ہوتی ہیں جن میں ترجمہ قرآن اور تجوید کے علاوہ عربی گرامر اور منتخب نصاب کی کلاسیں بھی ہوتی ہیں۔ ان میں خواتین کافی تعداد میں شرکت کرتی ہیں۔

## دورہ ترجمہ قرآن و جامع القرآن

قرآن اکیڈمی کی جامع مسجد کا نام جامع القرآن ہے۔ محترم صدر مؤسس مرکزی انجمن جناب ڈاکٹر اسرار احمد صاحب نے ضرورت کا احساس کرتے ہوئے 1984ء میں ایک نہایت اہم فیصلہ کیا تھا کہ نماز تراویح کے ساتھ ساتھ پڑھے جانے والے قرآن کا ترجمہ اور مختصر تشریح بھی بیان کی جائے۔ اللہ تعالیٰ کے فضل و کرم سے 1984ء سے اب تک یہ سلسلہ اس مسجد میں تاحال جاری ہے۔ لوگوں میں اس سلسلہ کو بہت پذیرائی حاصل ہوئی ہے اور ہمارے علاوہ بہت سے دوسرے لوگوں نے بھی اس سلسلہ کو اپنا لیا ہے۔ رمضان المبارک 1425ھ کے دوران دورہ ترجمہ قرآن کی ذمہ داری ڈاکٹر اسرار احمد صاحب کے بڑے صاحبزادے جناب ڈاکٹر عارف رشید صاحب نے نہایت خوش اسلوبی سے ادا کی۔ اس پورے پروگرام کی ڈیجیٹل ریکارڈنگ کی گئی۔ نیز اسے بذریعہ کیبل براہ راست نشر کیا گیا۔ پہلے دن افتتاحی خطاب محترم ڈاکٹر صاحب نے عظمت قرآن اور سورہ فاتحہ کے موضوع پر کیا۔ دورہ ترجمہ قرآن کے دوران مرد و خواتین کی ایک بڑی تعداد نے اس سے استفادہ کیا جبکہ آخری عشرے میں یہ تعداد تقریباً 450 افراد اور 100 خواتین تک جا پہنچی۔ (رمضان المبارک 1426ھ کے دوران یہ ذمہ داری حافظ عاطف وحید صاحب نے ادا کی جس کا تذکرہ آئندہ رپورٹ میں کیا جائے گا)۔ اس کے علاوہ لاہور میں قریباً آٹھ دس مقامات پر

تراویح کے ساتھ یاد دہانی میں دورہ ترجمہ قرآن کا پروگرام منعقد ہوا۔ اس دفعہ قریباً 80 افراد نے اعتکاف کی سعادت حاصل کی۔ محکمہ حضرات کو انجمن اور تنظیم کا لٹریچر مطالعہ کے لیے مہیا کیا گیا۔ دورہ ترجمہ قرآن کے اختتام پر محترم صدر مؤسس نے خطاب کیا۔

جامع القرآن میں خطاب جمعہ کی ذمہ داری ڈاکٹر عارف رشید صاحب ادا کرتے ہیں۔ جمعہ کے اجتماعات میں لوگوں کی کثیر تعداد شریک ہوتی ہے۔ نماز فجر کے بعد ہفتہ میں تین دن درس قرآن اور تین دن درس حدیث کا پروگرام جاری رہا۔ شادی بیاہ کے ضمن میں اصلاحی تحریک کو اب کافی قبول عام حاصل ہو چکا ہے اور کافی تعداد میں محافل نکاح اس مسجد میں منعقد کی جا رہی ہیں۔ اس کے علاوہ مسجد میں ناظرہ کلاس اور حفاظ بچوں کی دہرائی کا بھی بندوبست ہے۔

## صدر مؤسس کا ہفتہ وار درس قرآن

قرآن آڈیو ریم میں صدر مؤسس محترم ڈاکٹر اسرار احمد کا درس قرآن التوار کے روز کافی عرصہ سے جاری ہے۔ ڈاکٹر صاحب کی بیرون شہر مصروفیات کی وجہ سے یہ درس قرآن ہر مہینہ قریباً تین دفعہ منعقد ہوتا ہے اور لوگوں کی ایک بڑی تعداد نہایت ذوق و شوق کے ساتھ اس سے استفادہ کر رہی ہے۔ مئی 2002ء سے سلسلہ وار درس قرآن کی بجائے دعوتی نقطہ نگاہ سے مطالعہ قرآن حکیم کا منتخب نصاب کا درس شروع کیا گیا۔ اس ریکارڈنگ کو مختلف چینلز نشر کر رہے ہیں اور اس طرح یہ دعوت لوگوں کی ایک بڑی تعداد تک پہنچ رہی ہے۔ مطالعہ قرآن حکیم کے منتخب نصاب کے دروس کی تکمیل کے بعد دوبارہ سلسلہ وار درس قرآن کا تسلسل قائم کیا گیا۔ جون 2005ء تک سورۃ النساء زیر درس ہے۔

سامعین کی دلچسپی اور ان کے اشکالات دور کرنے کے لیے درس کے بعد آدھ گھنٹہ سوال و جواب کے لیے مختص کیا گیا ہے۔ قریباً 400 سے 500 حضرات اور 100 سے 150 خواتین اس پروگرام میں شرکت کر رہے ہیں۔

## ایڈمن

مرکزی انجمن خدام القرآن لاہور کے شعبہ ایڈمن کے روزمرہ کے معاملات میں سٹاف کی نگرانی، ماہوار تنخواہوں کی بروقت تیاری، ڈاک کا باقاعدہ اندراج اور تقسیم، سٹاف کی

حاضریوں اور چھٹیوں کا ریکارڈ رکھنا، مختلف نوع کے آفس آرڈرز، نوٹس اور میوز کا اجراء اور ریکارڈ مرتب کرنا، قرآن اکیڈمی ہاسٹل، میس اور مسجد کے انتظامات کی نگرانی، دروس و خطابات اور مختلف پروگرامز کے انتظامی معاملات کی نگرانی کرنا اور ارکان انجمن کے ساتھ رابطہ رکھنا شامل ہیں۔ ایڈمن کے بڑھتے ہوئے کام کے پیش نظر مدیر مکتبہ نعیم الدین صاحب کو بطور ایڈمن آفیسر اضافی ذمہ داری تفویض کی گئی۔ دوران سال ایڈمن نے اپنی معمول کی ذمہ داریاں عہدگی سے ادا کیں۔ حسب ضرورت سرکاری دفاتر سے رابطے بھی جاری رہے۔

## اکاؤنٹس اور کیش سیکشن

شعبہ اکاؤنٹس اور کیش نے نہایت مختصر سٹاف کے باوجود اپنی معمول کی ذمہ داریاں احسن طریقہ سے ادا کیں۔ سالانہ اکاؤنٹس بروقت تیار کیے گئے اور خارجی محاسب، رحمان سرفراز اینڈ کمپنی کو آڈٹ کے لیے پیش کیے گئے۔ خارجی محاسب کے طور پر رحمن سرفراز اینڈ کمپنی کی اعزازی خدمات مرکزی انجمن کو شروع ہی سے حاصل ہیں۔ یہ کمپنی مرکزی انجمن کے سالانہ اکاؤنٹس کو چیک کر کے آڈٹ رپورٹ مرتب کرتی ہے اور بعد ازاں ہمارے اکاؤنٹس کو (آڈٹ رپورٹ کے ہمراہ) CBR سے منظوری کے لیے محکمہ انکم ٹیکس میں submit کراتی ہے۔ مرکزی انجمن، کمپنی کی ان اعزازی خدمات کے لیے میر عبدالرحمن صاحب کی بے حد ممنون ہے۔ اللہ تعالیٰ محترم میر صاحب کو بہترین اجر سے نوازے آمین۔

مرکزی انجمن کے چیف اکاؤنٹنٹ جناب محمد یونس صاحب نے اس سال فریضہ حج کی ادائیگی کی سعادت حاصل کی۔ حج سے واپسی پر موصوف نے اپنی خدمات اعزازی طور پر مرکزی انجمن کے لیے وقف کرنے کا فیصلہ کیا۔ مرکزی انجمن کے لیے ان کی خدمات کو ہمیشہ قدر کی نگاہ سے دیکھا گیا ہے۔ اللہ تعالیٰ انہیں ان خدمات کا بہترین اجر عطا فرمائے اور انہیں صحت و عافیت کے ساتھ سلامت رکھے۔

مرکزی انجمن کو داخلی محاسب کے طور پر چوہدری رحمت اللہ بٹر صاحب کی اعزازی خدمات حاصل ہیں۔ محترم بٹر صاحب نہ صرف سال بھر اکاؤنٹس اور سٹاک رجسٹرز کو چیک کرتے ہیں، بلکہ ہر تین ماہ بعد کتب و کینٹنس کے سٹاک اور دیگر اثاثہ جات کو بھی چیک کرتے ہیں۔ مرکزی انجمن کی انتظامیہ موصوف کی ان خدمات کو قدر کی نگاہ سے دیکھتی ہے۔ اللہ تعالیٰ محترم بٹر صاحب کو بہترین اجر عطا فرمائے۔ آمین!



## بیلنس شیٹ برائے سال 2004-2005ء

## Balance Sheet as on 30-06-2005

## Liabilities

## Assets

3,644,000	فلکسڈ فنڈ موسسین، محسنین اور مستقل اراکین کی یکمشت ادائیگی	33,819,073	مستقل اثاثہ جات و سرمایہ کاری
		5,212,883	مکتبہ مرکزی انجمن
29,000,000	فلکسڈ اثاثہ جات فنڈ		اسٹاک و سٹورز
42,145	تعلیمی قرضہ فنڈ	310,895	پینگی رقوم و دیگر واجب الوصول رقم
25,087	دیگر فنڈ		
126,125	سکیورٹی ڈیپازٹ		
30,000	قابل ادائیگی اخراجات	8342	بینک میں موجودہ رقم
6,484,198	میزان کل آمدن منہا اخراجات 30/جون 2005ء	362	امپریٹ فنڈ
39,351,555		39,351,555	

## Income and Expenditure

### A/C for the year ended 30-06-2005

رقم	اخراجات	رقم	آمدن
1,007,237	قرآن کالج آف آرٹس اینڈ سائنس (اخراجات منہا آمدن)	1,022,100	ماہانہ اعانت
118,777	ہاسل قرآن کالج (اخراجات منہا آمدن)	8,148,989	خصوصی دیگر اعانت
1,454,372	مکتبہ انجمن (اخراجات منہا آمدن)	108,894	خط و کتابت و دیگر کورسز فیس
10,285	محاضرات قرآنی		
20,948	نقد امداد	1488,107	دیگر آمدنی
301,719	دعوت و تبلیغ چیلٹی		
489,428	مساجد		
315024	قرآن اکیڈمی ہاسل و میس		
1,623,965	اسٹاف تنخواہ		
394,326	ٹیلی فون ٹیکس، بجلی، پانی و گیس بل		
257,153	آڈیو ریم		
48,404	اولڈ تاریخ بینیفٹ		
594,532	مرمت اور مینٹیننس		
282311	خط و کتابت و دیگر کورسز		
489859	شعبہ تحقیق اسلامی و تربیت		
156,646	لابریری		
229,375	گازٹیوں کے اخراجات		
410,337	دیگر اخراجات		
2563,392	آمدنی منہا اخراجات		
10768090		10,768,090	

**Schedule of Fixed Assets**  
**as at 30th June, 2005**

Total	Amount	Particulars of Land & Buildings
	4,781,470	قرآن اکیڈمی
	10,956,607	قرآن آڈیو ریم و کالج مع ہاسٹل
	679,401	جامع مسجد و مکتب والنن
	80,000	جامع مسجد الہدیٰ راولپنڈی
	1,000,000	لینڈ کونٹ
	31,000	لینڈ سرگودھا
	510,000	لینڈ شیخوپورہ
	1,834,700	جامع مسجد بنت کعبہ بمن آباد
20,040,678	167,500	فلٹ فردوس مارکیٹ
		<b>Other Assets</b>
	6,714,075	قرآن اکیڈمی
	130,896	قرآن اکیڈمی ہاسٹل
	4750	فلٹ فردوس مارکیٹ
	895,068	قرآن کالج
	427,774	قرآن کالج ہاسٹل اینڈ میس
	476,630	قرآن آڈیو ریم
8,679,831	30,638	جامع مسجد و مکتب والنن
28,720,509		= کل رقم

## منسلک انجمنوں کی کارکردگی کا جائزہ

انجمن خدام القرآن سندھ، کراچی

### دعوت و تبلیغ

#### 1) دورہ ترجمہ قرآن

انجمن خدام القرآن سندھ، کراچی کے تحت رمضان المبارک کی راتوں میں نماز تراویح کے ساتھ مکمل دورہ ترجمہ قرآن کا سلسلہ ایک منفرد اور اپنی مثال آپ کاوش ہے۔ الحمد للہ! کراچی میں یہ سلسلہ گزشتہ پندرہ سالوں سے باقاعدگی سے جاری ہے اور اس سے استفادہ کرنے والے حضرات و خواتین کی تعداد میں سال بہ سال اضافہ ہوتا جا رہا ہے۔ اس سال شہر کراچی میں 14 مقامات پر دورہ ترجمہ قرآن کے پروگرام منعقد ہوئے جن کی تفصیل حسب ذیل ہے :

مدرس	مقام
انجینئر نوید احمد	1- قرآن اکیڈمی ڈیفنس
عمران لطیف صاحب	2- شمیم گارڈن (یاسین آباد)
عامر خان صاحب	3- گلستان انیس کلب
فریس احمد مسعود صاحب	4- نوبل پوائنٹ، نارتھ ناظم آباد
شجاع الدین شیخ صاحب	5- فاران کلب، انٹرنیشنل
انجینئر نعمان اختر صاحب	6- قرآن مرکز، کورنگی
طاہر عبداللہ صدیقی صاحب	7- بسم اللہ ہلز، گلستان جوہر
اعجاز لطیف صاحب	8- کہف ماڈل اسکول، لمیر
فیصل منظور صاحب	9- قرآن سینٹر ڈیفنس

- 10- قرآن مرکز، لاٹھی ریاض الاسلام فاروقی صاحب  
 11- دفتر تنظیم اسلامی، آرام باغ عثمان کاظمی رزیر اقبال صاحبان  
 12- E-3 بلاک 4، گلشن اقبال محمد سلیم الدین صاحب  
 13- فورسینز لان، شارع فیصل ڈاکٹر محمد الیاس صاحب  
 14- 11/6، پاک کالونی محمد رضوان محمد نعمان صاحبان

## 2) حلقہ ہائے دروس قرآن / خطابات

مقام	دن / وقت
مسجد جامع القرآن، قرآن اکیڈمی ڈیفنس فیزا VI	بدھ بعد نماز عشاء
مسجد نیوی ہاؤسنگ اسکیم، عقبہ مذاہبہ ہسپتال، گلشن	جمعرات بعد نماز عشاء
مکان، 1/1-M، بلاک 6 PECHS	اتوار نماز فجر کے ایک گھنٹے بعد
انگلش لیباریٹریز، PECHS سوسائٹی	جمعہ 3:00 بجے دن
حق چیمبر، بالمقابل، بسم اللہ ترقی ہسپتال، کراچی ایڈمنسٹریشن سوسائٹی	جمعہ 9:00 بجے شب
گلستان انیس کلب، نزد ہل پارک چورنگی، شہید ملت روڈ	تیسرا اتوار 11 بجے دن
نوبل پوائنٹ شادی ہال، نار تھ ناظم آباد	تیسرا اتوار 11 بجے دن
مادام اپارٹمنٹ، بالمقابل زین کلینک، چھوٹا گیٹ، ایئر پورٹ، کراچی	تیسرا اتوار 11 بجے دن
ہل ٹاپ لان، گلستان جوہر بلاک-16	تیسرا اتوار 11 بجے دن
PIB لان، PIB کالونی، بس روٹ نمبر 8 کا آخری اسٹاپ	تیسرا اتوار 11 بجے دن
ڈیفنس، قرآن اکیڈمی، خیابان راحت، درخشاں، ڈیفنس فیزا 6	تیسرا اتوار 11 بجے دن
مسجد عثمان، متصل فاران کلب انٹرنیشنل	پیر بعد نماز مغرب
ظفر اسکوئر نزد مدینہ مسجد گلی نمبر 4، برنس روڈ	جمعہ بعد نماز عشاء

## تعلیم و تربیت

### 1) ایک سالہ قرآن فہمی کورس

بمجد اللہ انجمن خدام القرآن سندھ، کراچی کو یہ اعزاز حاصل ہے کہ مرکزی انجمن خدام القرآن لاہور کے بعد اس کے زیر اہتمام ایک سالہ قرآن فہمی کورس کا تسلسل کے ساتھ انعقاد

ہورہا ہے۔ اب تک 10 کورسز مکمل ہو چکے ہیں جن سے 225 سے زائد حضرات و خواتین استفادہ کر چکے ہیں، جن میں سے 45 حضرات و خواتین شہر کراچی کے مختلف مقامات پر دورہ ہائے ترجمہ قرآن کرنے، دروس قرآن دینے اور عربی گرامر کی تدریس کی خدمت بجالانے میں مصروف ہیں۔ بفضلہ تعالیٰ انجمن کے تحت گیارہواں ایک سالہ قرآن فہمی کورس جاری ہے۔ 40 حضرات و خواتین اس کورس میں باقاعدگی سے شرکت کر رہے ہیں۔ آئندہ کورس 28 نومبر 2005ء سے شروع کرنے کا ارادہ ہے۔

## (2) عربی گرامر برائے قرآن فہمی کلاسز

گزشتہ سال کی طرح اس سال بھی ”عربی گرامر برائے قرآن فہمی کورس“ 15 مقامات پر منعقد کیا گیا، جن میں ”عربی گرامر برائے قرآن فہمی“ کتاب پڑھائی گئی۔ ابتدا میں اس کتاب میں عربی گرامر قواعد کے اطلاق کے لیے قرآن کریم سے سات سورتوں کا انتخاب کیا گیا تھا۔ اس سال مزید 12 سورتوں کا اضافہ کیا گیا۔ ان سورتوں میں القیامہ، الفاتحہ، الفیل، القریش، الماعون، الکوثر، الکافرون، النصر، اللہب، الاخلاص، الفلق اور الناس شامل ہیں۔ ان سورتوں کے انتخاب کی حکمت یہ ہے کہ شرکاء قواعد کے اطلاق کے ساتھ ساتھ ان سورتوں کے مفہوم سے بھی واقف ہو جائیں جو کہ عموماً نمازوں میں پڑھی جاتی ہیں۔ ان کلاسز سے مجموعی طور پر تقریباً 60 حضرات نے استفادہ کیا۔ یہ کلاسز ہفتہ میں تین دن منعقد ہو رہی ہیں۔ اس کے علاوہ قرآن اکیڈمی ڈیفنس اور حق اسکوائر گلشن اقبال میں ہفتہ وار عربی گرامر کلاسز کا انعقاد ہوا۔

## (3) مدرسۃ البنین

مدرسۃ البنین میں بچوں کو ناظرہ قرآن حکیم کی تعلیم کے ساتھ ساتھ بنیادی دینی تعلیمات بھی سکھائی جاتی ہیں جن کا تعلق طہارت، نماز، معمولات زندگی اور اخلاقیات و آداب سے ہے۔ بحمد اللہ اس وقت مدرسہ میں 30 طلبہ (9 شعبہ قاعدہ اور 21 شعبہ ناظرہ میں) باقاعدگی سے تعلیم حاصل کر رہے ہیں۔ ششماہی امتحان برائے سال 2005ء کا انعقاد مئی 2005ء میں ہوا۔ نتیجہ 65 فی صد رہا۔

## (4) سمر کورس

اس سال Islamic Day Camp کے نام سے موسم گرما کی تعطیلات میں

سمر کورس کا انعقاد کیا گیا جو 5 ہفتوں پر مشتمل تھا۔ اس کورس کی تشہیر کے لیے اس بار بزبان انگریزی بروشر تیار کیا گیا جس میں بڑے موثر انداز سے کورس کا تعارف کرایا گیا۔ تشہیر کی اس صورت کا بہت عمدہ response ملا اور 127 طلبہ نے اس کورس میں داخلہ لیا۔ طلبہ کو ان کی عمر کے اعتبار سے چار گروپس (A, B, C & D) میں تقسیم کیا گیا۔ چھوٹے بچوں کی دلچسپی کے لیے ان کی عمر کی مناسبت سے کچھ Extra-Curricular Activites کا اہتمام کیا گیا جس میں 'Word Scramble' 'Box Games' 'Quiz Team' وغیرہ شامل تھے۔ باقی گروپس کے لیے بھی پروگرامز کو دلچسپ بنانے کے لیے ملٹی میڈیا پروجیکٹر کا استعمال کیا گیا۔

کورس کے شرکاء کو قرآن مجہی کے لیے بنیادی عربی گرامر، احادیث، سیرۃ النبیؐ، آداب زندگی، تجوید کے بنیادی قواعد، نماز مع ترجمہ، نماز کے مسائل اور اخلاقیات کے مضامین کی تعلیم دی گئی۔ ان کے علاوہ کچھ اسپیشل لیکچرز کا بھی اہتمام کیا گیا، جس میں اسلامک ویب سائٹس، اسلام اور صحت، ٹائم مینجمنٹ، فرسٹ ایڈ ٹریننگ، دعوت و تبلیغ کی تربیت اور طریق کار کا تعارف، ایمان اور اسلام میں فرق اور علامہ اقبال کی کچھ نظمیں شامل تھیں۔ کورس کے دوران دو Field Trips بھی رکھے گئے، جن میں سے ایک انگلش بسکٹ فیکٹری کا اور دوسرا قاسم ٹیکسٹائل مل کا تھا۔ 127 میں سے 90 طلبہ نے کامیابی سے اس کورس کی تکمیل کی۔ مورخہ 14 اگست کو صدر انجمن نے کامیاب طلبہ میں اسناد تقسیم کیں۔

### (5) ماہانہ تربیتی پروگرام

حسب سابق اس سال بھی ماہانہ شب بیداری کا دوروزہ تربیتی پروگرام منعقد ہوتا رہا۔ اس سال یہ پروگرام سبھی ماہ کے ہر تیسرے ہفتے کے بجائے دوسرے ہفتے کو منعقد کیا گیا اور اس کا مقام بھی قرآن اکیڈمی ڈیفنس سے قرآن اکیڈمی یاسین آباد منتقل کر دیا گیا۔ یہ پروگرام ہفتے کے روز 9:30 بجے شب سے شروع ہو کر اگلے روز دوپہر 11 بجے تک جاری رہتا ہے۔ اس پروگرام میں درج ذیل عنوانات کے تحت خطابات و دروس کا سلسلہ جاری رہتا ہے:

- |                 |                 |
|-----------------|-----------------|
| ☆ حاصل مطالعہ   | ☆ مطالعہ لٹریچر |
| ☆ تذکیر بالقرآن | ☆ مطالعہ حدیث   |

## ☆ منتخب نصاب قرآنی ☆ تذکیری گفتگو

منتخب نصاب قرآنی کے اسباق کی تدریس کے فرائض انجینئر نوید احمد صاحب اور شجاع الدین شیخ صاحب ادا کرتے ہیں۔ اب تک منتخب نصاب قرآنی کے پانچ حصوں کے اسباق کے دروس مکمل ہو چکے ہیں۔ تذکیر بالقرآن، مطالعہ حدیث اور تذکیری گفتگو کے پروگراموں کے مقررین کی ذمہ داریاں مختلف رفقاء انجام دیتے ہیں۔

## (6) سالانہ ہفت روزہ تربیت گاہ

اس سال اس تربیت گاہ کا انعقاد دو مرتبہ کیا گیا۔ اولیہ تربیت گاہ جنوری 2005ء میں منعقد کی گئی جس میں 43 حضرات نے شرکت کی۔ دوسری بار اس تربیت گاہ کا انعقاد جولائی 2005ء میں ہوا اور شرکاء کی تعداد 159 رہی۔ اس تربیت گاہ کا مقصد شرکاء کو بحیثیت مسلمان اُن کی دینی ذمہ داریوں سے آگاہ کرنا اور اُنہیں اُن ذمہ داریوں کو ادا کرنے کے لیے تیار کرنا ہے۔ تربیت گاہ میں عقائد، عبادات، رسومات اور مختلف انفرادی و اجتماعی امور زندگی اور فرائض دینی کے لیے دینی تعلیمات کو واضح کرنے کے لیے مختلف لیکچرز رکھے جاتے ہیں۔ تدریس کے لیے جناب حافظ عاکف سعید صاحب، جناب اظہر بختیار ظلمی صاحب اور جناب شاہد اسلم صاحب لاہور سے تشریف لائے اور کراچی سے انجینئر نوید احمد صاحب، شجاع الدین شیخ صاحب، ڈاکٹر محمد الیاس صاحب، فریس احمد مسعود صاحب، انجینئر نعمان اختر صاحب اور راقم نے مدرسین کے فرائض انجام دیے۔

## (7) دو روزہ تربیت گاہ برائے مدرسین

22-23 ستمبر 2005ء کو قرآن اکیڈمی ڈیفنس میں مدرسین کے لیے دو روزہ تربیت گاہ کا انعقاد کیا گیا۔ تربیت گاہ کا مقصد مدرسین کو رمضان المبارک کے دوران نماز تراویح کے ساتھ دورہ ترجمہ قرآن کی ذمہ داری کے لیے تیار کرنا تھا۔ اس تربیت گاہ میں حسب ذیل نکات زیر بحث آئے:

- (1) تلاوت کے اعتبار سے مشکل مقامات (2) مناسب متن کی تلاوت
- (3) ترجمہ کے اعتبار سے مشکل مقامات (4) ترجمہ کے اعتبار سے نازک مقامات
- (5) ترجمہ میں سہولت کے لیے محذوفات (6) ترجمہ کے دوران لہجہ کے اعتبار سے اہم مقامات
- (7) تفسیر کے اعتبار سے مشکل مقامات (8) اشکالات کے حوالے سے اہم مقامات



- (9) تفسیر بالقرآن (10) تفسیر بالحدیث  
 (11) تفسیر کے ضمن میں موزوں اشعار (12) تحریر کی فکر کے اعتبار سے اہم مقامات  
 (13) آیات کے جوابات یادعا (14) کتب یا کیمنٹس کے حوالہ جات

اس تربیت گاہ میں مدرسین کے علاوہ ایک سالہ قرآن فہمی کورس کے طلبہ و طالبات نے بھی شرکت کی۔ شرکاء کی کل تعداد 30 تھی۔ تدریس کے فرائض جناب حافظ عاکف سعید صاحب، جناب انجینئر نوید احمد صاحب، جناب شجاع الدین شیخ صاحب، ڈاکٹر محمد الیاس صاحب، حافظ محمد عمر صاحب اور انجینئر نعمان اختر صاحب نے انجام دیئے۔ تربیت گاہ کے دوران محترم جناب حافظ عاکف سعید صاحب نے شرکاء کو دروس کے حوالے سے اہم اخلاقی و علمی ہدایات دیں۔

## Basic Themes of Islam (8)

22 جون سے 7 ستمبر 2005ء "Basic Themes of Islam" کے نام سے جدید تعلیم یافتہ حضرات و خواتین کے لیے بارہ ہفتہ پر محیط ایک شارٹ کورس منعقد کیا گیا۔ اس کورس کا مقصد مختصر وقت میں ان حضرات و خواتین تک دین کا پیغام پہنچانا تھا جو کہ اپنی کاروباری یا دیگر مصروفیات کی وجہ سے باقاعدہ دینی تعلیمات کے حصول کے لیے وقت نکالنے سے قاصر تھے۔ داخلہ لینے والے شرکاء کا انٹرویو لیا گیا۔ شرکاء کی تعداد زیادہ ہونے کی وجہ سے اس کورس کو دو کلاسوں میں تقسیم کیا گیا جس میں سے ایک بدھ کے دن جبکہ دوسری ہفتے کے دن منعقد کی گئی۔ جناب شجاع الدین شیخ صاحب نے تمام لیکچرز کو نہایت احسن انداز میں پیش کیا۔ کورس کے شرکاء کو تمام لیکچرز کے نوٹس فراہم کیے گئے۔ تمام لیکچرز ملٹی میڈیا پر ویڈیو کے ذریعے پیش کیے گئے۔ ہر لیکچر کے اختتام پر شرکاء کے مختلف گروپس کے درمیان موضوع سے متعلق Discussion کا اہتمام کیا گیا اور سوال و جواب کی نشست رکھی گئی۔ اس کے علاوہ ہر لیکچر کے اختتام پر شرکاء کو Home Assignment دی جاتی۔ کورس کے اختتام پر شرکاء میں سرٹیفیکیشن کی تقسیم کے لیے 14 ستمبر 2005ء کو ایک تقریب منعقد کی گئی۔ صدر انجمن نے سرٹیفیکیشن اور کتابوں کے تحائف تقسیم کیے۔ اپنے تاثرات میں شرکاء نے کورس کے کامیاب انعقاد پر مبارکباد پیش کی اور اسے بہت سراہا اور امید ظاہر کی کہ ان شاء اللہ آئندہ بھی اس طرح کے کورس منعقد کیے جاتے رہیں گے۔

## (9) اعتکاف

ہر سال کی طرح اس سال بھی رمضان المبارک میں نماز تراویح کے ساتھ دورہ ترجمہ قرآن میں شرکت کے خواہشمند رفقاء و احباب نے مسجد جامع القرآن میں اعتکاف کی سعادت حاصل۔ اس سال معتکفین کی تعداد 116 تھی۔ معتکفین کے لیے روزانہ بعد نماز ظہر مختلف دینی موضوعات پر لیکچرز کا اہتمام کیا گیا۔ یہ لیکچرز انجینئر نوید احمد صاحب اور شجاع الدین شیخ صاحب نے دیے۔ اس سال فاران کلب میں دورہ ترجمہ قرآن میں شرکت کرنے والے رفقاء و احباب کے لیے مسجد عثمان میں اعتکاف کا اہتمام کیا گیا جہاں پر معتکفین کی تعداد 30 رہی۔ یہاں پر بھی معتکفین کے لیے نماز ظہر کے بعد مختلف دینی موضوعات پر دروس کا اہتمام کیا گیا۔ تدریس کے فرائض شجاع الدین شیخ صاحب اور ڈاکٹر الیاس صاحب نے ادا کیے۔

## شعبہ خواتین

## (1) قرآن فہمی کورس

ڈیڑھ سالہ قرآن فہمی کورس 3 جنوری 2005ء کو شروع ہوا اور ابھی جاری ہے۔ اس کورس کے اوقات صبح 9 بجے سے 12:30 تک ہیں۔ تمام معلمات تدریس کے فرائض بہت محنت سے انجام دے رہی ہیں۔ کورس میں 30 خواتین شریک ہیں۔ کورس میں ترجمہ و تفسیر قرآن کے علاوہ عربی گرامر، تجوید و ناظرہ، سیرت النبی ﷺ، نماز، زکوٰۃ، طہارت، حج کے مسائل، سنت کی اہمیت اور دینی و تحرکی لٹریچر کی تدریس کی جارہی ہے۔

## (2) دورہ ترجمہ قرآن

رمضان المبارک کے دوران صبح 10 تا 12:30 دورہ ترجمہ قرآن کا انعقاد کیا گیا۔ محترمہ بنت اعوان صاحبہ نے معلمہ کے فرائض انجام دیے۔ خواتین کی بڑی تعداد اس پروگرام میں شریک ہوئی۔ خواتین میں دینی شعور بیدار کرنے اور اپنی زندگیوں کو اللہ کے احکامات کے مطابق ڈھالنے کے لیے یہ دورہ ترجمہ قرآن اہم کردار ادا کرتا ہے۔

## (3) ماہانہ دروس

ماہانہ درس قرآن ہر ماہ کی آخری جمعرات کو دو پہر 3:30 تا 5:30 بجے منعقد ہوتا

ہے۔ درس میں اُن خواتین کو شرکت کی خصوصی دعوت دی جاتی ہے جن کے بچے اور بچیاں مدرسۃ البنات میں زیرِ تعلیم ہیں۔ اس درس کے ذریعے خواتین میں دینی شعور پیدا ہوتا ہے اور اُن پر قرآن کی انقلابی فکر واضح ہوتی ہے۔ ”قرب الہی کے دو مراتب“ کے موضوع پر درس تین نشستوں میں مکمل ہوا۔ اس کے علاوہ جلسہ ہائے سیرت النبی ﷺ کے سلسلے ماہ جنوری تا مئی 2005ء جاری رہے۔ ایک لیکچر ”فتنہ انکار حدیث“ کے عنوان سے بھی منعقد کیا گیا۔

#### (4) مدرسۃ البنات

مدرسۃ البنات کے تحت ناظرہ قرآن مجید، عربی گرامر ترجمہ و تفسیر اور منتخب نصاب قرآنی کی کلاسز جاری ہیں۔ ماہ جون کی چھٹیوں کے بعد مدرسہ میں دس سال سے زائد عمر کی لڑکیوں کی الگ کلاس شروع کی گئی۔ اس کلاس میں 4 دن ناظرہ اور ایک دن قرآن پاک کا ترجمہ اور تفسیر بتائی جاتی ہے۔ الحمد للہ! اللہ تعالیٰ نے برکت دی اور 52 بچیاں شوق سے آتی پرہستی اور یاد کرتی ہیں۔

### تصنیف و تالیف

تصنیف و تالیف کے حوالے سے قابل ذکر امور حسب ذیل ہیں :

- (i) منتخب نصاب حصہ پنجم کے نکات برائے درس و تدریس کتابی صورت میں شائع کیے گئے۔
- (ii) ”سود۔ حرمت، خباثیں، اشکالات“ کے عنوان سے ایک مختصر لیکن نہایت جامع اور مفید کتاب کا انگریزی ترجمہ بنام ”The Curse of Interest“ شائع کی گئی۔ مترجم کے فرائض کراچی یونیورسٹی شعبہ انگریزی کے لیکچرار جناب طیب زیدی صاحب نے انجام دیے۔ ترجمہ پر نظر ثانی محترم جناب ڈاکٹر ابصار احمد صاحب نے کی ہے۔
- (iii) ”عربی گرامر برائے قرآن فہمی“ کے عنوان سے جو کتاب پچھلے سال متعارف کرائی گئی تھی جس میں عربی گرامر کے قواعد کا خلاصہ اور منتخب نصاب قرآنی سے سات سورتیں شامل کی گئی تھیں، اس سال ان میں 12 سورتوں کا اضافہ کیا گیا۔
- (iv) قرآن حکیم کے منتخب نصاب میں شامل سورۃ التحریم، سورۃ بنی اسرائیل رکوع 43، سورۃ الحجرات، سورۃ الحج، سورۃ التوبہ آیت 24، سورۃ الصف، سورۃ الجمعہ اور حقیقت صبر کے دروس کو کتابچوں کی صورت میں شائع کیا گیا۔ اس کے علاوہ مگر ان انجمن کے

خطبات پر مشتمل اہم کتاب ”مطالبات دین“ کے عام فہم انداز میں خلاصہ پر مبنی کتاب ”قرآن ہم سے کیا چاہتا ہے؟“ کا دوسرا ایڈیشن اور ”آسان عربی گرامر حصہ چہارم“ کا نیا ایڈیشن نظر ثانی کے بعد شائع کیا گیا۔

## شعبہٴ سمع و بصر

قرآن اکیڈمی ڈیفنس میں ایسے دینی پروگرامز کی تیاری کے لیے جو انٹرنیشنل ڈیجیٹل میڈیا کے معیار کے مطابق ہوں، بنیادی سہولیات فراہم کی جا رہی ہیں۔ اس سلسلے میں آڈیو ویڈیو ریکارڈنگ کے لیے اسٹوڈیو کی تعمیر کا کام تقریباً مکمل ہو چکا ہے۔ مسجد جامع القرآن میں ریکارڈ ہونے والے خطاب جمعہ کی آڈیو ویڈیو کو الٹی میں بہتری لانے کے لیے ماہرین کے مفید مشوروں کی روشنی میں مسجد کی محراب میں دس فٹ اونچے ویڈیو کیمروں کے پردے لگائے گئے اور ایک عدد اسپلٹ ایئر کنڈیشننگ کی تنصیب کی گئی۔ اکیڈمی ہال میں خواتین کی سہولت کے لیے بورڈ کونفرس کرنے کے لیے ایک عدد پنڈی کیم کیمرا، ملٹی میڈیا پروجیکٹر اور اسکرین کی تنصیب ہوئی۔ اب دورانِ کلاس شریک خواتین بھی ملٹی میڈیا کے ذریعہ بورڈ پر تحریر شدہ عبارت کو واضح طور پر اسکرین پر پڑھ سکتی ہیں۔ خواتین سیکشن میں آڈیو ریکارڈنگ کے معیار کو بہتر بنانے کے لیے آڈیو ایڈیٹنگ یونٹ لگایا گیا۔ ایک صاحبِ خیر نے شعبہ میں سی ڈی ریکارڈنگ کے لیے ایک عدد سی ڈی رائٹر شعبہ کو عطیہ کیا ہے۔ اب سی ڈی شعبہ میں ہی تیاری کی جا رہی ہیں۔ DVDs کی بڑھتی ہوئی ڈیمانڈ کو پورا کرنے کے لیے اس سال شعبہ میں DVDs کی ریکارڈنگ بھی شروع کی گئی ہے۔ اس کے لیے ایک عدد DVD رائٹر (1+8) خریدا گیا ہے۔ آسان عربی گرامر کی چار کتابوں کی تدریس کی ریکارڈنگ 28 ویڈیو کیسٹس اور 84 عدد VCDs پر مشتمل ہے۔ اس سال اس ریکارڈنگ کو DVDs پر بھی منتقل کر دیا گیا۔ یہ ریکارڈنگ 17 عدد DVDs پر مشتمل ہے۔ دورانِ سال آڈیو ویڈیو کیسٹس، سی ڈی اور ڈی وی ڈیز کی ریکارڈنگ کی تعداد اس طرح رہی :

سال 2004-2005ء	سال 2003-2004	
58,895	62,963	آڈیو کیسٹس
598	1,356	ویڈیو کیسٹس

13000	5,754	CDs
15400	-	DVDs

## آئی ٹی سیکشن

اس سال شعبہ انفارمیشن ٹیکنالوجی کے تحت قرآن اکیڈمی کی ویب سائٹ کے Domain Server کو shift کیا گیا۔ موجودہ Domain hosting کا package کافی تسلی بخش ہے اور ساتھ ہی اس کی cost بھی کم ہے۔ انٹرنیٹ سروس biz 128 کے بجائے 128 home لے لی گئی ہے جس کی وجہ سے ماہانہ 2925 روپے کی بچت ہو رہی ہے اور سروس بھی تسلی بخش ہے۔ ”Quran Media Player“ کے نام سے ایک سوفٹ ویئر متعارف کرایا گیا۔ اس سوفٹ ویئر میں قرآن مجید کی کسی بھی آیت، سورۃ یا موضوع پر ڈاکٹر اسرار احمد صاحب، حافظ عاکف سعید صاحب اور انجینئر نوید احمد صاحب کی بیان کردہ تشریح سنی جاسکتی ہے۔ مختلف شعبہ جات کے Data کو کسی بھی قسم کے نقصان سے بچانے کے لیے روزانہ Backup لینے کا سلسلہ جاری رہا۔ ویب سائٹ کے News Section کو وقفے وقفے سے update کیا جاتا ہے۔ درج ذیل VHS کیسٹس کو Computer Format میں convert کیا گیا:

- (i) قرآن اور جہاد (2 Cassettes)
- (ii) اسلام کی نفاذ ثانیہ: کرنے کا اصل کام (3 Cassettes)
- (iii) نظریاتی ریفریش کورس (15 Cassettes)

## مکتبہ

قرآن اکیڈمی میں قائم مکتبہ سے استفادہ کی صورت حال ہر سال بہتر ہوتی جا رہی ہے۔ مکتبہ کے اوقات کار صبح 9:00 تا شام 6:00 بجے ہیں۔ البتہ خصوصی پروگراموں کے دوران یہ رات گئے تک خدمات انجام دیتا ہے۔ قرآن اکیڈمی کے علاوہ شہر کراچی میں انجمن کے تحت دیگر دعوتی پروگراموں میں مکتبہ کی سہولت فراہم کرنے کی کوشش کی جاتی ہے۔ اس سال مکتبہ پر فروخت کے حوالے سے اعداد و شمار اس طرح ہیں :

2004-2005 (روپے)	2003-2004 (روپے)	
6,43,271/-	5,65,219/-	آڈیو کیسٹس
68,035/-	148,614/-	ویڈیو کیسٹس
15,61,472/-	8,62,294/-	CDs
13,21,827/-	9,51,136	کتب
35,94,605/-	25,27,263/-	کل میزان:

### کیسٹ کلب :

انجمن خدام القرآن سندھ ہر ہفتے (Weekly) مسجد دارالسلام باغ جناح لاہور میں ہونے والے خطابت جمعہ کا کیسٹ، کیسٹ کلب کے ممبران کے گھر/ آفس تک پہنچانے کا انتظام کرتی ہے۔ اس کے لیے سالانہ رعایتی ممبر شپ فیس - 500 روپے ہے۔ الحمد للہ کیسٹ کلب کے ممبران کی تعداد میں مسلسل اضافہ ہو رہا ہے۔ اس وقت کیسٹ کلب کے ممبران 322 ہیں۔

## ذیلی مراکز

### (1) قرآن مرکز کورنگی

قرآن مرکز کورنگی 1995ء سے تعلیمی و تدریسی خدمات انجام دے رہا ہے۔ تجویذ ناظرہ قرآن حکیم اور عربی گرامر کے حوالے سے اس مرکز کا تعارف ایک قابل اعتماد ادارے کی حیثیت سے بڑھ رہا ہے۔ اس مرکز کی تعلیمی و تدریسی سرگرمیوں کا مختصر جائزہ کچھ اس طرح ہے :

○ شعبہ حضرات: قرآن مجید کی ناظرہ تعلیم کے لیے 3 کلاسز میں 87 طلبہ زیر تعلیم ہیں۔ شعبہ تعلیم و تربیت میں طلبہ کی تعداد 22 ہے۔ حفظ کی کلاس میں طلبہ کی تعداد 22 ہے۔ ہفتہ وار درس قرآن جمعرات بعد نماز عشاء ہوتا ہے جس میں تقریباً 60 حضرات شریک ہوتے ہیں۔ ہر ماہ کے تیسرے اتوار کو بعد نماز عشاء فقہیم دین کے عنوان سے مختلف موضوعات پر درس اور لیکچرز کا انعقاد ہوتا ہے۔ اس پروگرام میں اوسطاً 70 حضرات و خواتین شریک

ہوتے ہیں۔ اس سال عربی گرامر کی کلاس میں 20 حضرات نے شرکت کی۔ ہر ماہ کے چوتھے اتوار کو ماہانہ تربیتی اجتماع ہوتا ہے جس میں اوسطاً 30 حضرات شریک ہوتے ہیں۔ اس سال سمر کورس میں 40 طلبہ شریک ہوئے۔

○ شعبہ خواتین: قرآن مجید کی ناظرہ تعلیم کے لیے 4 کلاسز میں 133 طالبات زیر تعلیم ہیں۔ تجویذ کی 2 کلاسز میں 29 خواتین باقاعدہ شریک ہوتی ہیں۔ ہر ماہ کے دوسرے جمعہ کو منعقد ہونے والے درس قرآن میں اوسطاً 100 خواتین شرکت کرتی ہیں۔ ایک سالہ قرآن فہمی کورس کی کلاس میں 14 خواتین شریک ہو رہی ہیں۔

## (2) قرآن اکیڈمی یاسین آباد

الحمد للہ اکیڈمی کا ہیمنٹ تعمیر ہو چکا ہے اور اب گراؤنڈ فلور کی فٹنگ کا کام جاری ہے۔ آئندہ سال قرآن فہمی کورس اس کیسپس میں بھی شروع کرنے کا ارادہ ہے۔ چونکہ قرآن اکیڈمی یاسین آباد شہر کے وسط میں واقع ہے لہذا بڑی تعداد میں طلبہ کی شرکت متوقع ہے۔ مرکز میں اس وقت ہونے والے پروگراموں میں اہم ترین ماہانہ شب بیداری کا پروگرام ہے جس میں 150 حضرات شریک ہوتے ہیں۔ ہفتہ وار درس قرآن منگل کے روز بعد نماز عشاء ہوتا ہے۔ چھٹیوں کے دوران میں طلبہ اور طالبات کے لیے سمر کپ منعقد کیا گیا جس میں مجموعی طور پر 36 طلبہ اور پانچ طالبات نے شرکت کی۔ خواتین کے لیے عربی گرامر، ناظرہ قرآن، ترجمہ قرآن اور منتخب نصاب کی کلاسز منعقد ہو رہی ہیں۔ بالغان اور بچوں کے لیے ناظرہ قرآن کی کلاس پابندی سے جاری ہے۔ اس سال عربی گرامر کورس میں 8 حضرات نے شرکت کی۔ ماہ ربیع الاول میں شجاع الدین شیخ صاحب نے ”غار حرا سے حجۃ الوداع تک“ کے موضوع پر بڑا دلنشین خطاب فرمایا جس میں تقریباً 350 افراد نے شرکت کی۔

## (3) قرآن مرکز لائڈھی

قرآن مرکز کا دارالمطالعہ باقاعدگی سے کھلتا ہے۔ احباب و رفقاء اس سے بھرپور استفادہ کرتے ہیں۔ ہفتہ وار درس قرآن میں شرکاء کی تعداد 40 اور 50 کے درمیان رہتی ہے۔ دورہ ترجمہ قرآن میں 35 سے 40 مرد اور 10 سے 15 خواتین نے شرکت کی۔ ہفتہ وار تربیتی اجتماع میں 13 حضرات شریک ہوتے ہیں۔ عربی گرامر اور تجویذ کی کلاس میں 10 افراد نے شرکت کی۔ قرآن مرکز کی تعمیر کے لیے نقشہ جات کی تیاری کا کام جاری ہے۔

#### 4) قرآن مرکز نار تھ کراچی

قرآن مرکز نار تھ کراچی کے لیے ایک صاحب خیر نے 240 گز کا ایک پلاٹ ہبہ کیا تھا۔ اس مرکز کی تعمیر کے لیے ابتدائی نقشہ جات کی تیاری کا کام مکمل ہو چکا ہے۔ امید ہے کہ آئندہ سال تعمیری کام شروع ہو جائے گا۔

#### 5) قرآن سینٹر ڈیفنس

ہر بدھ کو بعد نماز مغرب درس قرآن میں اوسطاً 40 افراد شریک ہوتے ہیں۔ مردوں کے لیے عربی گرامر کلاس میں 20 افراد نے شرکت کی جبکہ خواتین کی کلاس میں 7 شریکات نے کامیابی سے کورس کی تکمیل کی۔ خواتین کے لیے ہفتہ وار ترجمہ و تفسیر کی کلاس میں اوسطاً 20 حاضری رہی۔ بچوں کی دینی تربیت اور تجوید کی کلاسز سے تقریباً 40 بچوں نے استفادہ کیا۔ گرمیوں کی چھٹیوں میں سہر کورس منعقد کیا گیا جس میں 54 بچوں نے شرکت کی۔

#### 6) قرآن مرکز گلزار ہجری

ماہ فروری 2005ء میں ایک صاحب خیر کی طرف سے اس مرکز کے لیے برائے نام کرائے پر جگہ فراہم کی گئی۔ مرکز میں ایک مکتبہ و لائبریری قائم کی گئی۔ 23 مارچ 2005ء کو مرکز کی تشہیر کے لیے ایک روزہ تعارفی کیمپ لگایا گیا۔ مرکز کو شام 3 بجے سے اذان عشاء تک باقاعدگی سے کھلے رکھنے کا انتظام کیا گیا۔ 4 جون سے ایک قاری صاحب کا انتظام کیا گیا جو عصر اور مغرب کے درمیان بچوں کو ناظرہ قرآن کی تعلیم دیتے ہیں۔ ہر بدھ بعد نماز عشاء درس قرآن کا اہتمام ہوتا ہے۔ ہر ماہ کے تیسرے اتوار کو 11 بجے دن بھی درس قرآن ہوتا ہے۔ خواتین کے لیے ہر بدھ شام 4 تا 6 بجے درس قرآن ہوتا ہے۔

## چند قابل ذکر امور

#### 1) دیگر اداروں میں لیکچرز و خطابات

الحمد للہ! اس سال بھی چند تعلیمی و دیگر اداروں کی طرف سے انجمن کو عربی گرامر کلاسز اور مختلف موضوعات پر لیکچرز و خطابات کی دعوت دی گئی جس کی تفصیل کچھ یوں ہے :

☆ نیوی انجینئرنگ کالج (PNS JAUHAR) میں انجینئر نعمان اختر صاحب



گر بھوشن کے طلبہ کو انگریزی میں Islamic Studies کا مضمون پڑھا رہے ہیں۔  
 ☆ شجاع الدین شیخ صاحب کے لیکچرز و خطابات کی تفصیل حسب ذیل ہے: 5 نومبر  
 2004ء Commecs Institute میں ”اسلام اور صحت“ کے موضوع پر 24  
 مارچ 2005ء کو IBA کے مرکزی کیمپس واقع کراچی یونیورسٹی میں ”اسلام کا معاشی  
 نظام“ کے موضوع پر یکم مئی 2005ء کو تائبانی اسکول آف اکاؤنٹنسی کے سالانہ ڈنر کی  
 تقریب منعقدہ بحرہ آڈیٹوریم میں ”روشن خیالی“ کے موضوع پر 12 اگست 2005ء کو  
 لیاقت ڈینٹل کالج میں ”اسلام اور پاکستان“ کے موضوع پر اور 10 ستمبر 2005ء کو  
 Pakistan Islamic Medical Association کے تحت منعقدہ سیمینار میں  
 ”Islam and Tobacco“ کے موضوع پر خطاب کیا۔

## (2) خصوصی خطابات جمعہ

نگران انجمن اور دیگر مقررین نے مسجد جامع القرآن میں خصوصی خطابات فرمائے جن  
 کی تفصیل حسب ذیل ہے:  
 ☆ محترم ڈاکٹر اسرار احمد صاحب کے خطابات جمعہ کے موضوعات تھے: اُمت مسلمہ کی سب سے  
 بڑی ضرورت، قرآن کا فلسفہ شہادت، پاکستان کا موجودہ انتشار اور اس کا حل، سانحہ کربلا کا  
 تاریخی پس منظر، قرارداد پاکستان سے قرارداد مقاصد تک، ختم نبوت اور اس کے تقاضے،  
 حفاظت قرآن، حرم قرآن اور ہماری ذمہ داریاں اور دہشت گردی اور اس کے اسباب۔  
 ☆ حافظ عاکف سعید صاحب نے قرآن حکیم کی بنیادی فکری رہنمائی، قرآن میں حزب اللہ  
 اور حزب الشیطان کا ذکر اور دہشت گردی کے موضوعات پر خطابات ارشاد فرمائے۔

## (3) فاران کلب میں درس قرآن

فاران کلب انٹرنیشنل کے زیر اہتمام ماہانہ درس قرآن کا پروگرام باقاعدگی کے ساتھ ہر  
 مہینہ کے پہلے اتوار کو جاری ہے۔ قرآن حکیم کے منتخب نصاب کے سلسلہ وار دروس کی ذمہ  
 داری انجینئر نوید احمد صاحب بڑے احسن طریقے سے انجام دے رہے ہیں۔ اس پروگرام  
 میں تقریباً 700 حضرات و خواتین شریک ہوتے ہیں۔ اس نشست میں اب تک منتخب  
 نصاب قرآنی کے چار حصوں کے دروس مکمل ہو چکے ہیں جبکہ پانچویں حصے کا آغاز ہو چکا  
 ہے۔ درس کے نکات پر مشتمل کتابچہ شرکاء کو تحفہ پیش کیا جاتا ہے۔

## 4) انٹرنیٹ پر لیکچرز

الحمد للہ! [www.paltalk.com](http://www.paltalk.com) کے گروپ " india & pakistan کے روم @live quranacademy pakistan @live میں پاکستان کے وقت کے مطابق روزانہ رات 7:00 بجے روم کا آغاز ہوتا ہے جس میں مگر ان انجمن اور دیگر مقررین کی تقاریر/دروس چلائے جاتے ہیں۔ رات 10:00 بجے سے 12:00 بجے live پروگرام کا انعقاد ہوتا ہے جس میں تجویذ، آداب زندگی، آؤ دعائیں یاد کریں، منتخب نصاب آن لائن، درس قرآن، دینی موضوعات پر ورکشاپ، تذکیر بالقرآن اور سوال و جواب کی نشست ہوتی ہے۔ ان تمام پروگرامز میں متحدہ عرب امارات، امریکہ، برطانیہ، کینیڈا اور بھارت سے سامعین شرکت کرتے ہیں۔ اس طرح یہ روم سمندر پار پاکستانیوں میں انجمن کی سرگرمیوں کے تعارف کا ایک مؤثر ذریعہ بن گیا ہے۔ ان تمام پروگرامز کو قرآن مرکز کورنگی سے بھی شروع کرنے کا ارادہ ہے اور اس سلسلے میں کوشش کی جا رہی ہے۔

## آنندہ کے منصوبے

- 1- قرآن اکیڈمی یاسین آباد کے ہیوسٹ کی تکمیل کے بعد گراؤنڈ اور فرسٹ فلور کی تعمیر مکمل کرنے کا منصوبہ ہے۔
- 2- شعبہ صبح و عصر میں ویڈیو ایڈیٹنگ کی سہولیات فراہم کرنے کا منصوبہ ہے۔
- 3- الحمد للہ قرآن اکیڈمی کے تمام شعبہ جات کے کمپیوٹرز کو newtworking کے ذریعے link کر دیا گیا ہے اور اب کراچی شہر کے مختلف مراکز کو بھی interlink کرنے کا منصوبہ ہے۔
- 4- منتخب نصاب کے حصہ ششم کے نوٹس کی کمپوزنگ کا کام جاری ہے۔ ان شاء اللہ عنقریب ان نوٹس کو کتابی صورت میں شائع کر دیا جائے گا۔
- 5- مدرسین اور مترجمین کی سہولت کے پیش نظر قرآن کریم کا ایک رواں اور آسان ترجمہ تیار کرنے کا کام جاری ہے۔ طویل آیات کو چھوٹے چھوٹے حصوں میں تقسیم کر کے متن اور ترجمہ کو ایک ساتھ شائع کیا جائے گا تاکہ درس قرآن دیتے ہوئے یا ترجمہ قرآن کرتے ہوئے ترجمہ کی روانی برقرار رہے۔
- 6- قرآن اکیڈمی ڈینٹس کی تعمیرات میں توسیع کا منصوبہ ہے جس میں طہارت اور وضو کی

سہولیات کو بہتر بنانے، اسٹاف کی رہائش کے لیے معقول انتظام کرنے اور ایک اسٹوڈیو کی تعمیر شامل ہے تاکہ زیادہ سے زیادہ معیاری پروگرامز ریکارڈ کر کے ARY اور QTV چینل پر نشر کرنے کے لیے دیے جاسکیں۔



## انجمن خدام القرآن ملتان

### دورہ ترجمہ قرآن

ماہ رمضان المبارک میں با ترجمہ تراویح کے ساتھ ترتیب دیا گیا یہ پروگرام مرکزی انجمن خدام القرآن اور اس سے جنم لینے والی انجمنوں کی نمایاں خصوصیت ہے اور الحمد للہ اس وقت پورے پاکستان کے نمایاں شہروں میں بھرپور طور پر یہ سلسلہ پھیل چکا ہے۔ قرآن اکیڈمی ملتان میں بھی یہ پروگرام 1992ء سے تسلسل سے جاری ہے اور اللہ تعالیٰ کی مدد اور توفیق سے اس سال یہ پروگرام ملتان میں تین مقامات قرآن اکیڈمی، قرطبہ مسجد اور 5/H شاہ رکن عالم کالونی میں ہوا۔ قرآن اکیڈمی میں سال گزشتہ کی طرح یہ سعادت راقم (ڈاکٹر محمد طاہر خا کوئی) کے حصے میں آئی۔ تینوں پروگراموں کی تشہیر کے لیے اجتماعی طور پر دس ہزار ہینڈ بلز، پانچ ہزار پاکٹ کارڈ، ایک ہزار ہینکلنگ کارڈ اور پچیس عدد بیئرز بنوائے گئے۔ قرآن اکیڈمی ملتان اور گرد و نواح سے تقریباً 150 مرد اور 40 تا 50 خواتین اس پروگرام میں باقاعدگی سے شریک ہوتے رہے، جبکہ بقیہ دو مقامات پر بھی حاضری تسلی بخش تھی۔ دوران وقفہ شرکاء کی چائے اور بسکٹ سے تواضع کی گئی جبکہ مقیم حضرات کے لیے بلا معاوضہ قیام و طعام کا اہتمام کیا گیا۔ ماہ مبارک کے آخری عشرے میں پچاس افراد نے قرآن اکیڈمی میں اعتکاف کیا جس کے لیے بلا معاوضہ اجتماعی سحری و افطاری کا اہتمام کیا گیا۔ اختتامی پروگرام میں تقریباً 500 خواتین و حضرات نے شرکت کی، جن کی مصنائی سے تواضع کی گئی۔

### عربی گرامر کلاس

قرآن حکیم کی تعلیمات سے براہ راست استفادے اور اس کے ساتھ شعوری تعلق پیدا کرنے کے لیے عوام الناس میں عربی زبان کی ترویج، انجمن خدام القرآن کے اساسی مقاصد میں شامل ہے۔ عربی گرامر کی تدریس کے لیے اس سال قدرے مختلف طریقہ اختیار کرتے

ہوئے پہلے کم دورانیے کی تین تعارفی کلاسز کا اجراء کیا گیا جس کے بعد ان کلاسز کے شرکاء کو چار ماہ کے دورانیے پر مشتمل تفصیلی کلاس میں شرکت کی دعوت دی گئی۔ کم دورانیے کی کلاسز میں اوسطاً بیس افراد نے شرکت کی، تاہم ان کلاسز کے اختتام پر جب تفصیلی کلاس شروع ہوئی تو اس میں حاضری حوصلہ افزانہ رہی۔ اس سال اس سلسلے کی آخری کلاس 6 جون تا 26 اگست تک جاری رہی جس کے لیے تین ہزار پینڈ بلز، 6 عدد بینرز بنوائے گئے۔ روزنامہ اسلام میں تین دن متواتر اشتہار شائع کرایا گیا۔ اس کلاس کی تدریس کے لیے گورنمنٹ کالج بوسن روڈ کے شعبہ عربی کے سربراہ ڈاکٹر محمد اصغر اسعد کی خدمات حاصل کی گئیں۔ ابتداءً حاضری 50 مرد اور 30 خواتین تک رہی تاہم بعد میں چھ افراد نے آخر تک اس کلاس کا ساتھ دیا۔ ان کلاسز سے ابھی تک حوصلہ افزا نتائج سامنے نہیں آئے ہیں تاہم کوششیں جاری ہیں۔ اللہ تعالیٰ سے دعا ہے کہ وہ ہماری خامیوں کو دور فرمادے اور ان کلاسز کے مطلوبہ مقاصد کے حصول کو ہمارے لیے آسان فرمادے۔ آمین

### ترجمہ و تفسیر قرآن کلاس

مورخہ 5 اپریل 2004ء سے ادارہ ہذا کے تحت ترجمہ و تفسیر قرآن کلاس کا آغاز کیا گیا جس کی تشہیر کے لیے دس ہزار پینڈ بلز اور بیس عدد بینرز بنوائے گئے۔ مزید برآں چار عدد اخباری اشتہار بھی دیے گئے۔ یہ کلاس ہفتے میں چار دن مغرب تا عشاء جاری رہتی ہے۔ تین دن درس قرآن ہوتا ہے جس کی ذمہ داری راقم کے سپرد ہے۔ اس وقت سورۃ الانفال زیر تدریس ہے جبکہ ایک دن منتخب نصاب کا درس ہوتا ہے جس کی ذمہ داری محمد سلیم اختر صاحب نبھار ہے ہیں۔ اس وقت شرکاء کی تعداد تیس، پینتیس ہے۔ مزید برآں دن کے اوقات میں بھی خواتین کے لیے ترجمہ و تفسیر قرآن کی کلاس جاری ہے جس کی ذمہ داری محترمہ صفری خاکوانی صاحبہ کے سپرد ہے۔ اس کلاس میں بھی چالیس کے قریب خواتین باقاعدگی سے شریک ہوتی ہیں۔

### صدر مؤسس جناب ڈاکٹر اسرار احمد صاحب کا دورہ ملتان

مورخہ 26 اپریل 2005ء بروز منگل صدر مؤسس مرکزی انجمن خدام القرآن لاہور جناب ڈاکٹر اسرار احمد صاحب ایک روزہ دورہ پر ملتان تشریف لائے۔ ان کے خطاب عام کے لیے ملتان آرٹس کونسل کا ہال کرایہ پر لیا گیا۔ اس پروگرام کی تشہیر کے لیے دس ہزار

ہینڈ بلز تقسیم کرائے گئے 25 عدد بینرز لگوائے گئے جبکہ دو اخبارات میں اشتہارات دیے گئے۔ محترم ڈاکٹر صاحب نے ”خلافت کی حقیقت اور عصر حاضر میں اس کا نظام“ کے موضوع پر سوادو گھنٹے کا خطاب کیا جسے تقریباً 800 افراد نے پوری توجہ اور دلچسپی سے سنا۔ شرکاء کے تاثرات کے مطابق انہیں پہلی دفعہ خلافت کے موضوع پر اتنی عمدہ تقریر سننے کا موقع ملا جس کے دوران انہیں وقت گزرنے کا احساس ہی نہ ہوا۔ ہال سے باہر سائل بھی لگایا گیا جس پر تقریباً دس ہزار روپے کی کتب سی ڈیز اور آڈیو کیسٹس فروخت ہوئیں۔

### مکتبہ

سال رواں کی ایک اور نمایاں بات مکتبہ کی منتقلی ہے۔ اس سے پہلے یہ اکیڈمی کی عمارت کے تہ خانے میں تھا جہاں عوام الناس تک رسائی نہ ہونے کے برابر تھی۔ اب اس کے لیے اکیڈمی کے صحن میں ایک کمرہ تعمیر کیا گیا ہے۔ مکتبہ کی باہر منتقلی سے فروخت میں نمایاں اضافہ ہوا ہے۔ ایک سال میں تقریباً نوے ہزار روپے کی سی ڈیز اتنی ہی مالیت کی کتب اور تیس ہزار روپے کی آڈیو کیسٹیں فروخت ہوئی ہیں۔ اس میں مزید اضافے کے لیے ہم سب نے قرآن اکیڈمی یہاں ہونے والے پروگراموں اور یہاں سے دستیاب نشری و اشاعتی مواد کے بارے میں اپنے حلقہ احباب کو خصوصی طور پر اور عوام الناس کو عمومی طور پر آگاہ کرنا ہے۔

### نظام خطاب جمعہ المبارک

جامع مسجد قرآن اکیڈمی میں نماز جمعہ کا اہتمام گزشتہ پندرہ سال سے مستقل طور پر ہو رہا ہے جس میں تین سو کے لگ بھگ افراد شریک ہوتے ہیں۔ خواتین کی بھی معقول تعداد نماز جمعہ کے اجتماع میں شریک ہوتی ہے۔ خطاب جمعہ کی نمایاں خصوصیت عوام الناس کو حالات حاضرہ سے آگاہی اور اس کے ضمن میں قرآن و سنت کی روشنی میں عملی رہنمائی فراہم کرنا ہے۔ اس سال یہ ذمہ داری سعید اظہر عاصم صاحب، محمد سلیم اختر صاحب اور راقم الحروف ادا کرتے رہے۔ نماز جمعہ کے بعد مسنون تقاریب نکاح کا انعقاد بھی کیا جاتا ہے۔ اس سال کے دوران 12 مسنون تقاریب نکاح منعقد ہوئیں۔

### شعبہ حفظ و ناظرہ

ادارہ ہذا میں قرآن پاک کے حفظ اور ناظرہ تدریس کا بھی اہتمام ہے۔ شعبہ حفظ کے

لیے دو سیکشن بنائے گئے تھے تاہم بعض وجوہات کی بنا پر دونوں کو ختم کر کے ایک سیکشن بنا دیا گیا ہے جس میں اس وقت 34 بچے حفظ قرآن کر رہے ہیں۔ اس شعبہ کے معلم قاری محمد شاہد صاحب ہیں۔ دوران سال متعدد بچوں نے قرآن پاک کا حفظ مکمل کیا ہے۔ اللہ انہیں قرآن پاک کو سمجھنے اور اس پر عمل کی توفیق بخشے۔ آمین!

اس کے علاوہ بچوں کے لیے عصر تا مغرب ناظرہ تدریس کا بھی اہتمام ہے۔ قاری محمد فرحان صاحب یہ ذمہ داری نبھا رہے ہیں۔ بچیوں اور خواتین کے لیے بھی قرآن پاک کی ناظرہ تدریس کا اہتمام کیا گیا ہے جس کے لیے ایک مستند قاریہ صاحبہ کی خدمات حاصل کی گئی ہیں۔ اس وقت 40 کے لگ بھگ بچیاں اور خواتین قرآن پاک کی ناظرہ تعلیم حاصل کر رہی ہیں۔

### اقرأ کلاس

ادارہ شان اسلام گلبرگ کے زیر نگرانی اقرأ سکول پراجیکٹ کے نام سے پنجاب میں بہت سے سکول قائم کیے گئے ہیں۔ ان اداروں کا بنیادی مقصد ایسے بچوں کو جو کسی وجہ سے اپنی تعلیم جاری نہیں رکھ سکے، تین سال کے اندر پرائمری تک تعلیم دلانا ہے۔ یہ ادارے ایک استاد، ایک کلاس کے اصول پر قائم کیے گئے ہیں، یعنی ایک کلاس کو تین سال کے اندر پرائمری تک تعلیم مکمل کروانے کے بعد نئی کلاس شروع کی جاتی ہے۔ اس پراجیکٹ کے تحت ایک کلاس ادارہ ہذا میں بھی جاری ہے۔ کلاس کے تمام اخراجات مشتمل برکتب، سیشنری، یونیفارم اور معلم کی تنخواہ ادارہ ہذا برداشت کرتا ہے جبکہ نگرانی کا کام ادارہ شان اسلام لاہور کے ذمہ ہے۔ چنانچہ ادارہ مذکورہ کی طرف سے جاری کردہ کارکردگی رپورٹوں میں سابقہ معلم کی کارکردگی پر عدم اطمینان کے اظہار کی بنا پر ان سے معذرت کی گئی ہے اور اس کلاس کے لیے اب ایک نئے معلم کو تعینات کیا گیا ہے۔ ان کی محنت اور لگن کو دیکھتے ہوئے فائنل امتحان میں اچھے نتائج کی توقع ہے۔ اس وقت اس کلاس میں تیرہ بچے پانچویں جماعت کا کورس پڑھ رہے ہیں۔

### حلقہ ہائے دروس قرآنی

قرآن پاک کی تعلیمات کو عام کرنے کے لیے قرآن اکیڈمی کے علاوہ شہر میں بھی مختلف مقامات پر دروس قرآن کا سلسلہ دوران سال جاری رہا۔ ان میں خان ولیج، جامع مسجد ابو ہریرہ، جامع مسجد عثمان، قرطبہ مسجد، دفتر تحریک محنت، امیر آباد، چوک شہیداں، شاہ رکن

عالم رشید آباد اور محلہ ٹبی شیر خان نمایاں ہیں۔

یہ ذمہ داری پروفیسر محمود الہی چوہدری صاحب، محمد سلیم اختر صاحب، انجینئر محمد عطاء اللہ صاحب اور راقم الحروف ادا کرتے رہے۔

### اختتامیہ

دوران سال ہم سے جو حقیر سی خدمات ہو سکی ہیں وہ اللہ تعالیٰ کی مدد اور توفیق کے بغیر ممکن نہ تھیں۔ اس دوران ہم سے جو کوتاہیاں ہوئی ہیں اللہ تعالیٰ ان سے درگزر فرمائے۔ جن جن حضرات کی دلچسپی اور سرپرستی سے یہ کار خیر جاری ہے اللہ تعالیٰ ان کی محنت اور انفاق مال کو قبول فرمائے اور روزِ آخرت اجرِ عظیم سے نوازے اور اس میں مزید توفیق ارزانی فرمائے۔ انفاق مال کے علاوہ ہمیں احباب کے مشوروں اور دعاؤں کی شدید ضرورت ہے۔



## انجمن خدام القرآن سرگودھا

### (1) دورہ ترجمہ قرآن

سرگودھا میں رمضان المبارک کے دوران انجمن کے پلیٹ فارم سے یہ ایک اہم پروگرام ہوتا ہے۔ یہ پروگرام انجمن کے مرکز مسجد جامع القرآن میں منعقد ہوتا ہے۔ شائقین قرآن بڑے ذوق و شوق سے اس میں حصہ لیتے ہیں۔ اس سال بھی دورہ ترجمہ قرآن کی ذمہ داری ڈاکٹر عبدالرحمن صاحب نے باوجود ناسازی صحت کے انتہائی احسن طریقے سے نبھائی۔ سامعین کی حاضری 30 سے 40 تک رہی۔

### (2) باقاعدہ دروس قرآن کے حلقے

انجمن کے تحت تقریباً سات مقامات پر دروس قرآن کے پروگرام جاری ہیں۔ یہ پروگرام ہفتہ وار ماہانہ اور روزانہ کی ترتیب سے ہوتے ہیں۔

### (3) فہم دین کورس

اس سال ایک دس روزہ فہم دین کورس منعقد ہوا جس میں درج ذیل موضوعات تھے:

قرآن کے نقطہ نظر سے ہماری ذمہ داریاں، آداب زندگی۔ یہ پروگرام مرکز میں صبح چھ سے ساڑھے آٹھ بجے تک ہوتا تھا۔ پروگرام کے شرکاء کو ان دنوں میں تجوید بھی پڑھائی گئی۔ اس پروگرام میں انجمن کے ممبران کے علاوہ مقامی یونیورسٹی کے پروفیسر فضل حق اور عارف صاحب نے بھی اپنی خدمات پیش کیں۔ اس پروگرام میں حاضری 15 سے 20 تک رہی۔ شرکاء نے اس پروگرام کو بہت سراہا اور آئندہ بھی اس طرح کے پروگرام منعقد کرنے کی ضرورت پر زور دیا۔

#### (4) انجمن کی قائم کردہ لائبریری

اس سال اس سے تقریباً 150 لوگوں نے استفادہ کیا۔ لائبریری روزانہ عصر سے عشاء تک کھلی ہوتی ہے۔ لائبریری میں تفاسیر، کتب احادیث اور دیگر موضوعات پر تقریباً 300 کے قریب کتب موجود ہیں۔ آڈیو کیسٹس کی تعداد 580 اور ویڈیو کیسٹس کی تعداد 142 ہے اور مکتبہ میں کتب کی تعداد 1120 ہے۔

#### (5) فری لٹریچر کی تقسیم

انجمن کی طرف سے مختلف مواقع پر فری لٹریچر تقسیم کیا گیا۔ مختلف مقامات پر انجمن کی طرف سے مکتبہ لگایا گیا اور مکتبہ سے تقریباً 145 کتابیں فروخت ہوئیں۔ انجمن خدام القرآن سرگودھا اپنے محدود وسائل کے باوجود اس کام کو آگے بڑھانے کے لیے کوشاں ہے۔ اللہ تعالیٰ ہماری اس مساعی کو قبول فرمائے۔



## انجمن خدام القرآن اسلام آباد راولپنڈی

### صدر مؤسس کے ماہانہ دروس قرآن

انجمن خدام القرآن اسلام آباد راولپنڈی کی نئی انتظامیہ جنوری 2005ء میں وجود میں آئی، جس کے صدر ڈاکٹر جاوید اقبال ہیں۔ نئی انتظامیہ نے ڈاکٹر اسرار احمد، صدر مؤسس مرکزی انجمن خدام القرآن کے ماہانہ دروس کا آغاز کیا جو کہ دو ماہ قبل تک مسلسل جناب شیخ



ظفر الامین کے مکان پر ہوتے رہے۔ ان دروس میں اسلام آباد اور راولپنڈی سے اہم احباب اور شہر کی elite کو دعوت دی جاتی رہی اور یہ پروگرام بڑے بھرپور انداز میں جاری رہے۔

### تفہیم دین کورس

انجمن نے 6 جون 16 جولائی 2005ء تفہیم دین کورس کا انعقاد کیا۔ یہ پروگرام تنظیم اسلامی حلقہ پنجاب شمالی کے دفتر واقع 1/8 اسلام آباد میں منعقد کیا گیا۔ کورس میں شرکت کرنے والے احباب کی تعداد 60 کے لگ بھگ تھی جو کہ بعد میں کم ہو کر 30 تا 35 رہ گئی۔ کورس کے اساتذہ نے انتہائی محنت اور شوق سے ذمہ داری نبھائی۔ خصوصاً عربی گرامر کورس جناب حافظ حسین عاکف نے خصوصی طور پر لاہور سے تشریف لا کر کھل کر دیا۔ محترم محمد ندیم صاحب نے تجوید اور اہم دینی مسائل پر شرکاء کورس کو مستفید فرمایا جسے تمام شرکاء نے بہت پسند فرمایا۔ دیگر اساتذہ نے منتخب نصاب کے حوالے سے بڑی محنت کے ساتھ لیکچر تیار کیے جو کہ دعوتی نقطہ نظر سے مفید ثابت ہوئے۔ پروگرام کے اختتامی اجلاس میں حافظ عاکف سعید صاحب کو خصوصی دعوت پر بلایا گیا۔ تقریباً پندرہ افراد نے بیعت کر کے اقامت دین کی جدوجہد کرنے والے قافلے میں شمولیت اختیار کی۔

### حکمت قرآن کا اجراء

انجمن نے اپنے ممبران کے نام حکمت قرآن کا ماہانہ شمارہ اعزازی طور پر لگوا یا ہے جس کی ادائیگی انجمن برداشت کرتی ہے۔

### دفتر انجمن خدام القرآن

فی الحال انجمن کا اپنا دفتر حلقہ تنظیم اسلامی پنجاب شمالی کے دفتر ہی میں رکھا گیا ہے جو کہ ناظم حلقہ کے خصوصی تعاون کی وجہ سے ممکن ہو سکا ہے۔

### دورہ ترجمہ قرآن

انجمن کے زیر اہتمام اس دفعہ ماہ رمضان المبارک کے دوران دو مساجد میں دورہ ترجمہ قرآن کے پروگرام ترتیب دیئے گئے ہیں۔ اسلام آباد میں F/10 مرکز کی جامع مسجد اور راولپنڈی کینٹ کی الہدیٰ مسجد میں۔



مطالعہ قرآن حکیم کا منتخب نصاب — حصہ ششم

امت مسلمہ سے خطاب کے ضمن میں  
قرآن حکیم کی جامع ترین سورت

یعنی

# اُمُّ الْمُسَبِّحَاتِ

## سورة الحديد

کی مختصر تشریح  
از

ڈاکٹر اسرار احمد

❖ دیدہ زیب پرنٹنگ ❖ خوبصورت ٹائٹل ❖ صفحات: 368

❖ اشاعت عام: 100 روپے ❖ اشاعت خاص: 200 روپے

مکتبہ خدام القرآن لاہور

36- کئے ماڈل ٹاؤن لاہور فون 03-5869501